

ἀκολουθία  
ΤΟΥ ΕΙΣ ἉΓΙΟΥΣ ΠΑΤΕΡΟΣ ΗΜΩΝ  
ἈΜΦΙΛΟΧΙΟΥ ΤΟΥ ΠΑΤΜΙΟΥ






ΑΚΟΛΟΥΘΙΑ  
ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ

ΑΜΦΙΛΟΧΙΟΥ ΤΟΥ ΠΑΤΜΙΟΥ

ΠΟΙΗΘΕΙΣΑ ΥΠΟ ΚΩΣΤΑΝΤΙΝΟΥ Γ. ΠΑΠΑΓΟΠΟΥΛΟΥ  
ΑΘΗΝΑΙΣ

βτε







ΜΗΜΗ ΑΠΡΙΛΙΟΝ ΙΣΤ΄

ΜΗΜΗΜΗ ΤΟΥ ΕΠΙ ΑΓΙΟΙΣ ΠΑΤΡΟΣ ΗΜΩΝ

ΑΜΦΙΛΟΧΙΟΝ ΤΟΥ ΠΑΤΜΙΟΥ

ΕΠΙ ΤΩ ΜΙΚΡΩ ΕΣΠΕΡΙΝΩ

Ἰστῶμεν στίχους δ΄ καὶ φάλλομεν τὰ ἐξῆς Προσόμοια, ὧν ἡ ἀκροστοιχίς μετὰ τοῦ δοξαστικοῦ καὶ τῶν ἀποστίχων· «Ἀμφιλόχιος».

Ἦχος α΄. Ὡς γενναῖον ἐν μάρτυσι.

**Ἀ**μφιλόχιον ὅσιον προσφυῶς τὸν καλούμενον  
νήσου Πάτμου γέροντα εὐφημήσωμεν,  
ὅτι ἐκ παίδων διώδευσεν ἀσκήσεως δόλιχον  
ὀδηγοῦντα ἀκλινῶς εἰς Ἐδὲμ τὴν παμπόδητον,  
ὅπου τέρπεται σὺν ἀγγέλοις ὀσίοις καὶ δικαίοις  
καὶ πρεσβεύει ἀενάως θεοπειθέσι ἐντεύξεσι.

**Μ**εγαλύνοντες ἄσμασι τὸν σεπτὸν Ἀμφιλόχιον  
δυμηδίας ἅπαντες νῦν πληρούμεθα,  
ὅτι ὡς ἥλιος ἔκλαμπρος φαιδρῶς ἀνατέταλκε  
σελαγίζων τῷ φωτὶ παμφαοῦς παραδείγματος  
τὴν ὑφήλιον καὶ αὐγαῖς φαεσφόρων θαυμασίων  
ἐκλαμπρύνων ὀρθοδόξων τὸν εὐσεβέστατον σύλλογον.

**Φ**ερωνύμως ἐπώπτευες τὰ οὐράνια, ὅσιε,  
ἀγαπήσας Κύριον ἐκ καρδίας σου,  
ἀλλὰ καὶ χρείας πλησίον σου προθύμως ἐφρόντιζες  
τὰ ἐπίγεια ὀρῶν ὡς τῶν ἄνω τὴν πρόγευσιν,  
Ἀμφιλόχιε, διὸ νῦν ἐκδυσώπει δωρηθῆναι  
τοῖς ἐν πίστει ἐκτελοῦσι τὴν ἐορτὴν σου τὰ κρείττονα.

Ἐρόχθων ἀνέδαλες ὡς βλαστός εὐδαλέστατος  
ἐκ τῆς νήσου, ὅσιε, ὅπου ἔστηκαν  
πόδες ὠραῖοι ἀγγέλλοντες εἰρήνην τὸ πρόπαλαι  
τοῦ φιλτάτου μαθητοῦ, οὗ τοῖς ἴχνεσιν ὠδεύσας,  
Ἀμφιλόχιε, καὶ σκιᾶ τῶν εὐχῶν σου τὸ σεμνεῖον  
Θεολόγου νῦν σκεπάζεις καὶ παρθενῶνα, ὃν ἔκτισας.

Δόξα Πατρὶ...

Ἦχος δ'.

Λόγος οὐκ ἐξαρχεῖ καὶ κάλαμος  
οὐ σθένει ἀνευφημῆσαι ἱκανῶς τὰς ἀρετὰς Ἀμφιλοχίου.  
Ὅσιακῶς πολιτευσάμενος τὸ ἀρχαῖον ἀπέλαβε κάλλος  
καὶ δίκην ἀστέρος ἐν τῷ κόσμῳ ἐξέλαμψε  
φωτίσας τῶν πιστῶν τὰς διανοίας.  
Διόπερ εὐφραντικῶς ἐπὶ τὸ αὐτὸ συνελθόντες τὴν πανσεβάσμιον  
μνήμην αὐτοῦ ἐορτάζομεν ἐν ὕμνοις κραυγάζοντες·  
ὁ μετέχων τοῦ αἰδίου φωτὸς  
λάμπρυνον τὰς ψυχὰς τῶν μολπαῖς γεραιρόντων σε,  
θεοφάντορ Ἀμφιλόχιε.

Καὶ νῦν.

Θεοτοκίον.

Ἐκ παντοίων κινδύνων τοὺς δούλους σου,  
φύλαττε, εὐλογημένη Θεοτόκε,  
ἵνα σὲ δοξάζωμεν, τὴν ἐλπίδα τῶν ψυχῶν ἡμῶν.

Ἀπόστιχα

Ἦχος β'. Οἶκος τοῦ Ἐφραθᾶ.

Ὁρμημα ἱερὸν  
συστήσαντες σὴν μνήμην  
βουλόμεθα τιμῆσαι  
ἀγία βιοτῆ σου  
οἱ ἐκπλαγέντες, ὅσιε.



**Στίχ.** Οἱ ἱερεῖς σου, Κύριε, ἐνδύσονται δικαιοσύνην καὶ οἱ ὄσιοί σου ἀγαλλιάσονται.

**Χ**ρώμενοι τῶν ῥόδων  
στεφάνῳ κορυφήν σου  
νῦν τανιοῦμεν, μάκαρ,  
τιμῶντες σε, ὃν χάρις  
ταῖς ἀρεταῖς κατέστεψε.

**Στίχ.** Τίμιος ἐναντίον Κυρίου ὁ θάνατος τοῦ ὁσίου αὐτοῦ.

**Ἰ**λεων τὸν Θεὸν  
ἀπέργασαι λιταῖς σου  
ὑπὲρ τιμώντων πόθῳ  
αἰδέσιμόν σου μνήμην,  
θεόφρον Ἀμφιλόχιε.

Δόξα. Τριαδικόν.

**Ο**ἶκον τὴν σὴν ψυχὴν  
ἠτοίμασας ἀσκήσει  
φιλοξενῆσαι, Πάτερ,  
Τριάδα τὴν Ἁγίαν,  
ἣν ὀρθοδόξως σέβομεν.

Καὶ νῦν.

**Θεοτοκίον.**

**Γ**ώζουσα τοὺς πιστοὺς  
πολλάκις ἐκ κινδύνων  
σαῖς μητρικαῖς πρεσβεΐαις  
προσέλαβες τὴν κλησιν  
Διασωζούσης, Ἄχραντε.

Νῦν ἀπολύεις... τὸ Τρισάγιον,

τὸ Ἀπολυτίκιον ἐκ τοῦ Μεγάλου Ἑσπερινοῦ καὶ Ἀπόλυσις.



## ΕΠΙ Τῷ ΜΕΓΑΛῷ ΕΣΠΕΡΙΝῳ

Μετὰ τὸν Προοιμιακὸν τὸ Μακάριος ἀνήρ.  
Εἰς δὲ τὸ Κύριε ἐκέκραξα  
ἰστῶμεν στίχους στ' καὶ ψάλλομεν τὰ ἐξῆς Προσόμοια.

Ἦχος α'. Ὡ τοῦ παραδόξου θαύματος.

**ᾠ** τοῦ παραδόξου θαύματος!  
ἢ ἐν Πάτρῳ σπορὰ  
Ἰωάννου ἤνθισεν,  
ὡς δένδρον ἀειθαλὲς  
καὶ ξύλον κάρπιμον  
ὕδατων παρὰ ῥοαῖς  
πεφυτευμένον, σεπτὸν Ἀμφιλόχιον,  
ὃς ἄλλοτε τῇ σκιᾷ  
τῶν συμβουλῶν Ἐκκλησίαν ἐδρόσιζε  
καὶ πολλῶν θαυμάτων τρύφῳ  
διατρέφει σήμερον  
τοὺς πιστῶς ἐκτελοῦντας  
ἐορτὴν αὐτοῦ εὐφρόσυνον.

**Β**αβαὶ τῶν σῶν ἐξαισιῶν, Χριστέ!  
δαιτυμόναις ποτὲ  
τοῖς ἐν δείπνῳ ἔφασκες·  
ὁ πλεῖστα με ἀγαπῶν,  
ἀγαπηθῆσεται  
καὶ τούτῳ τὸν ἑμαυτὸν  
παρουσιάσω τοῖς πᾶσι, ὡς εἶδομεν  
ἐν βίῳ θεοπρεπεῖ  
τοῦ ἰσαγγέλου ὁσίου σου σήμερον,  
τοῦ Ἀμφιλοχίου, Λόγε,  
οὐδ' πρεσβείαις δώρησαι  
οὐρανῶν βασιλείαν  
τοῖς σοῖς δούλοις τὴν παμπόθητον.



**Σ**ήμερον ἐγκόλπως λίκνον σου  
καὶ λειψάνου σορὸν  
ὥσπερ ὄλβον φέρουσα,  
ἢ Πάτμος ἢ σὴ πατεῖς  
φαιδρῶς σεμνύνεται,  
συγχαίρει ὡς ἡ τροφὸς  
Δωδεκανήσου πλειάς, ἢ περίφημος  
καὶ πᾶσα ἡ τοῦ Χριστοῦ  
εὐλογημένη νομὴ ἐπαγάλλεται,  
ἐπὶ τῇ σεπτῇ σου μνήμῃ  
ἱερῶς δοξάσουσα,  
Ἄμφιλόχιε μάκαρ,  
τὸν Θεὸν τὸν σε δοξάσαντα.

Πρόσομοια ἕτερα.

Ἦχος β΄. Ποίους εὐφημιῶν.

**Π**οίους μελωδικοῖς ῥήμασι  
ἐπαινέσωμεν ἱερομύστην;  
τῷ ἡγαπημένῳ ἐπόμενον,  
καὶ Λατρηνοῦ τὸ ὁμότροπον,  
τοῦ Εὐαγγελίου τὸν ἐργάτην,  
ταμεῖον τῶν χαρισμάτων θείου Πνεύματος  
καὶ σκεῦος τῆς ἐκλογῆς τὸ καθαρώτατον,  
κήρυκα πράξει καὶ λόγῳ  
τῆς διττῆς ἀγάπης  
πρὸς Θεὸν καὶ τοὺς ἐγγύς,  
τὸν πρέσβυν ὑπὲρ ἡμῶν,  
τὸν ὄσιον Ἄμφιλόχιον.

**Π**οίους πνευματικοῖς στέμμασι  
καταστέψωμεν σὲ μυστολέκτα;  
τὸν φερωνυμία προσβλέψαντα  
εἰς τοῦ Θεοῦ εὐαρέστησιν  
καὶ εἰς ἀνακούφισιν πλησίον,  
μονῆς τοῦ Θεολόγου τὸν ἡγούμενον,

σεμνείου μοναζουσῶν δὲ τὸν δομήτορα,  
πάτρωνα νέον τῆς Πάτμου,  
ἣν εὐχαῖς σου φρούρει  
ἐξ ὀδνείας ἐπιδρομῆς  
καὶ πάσης κακώσεως,  
δεσπέσιε Ἀμφιλόχιε.

**Π**οίοις εὐφραντικοῖς ᾄσμασι  
ἢ ἐξάκουστος Πάτμος αἰνέσει;  
τὸν ἐκ γῆς οἰκείας βλαστήσαντα  
καὶ ποτισθέντα τοῖς νάμασι  
τῶν πνευματοφόρων μυστηρίων,  
ἡμῶν τῶν ὀρθοδόξων ἀντιλήπτορα,  
τῶν νήσων Αἰγαίου πρόμαχον καὶ ἔμφρουρον·  
ὄθεν φωνεῖ ἀποροῦσα  
φθεγγομένη· χαῖρε,  
Ἀμφιλόχιε ἱερεῖ  
τὸ καύχημα τέκνων μου  
καὶ γέρας κλεινῶν πατέρων μου.

Δόξα Πατρὶ ...

ᾠχος πλ. α'.

**Ε**πέστη ἀδελφοί,  
ἐν μέσῳ τοῦ ἔαρος,  
ὡς χελιδῶν ἢ τορόφωνος,  
ἢ παναίσιος μνήμη  
τοῦ θεοφόρου πατρὸς  
κομίζουσα δωρεὰς  
καὶ πᾶσι προεικάζουσα  
τῶν μελλόντων ἀπόλαυσιν.  
Οὗτος γὰρ ἀμέμπτῳ βιοτῇ  
καὶ τρόποις εὐλαβείας  
τὴν ψυχὴν προεκάθηρε  
καὶ σὺν τοῦ ἱερέως περιβολῇ  
τὴν χάριν ἀνεβάλετο.  
Λαμπόμενος δὲ αἰεὶ



τῷ φωτὶ διακρίσεως  
πατρότητα πνευματικὴν περιποιήσατο.  
Ὅθεν γεγονῶς δωρεῶν Παρακλήτου  
σκεῦος τὸ ἔμπλεον  
προχέει κρουνηδὸν τὰ χαρίσματα.  
Δεῦτε οὖν ἐξ αὐτοῦ ἀρδεύσωμεν  
ἕκαστος κατὰ τὴν χρείαν αὐτοῦ  
καὶ ἐν ἐνὶ στόματι  
ἐπ' Ἐκκλησίαις βοήσωμεν·  
πάρεσο μεθ' ἡμῶν,  
ἱερὲ Ἀμφιλόχιε,  
προεξάρχων τῆς σῆς πανηγύρεως  
καὶ ὡς ταμειοῦχος τῆς χάριτος  
δώρησαι ἡμῖν δόσεις ἐνθέους  
ταῖς πρὸς Θεόν σου ἐντεύξεσιν.

Καὶ νῦν.

Θεοτοκίον.

Ἐν τῇ Ἐρυθρᾷ θαλάσῃ τῆς ἀπειρογάμου νύμφης  
εἰκῶν διεγράφη ποτέ.  
Ἐκεῖ Μωυσῆς διαιρέτης τοῦ ὕδατος, ἐνθάδε Γαβριὴλ  
ὑπηρέτης τοῦ θαύματος·  
τότε βυθὸν ἐπέξευσε ἀβρόχως Ἰσραήλ,  
νῦν δὲ τὸν Χριστὸν ἐγέννησεν ἀσπόρως ἡ Παρθένος·  
ἡ θάλασσα μετὰ τὴν πάροδον τοῦ Ἰσραήλ, ἔμεινε ἄβατος·  
ἡ Ἄμεμπτος μετὰ τὴν κύησιν τοῦ Ἐμμανουὴλ  
ἔμεινε ἄφθορος.  
Ὁ ὢν καὶ προὖν, καὶ φανεὶς ὡς ἄνθρωπος,  
Θεὸς ἐλέησον ἡμᾶς.

Εἵσοδος

Φῶς ἰλαρὸν ...

Τὸ Προκείμενον τῆς ἡμέρας  
καὶ Ἀναγνώσματα ὁσιακά.



## ΕΙΣ ΤΗΝ ΛΙΤΗΝ.

Ἰδιόμελα

Ἦχος α΄

**Ἀ**γαλλιᾷσθε δίκαιοι ἐν Κυρίῳ,  
ὡς ὁ Δαυῖδ παραγγέλλει,  
καὶ τὴν ἀρμόζουσαν τιμὴν  
τῷ θεοφόρῳ πατρὶ ἀπόδοτε,  
ὅτι αἴνεσις πρέπει τοῖς εὐθέσι  
καὶ μετ' ἐγκωμίων κοσμεῖται  
ἢ τῶν δικαίων μνήμη.  
Οὗτος γὰρ τοῦ ἠγαπημένου μαθητοῦ  
τοῖς λόγοις στοιχιζόμενος  
καὶ τοῦ Λατρηνοῦ  
τοῖς ἴχνεσι ἐπόμενος  
ὁσίως ἐπολιτεύθη.  
Ὅθεν φερωνύμως στρέψας  
ἀμφοτέρω ψυχῆς τὰ ὄμματα  
εἰς Θεόν τε καὶ πλησίον  
τῆς διττῆς ἀγάπης ἐδείχθη  
ὁ διαπρύσιος κῆρυξ  
καὶ πρακτικὸς διδάσκαλος  
τῆς καινῆς ἐντολῆς τοῦ Σωτῆρος.  
Οὗ τῷ θρόνῳ πελάζων  
ὁ ἱερός Ἀμφιλόχιος  
ἀεὶ πρεσβεύει ἐλεηθῆναι τὰς ψυχὰς ἡμῶν.

Ἦχος β΄.

**Τ**ῆς εὐσεβείας τὸν δόλιχον,  
ὃν ἀπροσκόπτως ἐβάδισας  
τῇ ῥάβδῳ ὑπομονῆς,  
ὡς βακτηρίαν χρησάμενος,  
τίς διηγῆσεται, ὅσιε;

Καὶ διαποιμάνσεως τὸν βίον,  
ὄν φιλαδέλφως ἐτέλεσας,  
τίς ἐξεΐπει ἀξιάγαστε;  
Σὺ γὰρ τῇ κορωνίδι κοσμηθεῖς  
τῆς ἐνδέου ἀγάπης  
ὡς ἀστὴρ διαυγέστατος  
τῶν χαρίτων ἐξέλαμψας  
φωτίσας τῶν πιστῶν τὰ συστήματα.  
Καὶ νῦν μαρμαρυγαῖς θαυμάτων  
φαιδρύνεις τὰς ψυχὰς ἡμῶν  
τῶν εὐλαβῶς τιμώντων  
τὸν ἱερόν σου μνημόσυνον.

Ἔχος γ'.

Ὡς γεωργὸς ἀμφιδέξιος  
τὴν ἐμπιστευθεῖσαν σοι ἄρουραν  
ἐμπόνως, μάκαρ, ἐκαλλιέργησας.  
Τῷ ἀρότρῳ τῶν λόγων σου  
καὶ τῇ σκαπάνῃ τῶν τρόπων σου  
εἰς σπορὰν ἀφειδῆ  
Εὐαγγελικῶν λογίων  
αὐτὴν ἠτοίμασας.  
Τῇ προχοῇ δὲ ἰδρώτων σου  
καὶ ποταμοῖς τῶν δακρῶν σου  
καταλλήλως τὰ σπαρθέντα ἠρδευσας  
ἐν αὐχμῶδει καιρῷ ἀδείας, μακάριε.  
Καὶ νῦν, τίμιε λευῖτα  
καὶ ἐργάτα φιλότιμε,  
τὰ δράγματα συνάξας  
εἰς ἀποθήκην ἀσύλητον  
τῷ Κυρίῳ προσφέρεις  
πολλαπλασίως τὰ τάλαντα  
καὶ τό, εὔ δοῦλε, ἀκούεις  
εἰς αἰῶνας, Ἀμφιλόχιε.



Ἦχος δ'.

**Δ**εῦτε χορεῖαι τῶν πιστῶν  
φωτισθῶμεν ἐνδέως  
ταῖς φαεσφόροις ῥήσεσι  
Ἀμφιλοχίου τοῦ μάκαρος.  
Εἰς φάρον τηλαυγῆ  
ἐν τῇ Πάτμῳ κατέστησε Θεὸς  
δαδοχοῦντα τῶν ὀρθοδόξων δήμους  
καὶ δι' ἀγάπης καλοῦντα  
τοὺς ἐκ νομῆς μακροδέντας.  
Καὶ νῦν τῆς ἄνω βασιλείας  
τὴν αἴγλην φρυκτωρεῖ  
διὰ θαυμάτων φαεινῶν  
καὶ ἱκετεύει τῷ Χριστῷ  
ὑπὲρ τῶν ψυχῶν ἡμῶν.

Δόξα.

Ἦχος βαρὺς.

**Ἐ**ν τῇ βάτῳ Κύριος  
διὰ Μωϋσέως ἐπηγγείλατο  
τοῖς Ἰσραηλίταις γαῖαν  
γάλα καὶ μέλι ῥέουσας.  
Ἄλλ' ἡμεῖς οἱ ποδοῦντες  
τὴν ἐκ παδῶν ἕξοδον  
ἐν σοι ἠύραμεν τοιαύτην,  
ἱερὲ Ἀμφιλόχιε.  
Τὰ μὲν λόγια σου  
τὰ γλυκύτερα μέλιτος  
τὰς καρδίας ἡμῶν ἠδυναν  
καὶ τὰ ἔργα σου  
ὡς θρεπτικότερα γάλακτος  
εἰς ἔργον τελειώσεως  
ὑμᾶς ἠΰξησαν.  
Μή, οὖν, ἐλλίπης  
καὶ νῦν ταῖς θεοπειθέσι ἐντεύξεσι  
ἡμᾶς ἐκτρέφειν,



φιλότεκνε Πάτερ,  
ἐν τούτῳ τῷ σιτοδεΐας καιρῷ  
ἀλλὰ πάντοτε στῆθι μεθ' ἡμῶν  
ὡς τροφεύς, πατρων,  
βοηθὸς καὶ συνέριθος.

Καὶ νῦν. Θεοτοκίον.

Ἦχος ὁ αὐτός.

**Υ**πὸ τὴν σὴν Δέσποινα σκέπην,  
πάντες οἱ γηγενεῖς  
προσφεύγοντες βοῶμέν σοι·  
Θεοτόκε ἡ ἐλπίς ἡμῶν,  
ῥῦσαι ἡμᾶς ἐξ ἀμέτρων πταισμάτων,  
καὶ σῶσον τὰς ψυχὰς ἡμῶν.

## ΕΙΣ ΤΟΝ ΣΤΙΧΟΝ

Στιχηρὰ Προσόμοια

Ἦχος πλ. α'. Χαίροις ἀσκητικῶν

**Χ**αίροις τῶν μοναζόντων λαμπάς,  
τῶν ἱερέων τὸ περιδοξὸν καύχημα  
τῆς Πάτμου ὁ θεῖος γόνος  
Ἐγαπημένου Μητρὸς  
τοῦ σεμνείου κτίτωρ ὁ ἀοίδιμος,  
μονῆς Θεολόγου δὲ  
ποδηγέτης ὁ ἄριστος  
τοῦ Χριστοδούλου  
Λατρηνοῦ ὁ ἀπόγονος  
καὶ διδάσκαλος  
ἀκραιφνῆς τῆς ἀσκήσεως.  
Μέδων ὁ ἐμπειρότατος  
ψυχῶν, Ἀμφιλόχιε,

ὁ πλουτιστῆς τῶν πενήτων,  
τῶν ὀρφανῶν παραμύδιον,  
δαυμάτων ταμεῖον  
καὶ ἡμῶν τῶν ὀρθοδόξων  
τὸ νέον κλείσμα.

**Στίχ.** Οἱ ἱερεῖς σου, Κύριε, ἐνδύσονται δικαιοσύνην καὶ οἱ  
Ὅσιοι σου ἀγαλιάσονται

**Π**άτμος ἀγαλλομένη σκιρτᾷ,  
ὅτι ζειδῶρω Θεολόγου κηρύγματι  
δεχθεῖσα ἐγκόλπως σπόρον  
καθάπερ γῆ ἀγαθὴ  
τῆς θεογνωσίας δένδρον ἤκμασε,  
ὃ δάκρυσιν ἠρδευσεν  
καὶ ἰδρῶσιν ἐλίπανε  
τῶν μονοτρόπων  
ὀσιώτατος σύλλογος  
προεξάρχοντος  
Χριστοδούλου τοῦ κτίτορος.  
Ὅθεν καρπὸν ἠδύγευστον  
ἀπέδωκε σήμερον  
τῇ τοῦ Χριστοῦ Ἐκκλησίᾳ  
τὸν ἱερόν Ἀμφιλόχιον,  
ἐξ οὗ ταῖς πρεσβείαις  
νῦν καρπούμεθα τὰ κρείττω  
ἐν βίῳ ἅπαντι.

**Στίχ.** Τίμιος ἐναντίον Κυρίου, ὁ θάνατος τοῦ ὀσίου αὐτοῦ.

**Χ**εῖραν τὴν εὐλογοῦσαν συχνῶς  
ὡσπερ λευίτης τὰ τεκνία σου ἔκτεινον  
ἐκ πόλου, ἐν ᾧ ἐδρεύει  
σὴ μακαρία ψυχὴ  
εὐλογῶν τοὺς πόθω, ἱερώτατε,  
τελοῦντας τὴν μνήμην σου  
ἐν ὧδαῖς τε καὶ ἄσμασι  
καὶ ἐπομένους  
ταῖς σεπταῖς παραινέσεσι



μεθ' ὧν παῖδας σου  
φιλοτέκνως ἐδίδασκες.  
Πάτμον δὲ τὴν περίφημον  
γενέθλιον γαῖαν σου,  
στίβον ὁμοῦ τῶν ἀγώνων  
καὶ παρθενῶνα, ὃν ἔδειμας  
ἀόκνοις σου πόνοις  
σὺν ταῖς τούτου μοναζούσαις,  
ὡς πατρῶν φύλαττε.

Δόξα Πατρὶ ...

Ἦχος β'.

Ὅσιε πάτερ,  
τὴν ἀσκητικὴν τρίβον ὀδεύσας ἀκλινῶς  
πάντα τὰ παρόντα ἔρριπτες,  
ὡς τῶν ἐλπιζομένων τὴν ἠδύτητα γευσάμενος  
καὶ τῇ ράβδῳ τοῦ Σταυροῦ στηριζόμενος  
ἄλλος Μωϋσῆς ἀνεφάνης  
τῷ ποδηγουμένῳ λαῷ  
πρὸς τῶν μακαρίων γαῖαν  
τὴν θεόθεν ἐπηγγελμένην.  
Μάλιστα δὲ ὑπὲρ ἐκεῖνον, μάκαρ,  
γλαφυρῶς διήγου τοῖς τέκνοις σου  
τοῦ νοητοῦ Παραδείσου τὰ κάλλη,  
ὧν νῦν ἀξίως μετέχων  
μὴ παρασιωπήσης βοᾶν,  
θεοφάντορ Ἀμφιλόχιε,  
ὑπὲρ ἡμῶν πρὸς τὸν Κύριον.

Καὶ νῦν.

Ἦχος ὁ αὐτός.

Τὴν πᾶσαν ἐλπίδα μου εἰς σε ἀνατίθημι, Μῆτερ τοῦ Θεοῦ  
φύλαξόν με ὑπὸ τὴν σκέπην σου.

Νῦν ἀπολύεις ...



Τὸ Τρισάγιον καὶ τὸ Ἀπολυτίκιον.

Ἦχος α΄. Τῆς ἐρήμου πολίτης.

**Τ**ῶν Πατριῶν τὸ κλέος,  
Ἐκκλησίας ἀγλαΐσμα,  
καὶ τῶν μονοτρόπων ἀλείπτῃν,  
τὸν σεπτὸν Ἀμφιλόχιον  
τιμήσωμεν συμφώνως οἱ πιστοί,  
τὸν κήρυκα ἀγάπης τῆς διττῆς  
πρὸς Θεὸν τε καὶ πλησίον,  
ὡς μιμητὴν  
τοῦ Θεολόγου κράζοντες·  
χαίροις ὁ φερωνύμως οὐρανῶ  
στρέψας ψυχῆς τὰ ὄμματα.  
Χαίροις ὁ ἐπιβλέπων καὶ ἡμᾶς  
θεΐαις πρεσβεΐαις σου.

Θεοτοκίον.

**Τ**οῦ Γαβριὴλ φθεγγαμένου  
σοι, Παρθένε, τὸ χαῖρε  
σὺν τῇ φωνῇ ἑσαρκουῦτο,  
ὁ τῶν ὄλων Δεσπότης,  
ἐν σοὶ τῇ ἀγία κιβωτῶ,  
ὡς ἔφη ὁ δίκαιος Δαυΐδ.  
Ἐδείχθης πλατυτέρα τῶν οὐρανῶν,  
βαστάσασα τὸν Κτίστην σου.  
Δόξα τῷ ἐνοικήσαντι ἐν σοί,  
δόξα τῷ προελθόντι ἐκ σοῦ,  
δόξα τῷ ἐλευθερώσαντι ἡμᾶς,  
διὰ τοῦ τόκου σου.



Ἀπόλυσις.

## ΕΙΣ ΤΟΝ ΟΡΘΟΝ

Μετὰ τὴν α΄ Στιχολογίαν, Κάθισμα  
Ἦχος α΄. Τὸν τάφον σου Σωτήρ.

**Ἄ**νέτειλε φαιδρῶς, Ἀμφιλόχιε μάκαρ,  
ὡς ἄστρον φαινὸν τὴν ὑφήλιον πᾶσαν  
φωτίζουσα τοῖς θαύμασι καὶ πανφώτοις σου ῥήσεσι  
θεία μνήμη σου· ὅθεν βολαῖς φεραυγέσιν  
ἀπωσάμενοι ἐκ τῶν ψυχῶν ἡμῶν ζόφον  
τιμῶμεν σε, ὅσιε.

Δόξα Πατρὶ ...

**Ἰ**άσεις θαυμαστῶς δωρεᾷ Παρακλήτου  
πηγάξει ἀφειδῶς τῶν λειψάνων σου θήκη  
ὡς βρύσις ἀκεσώδυνος ἀδαπάνως τοῖς πάσχουσι,  
Ἀμφιλόχιε· ὅθεν τὴν Πάτμον κυκλοῦντες  
προσεγγίζομεν τῇ σεβασμίᾳ σου μάνδρα  
λαβεῖν τὰ ἰάματα.

Καὶ νῦν ...

**Ὡ**ς ὄρθρος φαινὸς φέρει δίσκον ἡλίου  
ἐν μέσῳ οὐρανοῦ ἐν εἰκόνι ὀρῶμεν  
βαστάζουσα σε, Δέσποινα, σαῖς ἀγκάλαις τὸν Κύριον,  
ὃν ἰκέτευε ταῖς μητρικαῖς σου πρεσβείαις,  
Διασώζουσα, σοὺς ὑμνητὰς διασῶσαι  
ἐκ ῥύμης αἰρέσεων.



Μετὰ τὴν β΄ στιχολογίαν. Κάθισμα.

Ἦχος πλ. α΄. Τὸν Συνάναρχον Λόγον.

**Τ**ῶν Πατμίων ἡ νῆσος ὡς μήτηρ εὐτεκνος  
Δωδεκανήσου χορείαν μετὰ σπουδῆς συγκαλεῖ  
διὰ σάλπιγγος φωνῆς· δεῦτε κυκλώσατε  
πᾶσαν τὴν γῆν μου, ἀδελφαί,  
λιγυρῶς τὴν ἑορτὴν τιμῆσαι Ἀμφιλοχίου,  
ἐκ λαγόνων ἰδίου τέκνου  
ἀλλὰ προστάτου καὶ ἐφόρου κοινοῦ.

Δόξα Πατρὶ ...

**Τ**ῆ συντόνῳ ἀσκήσει ἐγένου, ὅσιε,  
τῶν ὀρθοδόξων δογμάτων ἐρμηνευτῆς πρακτικὸς  
καὶ διδάσκαλος ὀρθός, ὅθεν συνέγραφες  
πλήθος σοφῶν ἐπιστολῶν  
συμβουλευῶν τὰ μακρὰν καὶ ἔγγιστα σοὶ τεκνία,  
μεθ' ὧν τότε τὸν νεανίαν  
καὶ εἶτα πρῶτον ὀρθοδόξου νομῆς.

Καὶ νῦν ...

**Τ**ὴν σεπτὴν σου εἰκόνα ἔχει παλλάδιον  
καὶ ἀριζήλωτον πλοῦτον νῆσος Πατμίων, Ἀγνή,  
δαυμασίῳ σου πολλῶν δὲ στηλογράφημα,  
ὅθεν προστρέχει ἐν δεινοῖς  
μητρικὴν σου ἀρωγὴν ζητοῦσα καὶ σοὶ βοῶσα·  
φερωνύμως τοὺς σοὺς ἰκέτας φύλαξον σώους,  
Διασώζουσα, νῦν.

Μετὰ τὸν Πολυέλαιον, Κάθισμα.

Ἦχος γ΄. Τὴν ὠραιότητα.

**Τ**ὴν ἀφιέρωσιν ἐκ τῆς νεότητος  
ποθήσας, ὅσιε, ἤρας ἐπ' ὤμων σου  
τὸν ἐλαφρὸν Χριστοῦ ζυγὸν  
Κυρίῳ ἀκολουθήσας·  
ὅθεν τὴν πραότητα  
καὶ ταπείνωσιν ἔμαθες,



πάτερ Ἀμφιλόχιε,  
τοῦ Χριστοῦ, ὡσπερ γέγραπται  
καὶ πνεῦμα σου ἀνάπαυσιν ἡῦρε  
οὕτως, θεόφρον, εἰς αἰῶνας.

Δόξα Πατρὶ ...

Ἦχος ὁ αὐτός. Θείας πίστεως.

**Ὁ**λβον ἄσυλον κληροδοτήσας  
μάνδρα, ὅσιν, τῇ σεβασμῖα  
τῆς μητρὸς ἠγαπημένου σὸν λείψανον,  
ἦνπερ φυλάττεις ἐν γῆ μετὰ σώματος  
ἐν οὐρανοῖς δὲ ὡς πρέσβυς ἀνύστακτος.  
Ὅθεν πάντοτε εὐχαῖς σου αὐτὴν ἐξάρπασον  
ἐκ θλίψεων δεινῶν καὶ περιστάσεων.

Καὶ νῦν ...

Ὅμοιον

**Σ**τήλην ἔμφυχον δηλοῦσαν πᾶσι  
τὰ τεράστια σῶν θαυμασίων  
καθ' ἐκάστην τελεσθέντων πρεσβείαις σου  
τὴν σὴν ἁγίαν εἰκόνα κατέστησας  
Διασωζούσης ἐν Πάτμῳ, Πανάχραντε.  
Ὅθεν σπεύδοντας πιστῶς τῷ σεπτῷ τεμένει σου  
διάσωσον, Ἀγνή, κατὰ τὴν κλῆσιν σου.

Οἱ Ἀναβαθμοί.

Τὸ ἀ' Ἀντίφωνον τοῦ δ' ἤχου.

Προκείμενον.

Οἱ ἱερεῖς σου, Κύριε, ἐνδύσονται δικαιοσύνην  
καὶ οἱ Ὅσιοί σου ἀγαλλιᾶσονται.

Στίχ. Μακάριος ἀνὴρ ὁ φοβούμενος τὸν Κύριον.

Τὸ Πᾶσα πνοή.

Εὐαγγέλιον

ἐκ τοῦ κατὰ Λουκᾶν. [στ' 17-23]

Τῷ καιρῷ ἐκείνῳ ἔστη ὁ Ἰησοῦς ἐπὶ τόπου πεδινοῦ ...  
(Ζήτην τῇ Παρακευῇ τῆς β' ἑβδομάδος Λουκᾶ)

Ὁ Ν΄ Ψαλμός.

Δόξα Πατρὶ ...

Ταῖς τοῦ σοῦ Ὁσίου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν ...

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Ἰδιόμελον

Ἦχος πλ. β΄.

**Στίχ.** Ἐλέησόν με ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

**Σ**ήμερον ὁ ἱερός Ἀμφιλόχιος  
διὰ βίου τὰ ἄνω ποδῶν  
καὶ τὰ κάτω ἐναρέτως οἰκῶν  
διὰ τῆς κατὰ φύσιν θανῆς  
εἰς δύο μερίζεται.  
Τὸ μὲν πνεῦμα εἰς τὰ οὐράνια  
μετ' ἀγγέλων εὐφραίνεται,  
τὸ δὲ σῶμα εἰς τὰ ἐπίγεια  
τοῖς θαυμασίοις τοὺς πιστοὺς βραβεύει.  
Οὕτως ὁ φερώνυμος  
ἀμφοτέρως ἐποπτεύει  
τὴν δόξαν τοῦ Θεοῦ  
καὶ πατρικῶς εὐλογεῖ  
τοὺς πίστει ἐκτελοῦντας  
τὴν ἀξιύμνητον αὐτοῦ πανήγυριν  
αἰτούμενος αἰεὶ  
δωρηθῆναι ἡμῖν  
τὸ μέγα ἔλεος.

Ὁ ἱερεύς· Ὡσον ὁ Θεὸς τὸν λαόν σου ...



### Εἶτα οἱ κανόνες

Κανὼν τοῦ ἁγίου πασχάλιος φέρων τήνδε ἀκροστοιχίδα·  
«Ἀμφιλόχιε λοχῶν ὑπὲρ πιστῶν σῶζε με. Ἰω. »

Ῥοδὴ α΄. Ἦχος α΄. Ἀναστάσεως ἡμέρα.

**Ἀ**μφιλόχιον τιμῆσαι ἠδυμόλποις ῥοδαῖς  
πνεύματος λαμπηδόνα πέμψον μοι, εὔσπλαχνε Θεέ,  
ἀπαυγάζουσαν ἐμὴν ζοφώδη ψυχὴν  
τὴν πόθῳ ὑμνήσεως κελαδοῦσαν τὸν ὅσιον.

**Μ**εγαλύνειν σε ἀξίως οὐχ ἰσχύω σαφῶς,  
ὅτι σὺ πέλεις μέγας ἐν στερεώματι ἀστήρ,  
Ἀμφιλόχιε σεπτέ, διόπερ φωνῶ·  
τὴν γλῶσσαν μου τράνωσον, ὅπως μέλψω σε, ὅσιε.

**Φ**αεσφόρον νῆσος Πάτμος ἐξανέτειλε νῦν  
ἥλιον φῶς Κυρίου τὸν δαδοχοῦντα φαεινῶς  
ὀρθοδόξων τὴν νομὴν, ὃν πᾶσα τιμᾶ  
ἐν ὕμνοις τῇ σήμερον, Ἀμφιλόχιον ἔκλαμπρον.

### Θεοτοκίον.

**Ἰ**δεῖν κάλλος τῆς μορφῆς σου, Διασώζουσα νῦν  
σπεύδω πρὸς τὴν εἰκόνα φέρουσαν τύπον σῆς μορφῆς  
ἐκβοῶν γονυπετῶς· λυθέντων, Ἄγνη,  
ἐσόπτρων ἐμφάνισον τὴν σὴν ὄψιν τῷ δούλῳ σου.

Κανὼν δεύτερος, οὗ ἡ ἀκροστοιχίς·  
«Ἀμφιλόχιον κυδαίνω ἡμῶν κηδόμενον. Ἰω.»

Ῥοδὴ α΄. Ἦχος δ΄. Ἀνοιξω τὸ στόμα μου.

**Ἀ**νοίγων τὴν χεῖρα σου πληροῖς τὰ σύμπαντα χάριτος,  
ὡς ψάλλει, Φιλάνθρωπε, ὁ θεηγόρος Δαυῖδ·  
διὸ ἔκτεινον σὴν χεῖρα εὐλογῆσαι  
κἀμὲ τὸν βουλούμενον μέλψαι σὸν ὅσιον.



**Μ**ερόπων οί σύλλογοι σὺν ἄσωμάτων στρατεύμασι  
τὴν Πάτμον κυκλώσωμεν, ὅπως αἰσίαις φωναῖς  
ἐπαινέσωμεν τὸν ὄσιον Κυρίου  
βροτοὶ μὲν συνέριθον, νόες ἰσάγγελον.

**Φ**ιλεῖν ἀγιότητα ἀπὸ παιδός, Πάτερ, ἕμαδες  
πιστῶ παραδείγματι καὶ φιλοδέοις φδογγαῖς  
γεννητόρων σου, ὧν τρόπους ἐμιμήθης  
ὡς πρᾶος, φιλόξενος, σύνους καὶ φίλεργος.

#### Θεοτοκίον

**†**κνούμενος, Ἄχραντε, εἰς Ναζαρέτ νοῦς οὐράνιος  
χαρᾶς εὐαγγέλια σοι προσκομίζει βοῶν·  
βάτος ἄφλεκτος καὶ πόντος ἐρυθραῖος  
σὴν ἄφθορον κύησιν τύποις ἐμήνυσε.

Ῥδὴ γ'. Δεῦτε πόμα πίωμεν.

**Λ**ίκνον Πάτμος φέρουσα ἐν γῆ,  
ὡς καλλίγονος μήτηρ νῦν ἐπαγάλλεται,  
ὡς θρεψαμένη τροφὸς  
ἐξόχως ἐν πνεύματι σκιρτᾷ  
μονὴ δὲ περίπυστος.

**Ῥ**ρμος, Πάτερ, ἦσθα γαληνὸς  
τοῖς ἐν βίου τῶ κλύδωνι θαλαττεύουσι,  
οὓς νουθεσίαις σοφαῖς,  
ὡς ἔμπειρος μέδων εἰς ἀκτὴν  
Χριστοῦ ἐπεραίωνας.

**Χ**αίρων, μάκαρ, ἔδραμες ποτὲ  
εἰς μονὴν Θεολόγου δορκὰς ὡς θέουσα  
ἐκ μυστηρίων πηγῆς  
δροσίζων τοῖς νάμασι Χριστοῦ  
ψυχὴν σου τὴν ἔμφρονα.

Θεοτοκίον.

Ἰδιον ἐστὶν ἀγγελικόν,  
Διασώζουσα Κόρη,  
τὸ μακαρίζειν σε  
ὡς Γαβριήλ θαυμαστῶς  
ἐμήνυσε πάλαι μοναστῆ  
διδάσκων τὰ κρείττονα.

Δεύτερος. Τοὺς σοὺς ὑμνολόγους.

Λυχνία φωτίζουσα Πατμίους,  
ὡς ἔκλαμπρος νήσου φρυκτωρὸς  
γένονεν τὸ περίοπτον  
τοῦ Θεολόγου σέμνωμα,  
ἐν ᾧ αὐγαῖς ἀσκήσεως  
τὸν νοῦν σου, Πάτερ, ἐλάμπρυνας.

Ὅσιον τὴν κέλευθον ὁδεύσας  
καὶ κλίμακα θείαν ἀναβὰς  
ἔφθασας, Ἀμφιλόχιε,  
εἰς τῆς Ἐδὲμ θυρώματα  
ἀκούων· μάκαρ, εἴσελθε  
εἰς τὴν χαρὰν τοῦ Κυρίου σου.

Χειμάρροις δακρύων κατασβέσας  
τὴν ἔμπυρον φύσιν τῶν παθῶν,  
ὅσιε Ἀμφιλόχιε,  
γῆν ἀγαθὴν ἐπότισας,  
ἐξ ἧς τῆς κατανύξεως  
ὁ στάχυς ἔνδον σου ἔδηλε.

Θεοτοκίον.

Ἰδοῦσα σε Κόρη ἐπεζήτει,  
ὧν ἔφης, πειστήρια σαφῆ,  
ὅθεν αὐτῆς ὁμόγνιον  
ἐπιδεικνύων ἔφασκες·  
ὅπου Θεὸς γὰρ βούλεται  
νικᾶται τάξις τῆς φύσεως.



## Κάθισμα

Ἦχος δ΄. Κατεπλάγη Ἰωσήφ.

**Θ**εολόγου μαθητοῦ σὺ ἀνεφάνης μιμητῆς  
ἀγαπήσας τὸν Θεὸν καὶ τὸν πλησίον σου σφοδρῶς,  
διττὴν ἀγάπην δεικνύων πράξει καὶ λόγῳ.

Τρίβοις Λατρηνοῦ δὲ ἐπόμενος  
ἤγειρας μονήν, Ἀμφιλόχιε,  
μοναδικὸν πολίτευμα προκρίνων  
τῆς ἐν Χριστῷ τελειώσεως.  
Διὸ σὺν τούτοις πνεῦμα σου, μάκαρ,  
τέρπεται εἰς τοὺς αἰῶνας.

Δόξα Πατρὶ ...

**Κ**ατεπλάγη ἀληθῶς, ὅτε ἠπεῖλει σφεναρῶς  
ἐξορίσαι σε μακρὰν κατακτητῶν διοικητῆς  
τὴν τολμηρὰν σου ἀπόκρισιν εἰσακούσας,  
ὄφεν εὐκρινῶς ὠμολόγησεν·  
ἄλλοτε ποτὲ οὐ συνήντησα  
ἐκ κληρικοῦ τοσαύτην παρρησίαν  
ἰν' ἀπολάβῃ ἀπάντησιν,  
τὴν μακαρίαν τοῦ Βασιλείου  
πρὸς τὸν Μόδεστον ῥῆσιν.

Καὶ νῦν ...

**Δ**ιασώξεις τοὺς πιστοὺς, ὅπως ἢ κλησὶς ἢ σεπτὴ  
τῆς εἰκόνοσ σου, Ἀγνή, Διασφζούσης φανεροῖ.  
Ὅφεν προσέδραμον πίστει τῷ ἀντιτύπῳ  
Θείας σου μορφῆς, Διασώζουσα,  
κράζων καὶ βοῶν· σὺ διάσωσον  
τὸν ἐν λιμένι ὄντα τῆς Ἐκκλησίας  
ὑπὸ παθῶν βυδιζόμενον,  
ἵνα κηρύττω τῆς σῆς εἰκόνοσ,  
Μῆτερ, τὰ μεγαλεῖα.



Ῥδὴ δ'. Ἐπὶ τῆς θείας φυλακῆς.

**Ε**ν τῷ βαπτίσματι Χριστοῦ  
τῆς ἀθανάτου βιοτῆς  
ἔλαβες τὴν κλησιν δηλοῦσαν  
τὴν ζωὴν, ἧς ἔμελλες  
γενέσθαι, μάκαρ, μέτοχος,  
ὁ ἐκ βρέφους, ὡς σὺναιμος ἔφη,  
πρὸ τῆς Λαμπραῆς ἑορτῆς  
νηστεύων, ὅσιε.

**Λ**ιπάνας λόγοις σὴν ψυχὴν  
Ἀμφιλοχίου τοῦ σοφοῦ  
καὶ τοῦ γεραροῦ Νικοδήμου  
νηπιόθεν ἔλαβες  
αὐτοὺς ὡς βίου πρότυπα,  
ὅθεν εὐχαῖς καλῶν σου γονέων  
τὴν τεθλιμμένην ὁδὸν  
χαίρων ἐβάδισας.

**Ο**ικείων ἔχων τὰς εὐχὰς  
εἰς Θεολόγου τὴν μονήν,  
ἔνθα τῷ Χριστῷ ᾠκειώθης,  
ὑπεισηλθες, ὅσιε,  
καὶ μελανδύτης γέγονας  
κλήτευμα τοῦ σεπτοῦ ἱεράρχου  
Ἀμφιλοχίου λαβών,  
Πάτερ ἀοίδιμε.

Θεοτοκίον.

**Χ**ρησμὸς προφήτου ἐπὶ σέ  
τοῦ θεηγόρου Ἀββακούμ,  
μῆτερ τοῦ Θεοῦ, ἐπληρώθη  
ὄρος πῖον ἕστηκας  
ἐξ οὗ ἐτμήθη, Ἄχραντε,  
ἄνευ χειρὸς ὡς λίθος ὁ Λόγος,  
ὧ νῦν πρεσβεύεις αἰεί,  
ὧ Διασώζουσα.

Δεύτερος. Ὁ καθημένος ἐν δόξῃ.

**Ὁ**βρυζότερος ἐξῆλθες τῆς καμίνου ἀσκήσεως  
ἐγκρατείας ζέσει τήξας τῶν παδῶν τὸ ἀκάθαρτον  
καὶ μετετέδης εἰς πόλιν, ἧς δεμέλιοι  
κοσμηθήσονται λίθοις τιμίοις, Ἀμφιλόχιε.

**Ν**υμφοκόμος μοναζόντων ἀνεφάνης, μακάριε,  
πρὸς ψυχῶν Νυμφίον πάλαι ἀγαγὼν τὰ τεκνία σου,  
ἅπερ ἐκόσμησας πέπλω παραινέσεων,  
ὃ ἐξύφανας λόγων ἐρίῳ χρησάμενος.

**Κ**αρποδότης ἀνεδείχθης, ὡσπερ πάλαι ὁ πάγκαλος,  
ὅτε τῶν πενήτων δῆμους σῆ φροντίδι ἐσίτισας  
ἀλλ' ἠρτυμένῳ σοῖς λόγοις ἄρτω ἔθρεψας  
ὑπὲρ σύνθρονον, πάτερ, διπτῶς τοὺς λιμώττοντας.

Θεοτοκίον.

**Ἦ**περάγαταί σου, Κόρη, παρθενίαν θεώμενος  
Γαβριήλ ὁ πρέσβυς, ὅρος σὲ νοῶν ἀλατόμητον,  
ὃ Ἀββακούμ ὁ προφήτης προηγόρευσε  
ἀνακράζων σοι· χαῖρε τῶν τύπων ἐκπλήρωσις.

Ῥδὴ ε'. Ὁρθρίσωμεν ὀρθρου βαθέος.

**Θ**ραῖα σκηνώματα εἶδες  
διελθὼν πάλαι τοῦ Ἄθω ἰσάγγελον πολιτείαν  
καὶ ἐπισκεψάμενος ἀγίους τόπους, ὅσιε,  
ὄνησιν θείαν ἐκόμισας.

**Ν**υττόμενος ἔρωτι θείῳ  
εὐχερῶς σχῆμα ἀγγέλων, πανόλβιε, ἠμφιάσω  
καὶ αὐτὸ ἐποίκιλας τῶν σῶν δακρύων ῥεύμασι  
ἐν τῇ ἀρχῇ τῶν ἀγώνων σου.

**Ἦ**πείκων βουλῇ τῶν πατέρων  
ἱερωσύνης τὴν χάριν ἐδέξω χερσὶν ἀγίοις  
ἀλλὰ πρῶτον ἔφυγας εἰς τόπους, ὅπου ἔστησαν  
πόδες Χριστοῦ δέει κρατούμενος.



Θεοτοκίον.

**Π**ελάζων ὁ γέρων τῆς Πάτμου  
Διασωζούσης τῷ οἴκῳ ἐβόα τῇ Θεοτόκῳ,  
ὡς λευίτης ὄσιος· ἔχουσα οἰκειότητα  
τὸν σὸν Υἱὸν καθικέτευε.

Δεύτερος. Ἐξέστη τὰ σύμπαντα.

**Δ**ουλείας τὸ ἔρεβος καὶ κακοδόξων ζόφωσις  
νήσους κατεκάλυπτε ὀμαίμους,  
ὅμως καθάπερ ἀστὴρ ἐκ Πάτμου λαμπρὸς  
ἐφαιδρυνας νήσους τηλαυγῶς,  
μάκαρ Ἀμφιλόχιε, φαεσφόρῳ κηρύγματι.

**Ἄ**λάστορος βέλεμνα τὰ κατὰ σου στρεφόμενα  
ἔθραυσας χρησάμενος ἀσπίδι,  
ὄσιε Πάτερ, ὑπομονῆς καρτερᾶς,  
ἧς ἔχομεν χρεῖαν οἱ πιστοί,  
ὅπως, Ἀμφιλόχιε, σοῖς τεκνίοις ἐδίδασκες.

**Ἰ**στίον ἐτάνυσας ὡς ναυσιπόρος ἔμπειρος  
πίστεως, ἐλπίδος καὶ ἀγάπης  
ὄθεν ἐκ σάλου πολυειδῶν πειρασμῶν  
ἐσώθης εἰς ἄκλυστον μυχόν,  
Πάτερ, θεία χάριτι προσορμίσας τὴν λέμβον σου.

Θεοτοκίον.

**Ἠ**εφέλη ὀλόφωτος καὶ πύλη ἀδιόδευτος,  
ἔνδροσος δὲ πόκος καὶ ἡ κλίμαξ,  
ῥάβδος καὶ βίβλος, ἀνδρακοφόρος λαβὶς  
σὴν ἄνανδρον κύησιν σαφῶς  
πάλαι προεικόνιζον· σοὶ ἀρχάγγελος ἔφασκε.

Ῥδὴ σί'. Κατῆλθες ἐν τοῖς κατωτάτοις τῆς γῆς.

**Εἰ**κότως λαὸς λέγει· δεῖξον ἐμοὶ  
τὸν σὸν φίλον, ἵνα εἶπω ποιόν σου,  
διόπερ συνδεδεμένον στενῶς σε γινώσκοντες  
Νεκταρίῳ θαυμαστῷ ἐννοοῦμεν σον ἦθος.



**Ρ**ιζόθεν παδῶν τὰς ἀκάνθας τεμῶν  
τῆς ἀσκήσεως ἀξίνη κατέστης  
καρπὸν ἢ ἑκατοστεύουσα γῆ, ἐξ ἧς ἔφαγον,  
οἱ λιμῶ πνευματικῶ κακοχούμενοι, πάτερ.

**Π**ροστάτης πτωχῶν, ὀρφανῶν καὶ χηρῶν  
πάλαι πέφνησας Θεῶ σου δανείζων,  
ὡς λέγει ἐν ψαλτηρίῳ Δαυῖδ, ὅθεν ἔλαβες  
τὸ μισθὸν ἐν οὐρανοῖς πολλαπλάσιον, μάκαρ.

Θεοτοκίον.

**Ἰ**οῦσα εἰς κόμην ποτὲ Ὀρεινῆς  
Ἐλισάβετ συγγενῆ σου ἠσπάσθης  
καὶ βρέφος ἠγαλλιᾶτο τερπνῶς· ἀγαλλίασιν  
δὸς κάμοι τῆς σῆς μορφῆς ἀσπαζομένῳ τὸν τύπον.

Δεύτερος. Τὴν θείαν ταύτην.

**Θ**λένας πάλαι διήνοιγες  
δεχόμενος τοὺς πάντας εἰς κόλπους σου,  
ὥσπερ φιλότεκνος,  
οὕτω τοὺς σὲ μεγαλύνοντας  
τῶν σῶν εὐχῶν ἀγκάλη  
εὐστόργως θέρμανον.

**Ἡ**λίου δίκην ἐξέλαμψας  
φωτίσας ἱλαρῶς Δωδεκάνησον  
τότε ὑπόδουλον,  
νῦν ἐλευθέραν, περίβλεπτε,  
ὁμολογοῦσαν σθένος  
πολλῶν ἀγώνων σου.

**Μ**αρμαίρων φέγγει τῶν τρόπων σου  
πλησίον σου πιστοὺς κατεφώτισας,  
ὦ Ἀμφιλόχιε,  
ὅθεν βολαῖς τῶν θαυμάτων σου  
καὶ τοὺς μακρὰν ὡς φάρος  
φωσφόρως λάμπρυνον.

Θεοτοκίον.

Ὡδίνων δίχα τὸν τόκον σου  
ἐγέννησας, Ἀγνή, ὡς ἐφθέγγετο  
ἀπεσταλμένος σοι,  
ὄφεν ἐν θλίψει με δύσαντα  
πρὸς εὐφροσύνης βίον  
λιταῖς ἀνάγαγε.

Κοντάκιον

Ἦχος α΄. Ὁ μήτραν παρθενικὴν.

Τῆς Πάτμου τὸ εὐδαλές καὶ ὑψίκομον βλάστημα,  
λευίτην τὸν ἱερόν, ἀρετῆς τὸ κειμήλιον,  
τροφέα πτωχῶν, λύχνον μοναστῶν, ποιμένα ψυχῶν  
καὶ μονῆς Μητρὸς Ἠγαπημένου τὸν κτίτορα  
μεγαλύνομεν μολπαῖς πόδῳ χρώμενοι  
σεπτὸν Ἀμφιλόχιον.

Ὁ Οἶκος

Τῇ Γαλιλαίᾳ τῶν Ἐθνῶν.

Τὸν παιδιόθεν ἐκ Θεοῦ δεξάμενον τὴν κλησιν  
πῶς εὐφραντικῶς μέλψω  
ὁ πάθεισι πολεμούμενος ἐκ νεότητος πολλοῖς;  
Ὅμως θεραπεύουσα τῶν ψυχῶν τὰ ἀσθενῆ  
χάριν ἐπικαλοῦμαι ἀρχόμενος ἐξυμνῆσαι  
γέροντα Πάτμου τὸν προσφυῶς οὕτως κληθέντα,  
Θεολόγῳ ἐπόμενον καὶ τῷ Χριστοδούλῳ.  
Μετὰ Χριστὸν ἡ χιλιάς φέρει τὸν ἠγαπημένον μαθητήν,  
εἶτα, δευτέρα ὄσιον Λατρινόν,  
αὐγὴ δὲ τῆς τριτευούσης  
φαίνει ἡμῖν τὸν σεπτὸν Ἀμφιλόχιον.



Τῇ ἰστ' τοῦ αὐτοῦ μηνός, μνήμη τοῦ ἐν Ἁγίοις Πατρὸς ἡμῶν Ἀμφιλοχίου  
τοῦ Πατμίου, τοῦπίκλην Μακρῆ.

Στίχοι

*Ὡς κλησῖς ἢ σή, Ἀμφιλόχιε φαίνει  
τὰ ἄνω ὁρᾶς καὶ κάτω ἐποπτεύεις.*

Δεκάτη ἀμφὶ τῇ ἕκτῃ Ἀμφιλόχιος Μακρῆς ἔβυν παράδεισον εὐρύν.

✠ Ὑτος ὁ ἐν Ἁγίοις πατὴρ ἡμῶν Ἀμφιλόχιος τοῦπίκλην Μακρῆς, τὴν ἐξάκουστον καὶ ἀποστολικὴν Πάτμον ἔσχεν τῶν ἐνθάδε ρεόντων ἐπιγειον πατρίδα ἀναμφιβόλως δὲ τῶν ἐπέκεινα, τὴν ἐπηγγελμένην καὶ ποθεινὴν, ἄνω Ἱερουσαλήμ, ἣν κατὰ τὸν Παῦλον ἐπιζητοῦμεν. Ἐγεννήθη οὖν ὁ μακάριος ἀνὴρ τῇ ιγ' Φεβρουαρίου μηνὸς σωτηρίου ἔτους ἁωπθ (1889) ἐκ γονέων εὐλαβῶν Ἐμμανουήλ, ἔλκοντος τὴν καταγωγὴν ἐκ νήσου Λειψῶ καὶ Εἰρήνης τὸ γένος καλουμένης Γαλάνης. Ἐξ ἀπαλῶν ὀνύχων προετύπου οἶος ἔμελλε γενέσθαι. Ἡ ὁμαίμων αὐτοῦ Καλλιόπη - εἶτα δὲ Μάρθα μοναχὴ - ὠμολόγει, ὅτι οὐδέποτε ὡς βρέφος ἐγεύθη μικρὸν τι κατὰ τὴν Ἁγίαν καὶ Μεγάλην Παρασκευὴν εὐλαβούμενος κατὰ θεῖαν εὐδοκίαν τὸ αἰδέσιμον τῆς ἡμέρας. Ἐν δὲ τῷ ἀγίῳ βαπτίσματι λαμβάνει τὴν κλησιν Ἀθανάσιος ὑπομιμνήσκων τοιοῦτοτρόπως οἶας ζωῆς - τῆς ἀθανάτου φημί - γέγονεν μέτοχος, ἀναλαβόντος τὰ τῆς ἀναδοχῆς τοῦ γεραροῦ μητροπολίτου πρώην Πηλουσίου, Ἀμφιλοχίου τοῦ Κάππου, ἀνδρὸς σοφοῦ καὶ ἔμφρονος. Ἐπτὰ καὶ δέκα ἐτῶν γενόμενος ἀφενὸς μὲν ὀλοκληρώσας τὴν πρώτην τάξιν τοῦ ἐν Πάτμῳ Ἱεροδιδασκαλείου ἀφετέρου δὲ σφοδρῶς ποθῶν τὸν ἀσκήσεως καὶ ἀφιερώσεως βίον, προσέρχεται ἀγαλλομένῳ ποδὶ τῇ ἐν τῇ οἰκείᾳ νήσῳ Πάτμῳ περιβλέπτῳ τοῦ Θεολόγου μονῆ, ὅπου ἀναβαλόμενος τὴν μέλαινα τοῦ μοναχοῦ περιβολὴν μετονομάζεται Ἀμφιλόχιος. Καμφθεὶς κατὰ πρῶτον τῇ παρακλήσει τῶν πατέρων λαβεῖν τὴν μεγίστην τῆς ἱερωσύνης χάριν, εἶτα δὲ πορευομένου πρὸς τὸν ὀρισμένον τῆς χειροτονίας τόπον λάθρα ἀποδιδράσκει τῷ δέει κρατούμενος, πρὸς τοὺς παμποθήτους ἁγίους τόπους πορεύεται, ὅπου ἔστησαν πόδες Κυρίου. Ἐκεῖθεν ὠφεληθεὶς τὰ μάλα τῇ προσκυνήσει τῶν ἱερῶν καὶ ὁσίων ἀνακάμπει πρὸς τὴν μετανοίας μονὴν ἔνθεν ἀποπέμπεται πρὸς παιδαγωγίαν εἰς τὸ ἱερὸν κάθισμα τοῦ Ἀπολλῶ καλούμενον, ὅπου πρὸ ὀλίγου ἐνεδύθη τὸ μέγα καὶ ἀγγελικὸν τῶν μοναστῶν σχῆμα ὑπὸ τοῦ σεβασμίου καὶ περιφήμου ἀσκητοῦ, Μακαρίου τοῦ Σαμίου. Μεταβὰς δὲ λόγῳ ἀσθενείας εἰς τὰς κλεινὰς ἄλλοτε Ἀθήνας

συνδέεται πνευματικῶς μετὰ πολλῶν πνευματοφόρων ἀνδρῶν, ἰδίᾳ δὲ λίαν φιλικῶς μετὰ τοῦ μητροπολίτου πρώην Πενταπόλεως Νεκταρίου τοῦ Κεφαλᾶ, τοῦ κτίτορος τῆς ἐν Αἰγίνῃ μονῆς Ἁγίας Τριάδος τῶν μοναζουσῶν, τοῦ καὶ πρὸ τῆς ὀσιακῆς αὐτοῦ κοιμήσεως ἐξόχως θαυματοβρότου καὶ μετὰ τὴν τελευταίαν αὐτοῦ τιμωμένου παγκοίνως ὡς πάνυ λαοφιλοῦς ἀγίου. Ἐν ἔτει σωτηρίῳ ἁπιθ' (1919) λαμβάνει χερσὶν ἱεραῖς τοὺς δύο βαθμοὺς τῆς ἱερωσύνης, τὸ δὲ ἐπόμενον ἔτος καὶ διὰ ἐξαετίαν ἐφημερεύει εἰς μονὴν τοῦ Εὐαγγελιστοῦ Ἰωάννου καὶ ὕστερα προΐσταται τοῦ ἱεροῦ τῆς Ἀποκαλύψεως σπηλαίου, ὅπερ καὶ μόχθοις πολλοῖς καλλωπίζει. Ἀναλαμβάνει δὲ τῇ βοήθειᾳ πνευματικῶν τέκνων ἱεραποστολικὴν δρᾶσιν εἰς τὰς ἐγγύς νήσους. Ἡγούμενος δὲ ἀναδειχθεὶς τῆς παλαιφάτου μονῆς καθίσταται ὡς λύχνος ἐπὶ τὴν λυχνίαν. Κατ' αὐτὴν τὴν περίοδον ἰδρύει, ὡς ἄλλο ἐν ἐπὶ τῆς νήσου πνευματικὸν φροντιστήριον, τὴν ἱερὰν μονὴν τοῦ Εὐαγγελισμοῦ τῆς Μητρὸς Ἁγαπημένου ἐπικληθεῖσαν, ἔνθα πολλαὶ παρθέναι καὶ εὐλαβεῖς γυναῖκες ἐγένοντο μοναχαὶ καθοδηγούμεναι ταῖς σεπταῖς νοθεσίαις τοῦ ἐμπείρου καὶ θεοφόρου πατρός. Πρὸς τοῦτο τὸ ἔργον πλείστους κόπους καταβάλλει καὶ ἰδρῶτας πολλοὺς χέει πρὸς τὴν ἐν γένει στερέωσιν τοῦ ἱεροῦ σεμνείου. Ὡς δὲ μακάριος γέρων προσευχαῖς συχναῖς, νηστεῖαις μακρῶν, καὶ μελέταις ἱεραῖς καθαγνίζει ἑαυτὸν ἀπώσαμενος πάθη σαρκὸς καὶ πνεύματος καὶ ἀναδείκνυται ἄγγελος ἐν σώματι. Ὡς δὲ πατὴρ ποιμαίνων ψυχάς, ἀνοίγει ἀγκάλας πατρικὰς ὡς τῆς παραβολῆς τοῦ ἀσώτου ὁ πατήρ, ὡς δὲ νομεὺς καλὸς τὸ μακρυνθὲν πρόβατον ἀναζητεῖ καὶ ὡς ἄλλος Ἀβραάμ τὴν φιλοξενίαν εἰς πάντας προσφέρει. Φθόνῳ δὲ τοῦ ἀρχεκάκου καὶ συνεργείᾳ τῶν τυραννικῶν δυνάμεων κατοχῆς τῆς Δωδεκανήσου ὑπερόριος γίγνεται καὶ λαμβάνει τὸν πλείστης ὑπομονῆς στέφανον συγκαταλεγείς μετ' ἐκείνων τῶν δεδιωγμένων, οὓς ἐμακάρισεν τὸ ἀψευδὲς στόμα τοῦ Χριστοῦ. Ἀνακάμψας εἰς Πάτμον διακονεῖ ὡς ἐφημέριος εἰς τὸν πάνσεπτον ναὸν τῆς Ὑπεραγίας Θεοτόκου τῆς Διασωζούσης, ἔνθα φυλάσσεται ὡς ἱερὸν παλλάδιον τῆς νήσου, ἡ περίπτυστος εἰκὼν τῆς Θεομήτορος. Μετὰ δὲ τὴν ἐνσωμάτωσιν τῆς Δωδεκανήσου μετὰ τῆς μητρὸς Ἑλλάδος διευρύνεται ἡ ἱεραποστολικὴ του δρᾶσις, γενόμενος ὁ μακάριος τοῖς πᾶσι τὰ πάντα κατὰ τὸ εἰρημένον. Ἀναλαμβάνει τὴν ὀργάνωσιν τοῦ Ὀρφανοτροφείου Ρόδου, ἰδρύει τὸ ἱερὸν κάθισμα τοῦ μνήστορος Ἰωσήφ ἐν Καβουρίῳ Πάτμου ἀλλὰ καὶ τὴν ἐν Αἰγίνῃ ἱερὰν μονὴν τοῦ μεγαλομάρτυρος ἀγίου Μηνᾶ τοῦ θαυματοουργοῦ, καθοδηγεῖ μοναστικὰς ἀδελφότητας, ἰδίᾳ ἐν Ἰκαρίᾳ, Καλύμνῳ καὶ ἄλλαχού, ἐμπνέει τὰ ἐν Χανίοις πνευματικὰ αὐτοῦ τέκνα εἰς ἔργον φιλάδελφον καὶ εἰς ἀνοικοδόμησιν τοῦ πρώτου ἱεροῦ ναοῦ πρὸς τιμὴν τοῦ ἀγίου Νεκταρίου, ἐξομολογεῖ



πλείστους ὀρθοδόξους, νουθετεῖ δι' ἐπιστολῶν τοὺς ἐγγύς καὶ τοὺς μακράν, ἐνισχύει τοὺς πορευόμενους μαθητεῦσαι τὰ ἔθνη, εὐλογεῖ καὶ παραμυθεῖ τοὺς ἐν Χάλκῃ καὶ Πάτμῳ ἱεροσπουδαστὰς καὶ ποιεῖ πλείστα ἄλλα πρὸς ἀρωγὴν τοῦ πλησίον καὶ πρὸς δόξαν τῆς ἀμωμήτου ἡμῶν πίστεως, ἃ Κύριος ὁ Θεὸς γινώσκει. Οὕτω διάγει τὴν ὀσιακὴν βιοτὴν ὀσεπτὸς Ἀμφιλόχιος ἀναζωγραφίζων ἐν ἑαυτῷ τὰς ἀρετὰς καὶ τὰ προτερήματα τῶν πάλαι διαλαμπάντων ἀγίων. Ἀσθενήσας δὲ καὶ φανερώσας διακριτικῶς θαυμαστὴν ἐπίσκεψιν τῆς Θεοτόκου μετὰ τοῦ Θεολόγου δηλούσης τὴν ἐπικείμενην αὐτοῦ ἔξοδον καὶ ἄχρι τέλους νουθετῶν τελειοῦται ὁ μακάριος προστεθεὶς τοῖς πατράσιν αὐτοῦ τῇ ἰστ' μηνὸς Ἀπριλίου, τοῦ σωτηρίου ἔτους 'α ο' (1970). Τῇ δὲ ιθ' μηνὸς Σεπτεμβρίου τοῦ σωτηρίου ἔτους 'α π' (1980) ἐγένετο ἡ ἀνακόμισις τῶν μυριπνῶν αὐτοῦ ὀστέων, ἅπερ ἀγιάζουσι τοὺς προσκυνοῦντας αὐτὰ ἐν τῇ σεβασμῖα μονῇ τοῦ Εὐαγγελισμοῦ τῆς Μητρὸς Ἥγαπημένου ἔνθα κατατίθενται. Πλείστα δὲ ἐνεργεῖ ἡ πρεσβεία τοῦ ἐνταῦθα βιογραφουμένου ὀσίου πατρὸς τοῖς μετὰ πίστεως προστρέχουσι λαβεῖν ὑπ' αὐτοῦ τὰς θεόθεν δωρεὰς καὶ εὐεργεσίας.

*Ταῖς αὐτοῦ ἀγίαις πρεσβείαις, Χριστὲ ὁ Θεὸς, ἐλέησον καὶ σῶσον ἡμᾶς.  
Ἀμήν.*

*Ῥδὴ ζ'. Ὁ παῖδας ἐκ καμίνου ῥυσάμενος.*

***Γ**ωφρόνως τὰς ψυχὰς καθωδήγησας,  
σοφὲ Ἀμφιλόχιε, πάλαι μοναστῶν  
οἰακοστρόφος γεγονὼς  
παλαιφάτου μονῆς, τῆς βοώσης σοι·  
ὡς τεῖχος νεοπαγὲς περιφρούρει  
υἱοῦ τῆς βροντῆς σέμνωμα.*

***Τ**υράννου τὴν βουλήν μὴ πτοούμενος  
ἐδείχθης τοῖς τρόποις σου ἄλλος Καισαρεὺς,  
οὐ ἐμιμήθης βιοτὴν,  
ἐκποδῶν δὲ πατρίδος γενόμενος  
ἐστέφθης ὡς ὁ χρυσοῦς ἐν τοῖς λόγοις,  
οὐ ἐζήλωσας φιλάνθρωπον.*

***ᾨ**ρεύεις οὐρανόθεν τὰ τέκνα σου  
πληρῶν, Ἀμφιλόχιε, χρειᾶς ὡς πατήρ,  
ὁ δι' ἀγάπην ἀδελφῶν*

δαπανήσας ζωὴν σου γενόμενος  
τὰ πάντα, ἵνα τοὺς πάντας κερδήσῃς,  
ὡς Παῦλος διεκήρυττε.

Θεοτοκίον.

**Μ**αὸν Διασωζούσης ἐκόσμησας  
οὐδόλως φειδόμενος μόχθων δυσαλγῶν  
καὶ τὴν μονὴν μοναζουσῶν  
εἰς τιμὴν Θεοτόκου ἀνήγειρας,  
ἦν σκέπεις σὺν τῇ Θεόπαιδι, μάκαρ,  
ἀείποτε εὐχόμενος.

Δεύτερος. Οὐκ ἐλάτρευσεν.

**Μ**έκταρ ἦντλησας ἀφδόνως προχεόμενον  
ἐκ σκεύους, ὅσιε, τῆς ἐκλογῆς τοῦ Θεοῦ  
καὶ τοῦτο μετέδωκας πᾶσι τοῖς τέκνοις σου  
διηγούμενος τοῦ Νεκταρίου χάριτας,  
ὧν ἐξήλωσας τὸ πλήθος.

**Κ**ακοείμονας ἐνέδυσες καὶ πένητας  
πολλοὺς ἐπλούτιζες, τὰ ἐνδεῆ ὀρφανὰ  
καὶ χῆρας ἐστήριζες λόγοις καὶ ἔργοις σου,  
Ἀμφιλόχιε, ὁ κατὰ κόσμον ἄπορος  
εἰς Θεὸν ὅμως πλουτήσας.

**Ἦ**δυπάθειαν καὶ πᾶσαν ἄλλην βάσανον  
τῷ ξίφει ἔκοψας τῆς ἐγκρατείας σπουδῇ  
λυτρῶσας, περιόδε, εὐτολμον πνεῦμα σου,  
ὃ τοῖς πτέρυξι τῶν ἀρετῶν ἐπέταξε  
πρὸς τὴν ἄνω βασιλείαν.

Θεοτοκίον.

**Δ**ιαδείκνυμι βουλήν τὴν προαιώνιον,  
ἐφώνει ἄγγελος, ἀκαταφλέκτως τὸ πῦρ  
θεότητος μήτραν σου δέχεται σήμερον,  
ὡς ἡ κάμιнос Βαβυλωνίων, Ἄχραντε,  
ἀβλαβῶς ἐδέχθη παῖδας.



**Ῥ**δὴ ἡ'. Αὕτη ἡ κλητὴ καὶ ἀγία ἡμέρα.

**Γ**ῶμα σου σεπτὸν καὶ μυρρόραντον, Πάτερ,  
ἀφῆκας ἐν τῇ Πάτμῳ τὴν δὲ ψυχὴν σου μετῆρεν  
τῶν ἀγγέλων πληθὺς  
πρὸ τοῦ Πάσχα εἰς Ἐδέμ, ὡς ἡ Πάναγνος  
σὺν τῷ Θεολόγῳ ἐμήνυσε καθ' ὕπαρ.

**Ἐ**λβισας μονὴν τιμαλφῶς τὴν οἰκείαν  
ὑπὲρ τίμιον λίθον τῷ θαυμαστῷ σου λειψάνῳ,  
ὧ πελάζοντες νῦν,  
Ἀμφιλόχιε, χαρίτων πιμπλάμεθα·  
σοροῖς γὰρ δικαίων ἡ χάρις διαμένει.

**Ζ**έουσαι πηγαὶ τὰ σὰ ὄμματα, μάκαρ,  
ἀνέβλυζεν ἐκ βάθους θερμῶν δακρῶν πλημμύρα,  
ὡς μαρτύρων πληγαὶ  
τοὺς ἰχῶρας, σὺ δὲ νῦν συνειδήσεως  
ἐξέχεας αἷμα κραυγάζον ὑπὲρ πάντων.

**Θεοτοκίον.**

**Ἐ**κπαγλος εἰκὼν τῆς μορφῆς σου ἐν Πάτμῳ  
ἀπέλαβε, Παρθένε, Διασωζούσης τὴν κλήσιν  
σωστικῆς ἀρωγῆς  
τὴν ἐνέργειαν τοῖς πᾶσι σημαίνουσα,  
ἧς διαπρυσίως τὰ θαύματα κηρύττω.

**Δεύτερος.** Παῖδας εὐαγεῖς ἐν τῇ καμίνῳ.

**Ὀ**λβον τιμαλφῆ ἐν τοῖς ταμείοις  
τὰς πράξεις τὰς φιλαδέλφους ἐθησαύρισας,  
ὄθεν ἀγαπήσεως ἔλαβες ἀντίδοσιν  
θαυματουργίας δώρημα, δι' οὗ, μακάριε,  
τοὺς νόας καταπλήττεις ἀπίστων  
καὶ τῶν πιστευόντων ἠδύνεις τὰς καρδίας.

**Μ**άνδρα γεραρὰ τοῦ Θεολόγου  
κατέχει Ἥγαπημένον ὡς θεμέλιον,  
τεῖχος δὲ περισκεπτον ὅσιον δομήτορα,

τὸν Λατρινὸν Χριστόδουλον καὶ Ἀμφιλόχιον  
ὡς πύργωμα νεότευκτον ῥύμην  
καὶ τὰς ἐλεπόλεις συντρῖβον τοῦ Βελίαρ.

**Ἔ**δυσεν πιστῶς ἐν τῷ πελάγει  
εὐχῆς τῆς ἀδιαλείπτου Ἀμφιλόχιος,  
ἔνθεν καὶ ἠλίευσεν ὥσπερ ὁμοπάτριον  
σπόγγον ἱκμάδα χάριτος κρατοῦντα ἔνδοθεν,  
δι' οὗ τὸν ἐκ συγχύσεως ῥῦπον  
καὶ παθῶν δυσῶδες ἐκάθηρε ταχέως.

Θεοτοκίον.

**Ἡ** εὐὼ τοῖς σοῖς λόγοις, οὓς ἐφθέγξω  
πιστώσεις ἀκροασθεῖσα ξένου θαύματος·  
γένειτό μοι, ἄγγελε, νῦν κατὰ τὸ ῥῆμα σου·  
ἢ Θεοτόκος ἔλεγε καὶ οὕτω πάραυτα  
ἀρχάγγελος ἀπῆλθε κραυγάζων·  
Κύριον ὑμνεῖτε εἰς πάντας τοὺς αἰῶνας.

Ῥδὴ θ'.

Μεγαλυνάριον

**Μ**εγάλυνον ψυχὴ μου τὸν ἱερομύστην  
τῆς Πάτμου μὲν τὸν γόνον προστάτην δὲ τῶν πάντων.

Ὁ εἰρμός. Φωτίζου, φωτίζου.

**Μ**ετέχεις εὐκλείας δικαίοις πᾶσι συνοικῶν,  
ὡς πολίτης, θεόφρον, τῆς μελλούσης πόλεως  
ἄνω Σιών, ἥς διήγου τερπνά,  
ὥσπερ ὀρῶν κάλλος τοῖς σοῖς τέκνοις  
ὑπὲρ Μωσέως διήγησιν.

**Μ**εγάλυνον ψυχὴ μου τοῦ Ἀμφιλοχίου  
ἑξαισίον μὲν βίον, θαυμάτων δὲ τὸ πλήθος.

Τροπάριον.

**Ἐ**ύφραίνου, ἀγάλλου τῶν ὀρθοδόξων ἢ νομῆ  
ἐκτελοῦσα ἐν ὕμνοις χαρμοφρόνοις σήμερον



μνήμη σεπτῆ τοῦ τίθεντος ἡμῖν,  
ὡς τῆς διττῆς πρότυπον ἀγάπης  
πρὸς τὸν Θεὸν καὶ τὸν ἄνθρωπον.

Τριαδικόν.

**Μ**εγάλυνον ψυχὴ μου Τριάδα τὴν Ἁγίαν  
αὐτῆς τοῦ μυστηπόλου τιμῶσα θείαν μνήμην.

**†**κνεύμενον αἶνον, ὡς πένης ἄδειν ἀπορῶ,  
ὅμως δέχου τὸν πόθον τῆς πρὸς σε ὑμνήσεως,  
ὅτι Χριστὸς κηρευούσης ποτὲ  
δύο λεπτὰ μᾶλλον ἢ τὸν πλοῦτον  
ὡς τὰ παρόντα ἐπήνεσε.

Θεοτοκίον.

**Μ**εγάλυνον ψυχὴ μου τῆς Διασωζούσης  
εἰκόνας ἐν τῇ Πάτμῳ πλημμύρα τῶν θαύματων.

**Ἑ**μῆτερ εἰκὼν σου  
ἐν Πάτμῳ γέγονε ἡμῖν  
Σιλῶαμ κολυμβήθρα οὐ κινήσει ὕδατος  
ἀλλὰ τῇ σῇ ἐπικλήσει, Ἁγνή,  
ὅτι δεινῶν πάντας νῦν ἐκρύη,  
ὡς Διασώζουσα τάχιστα.

Δεύτερος. Ἄπας γηγενής.

**Ἐ**ρθρος φαεινὸς  
φωστῆρα τὸν μέγιστον ἔχει ἐγκόλπιον,  
ὁ δὲ Ἀμφιλόχιος,  
ὡς ἄλλη ἕως φέρει τὸν Κύριον  
φαιδρῶς αὐγάζων ἅπαντας ταῖς ἀμαρύγμασι  
χαρισμάτων μέτοχος γενόμενος  
αἰδίου φωτὸς βίῳ κρείττονι.

**Μ**όμον τὸν καινὸν  
ἀγάπην τὴν ἔνδρον καὶ τὴν φιλάδελφον  
ὁ Χριστὸς ἐχάραξε  
χειρὶ αὐτῷ τοῦ θείου Πνεύματος  
οὐχ ἐν λιθίνοις, ὅσιε, ἀλλ' ἐν καρδίᾳ σου  
ἀρχηγέτης οὕτω ἐνδεικνύμενος  
τῶν πιστῶν ὡς Μωσῆς, Ἀμφιλόχιε.

**Ἦ**τοις εὐανθοῖς  
κοσμεῖ φύσιν ἅπασαν ἐν μέσῳ ἔαρος  
ὁ μεταφυτεύσας σε,  
ὡς ἐν τοιοῦτον εἰς τὸν παράδεισον  
τὸν εὐωδία χάριτος ἔμπλεων ὅσιον  
καὶ ἀφῆκε ὧδε τὰ σὰ λείψανα  
συγκρατοῦντα ὁσμὴν ὡς τὰ πέταλα.

Θεοτοκίον.

**Ἦ**κτειρε βροτοὺς  
σκηνώσας ὁ Κύριος ἐν τῇ κοιλίᾳ σου  
ἐπελεύσει Πνεύματος,  
ναὸν σε δείξας θεῖον, Πανάχραντε,  
ὅθεν εἰς τὴν ἀνάμνησιν θείου ἀγγέλματος  
τὸ σεμνεῖον μόχθοις ὑποδόμησεν  
ἐν τῇ Πάτρει πατρὶ Ἀμφιλόχιος.

Ἑξαποστειλάριον. Γυναῖκες ἀκουτίσθητε.

**Τ**ῆ αἴγλη τῆς ἀσκήσεως,  
φωτὶ διδασκαλίας σου  
καὶ ταῖς αὐγαῖς τῶν θαυμάτων  
πιστοὶ φαιδρῶς ἐλλαμφθέντες  
σήμερον θείαν μνήμην σου  
ιερῶς, Ἀμφιλόχιε,  
ἄσμασι ἐορτάζομεν  
τὴν σὴν πρεσβείαν αἰτοῦντες  
πρὸς τὸν Πατέρα τῶν Φώτων.



Θεοτοκίον. Ὅμοιον.

**Π**αρθένε, Διασώζουσα,  
μορφῆς σου τὸ ἀντίτυπον  
πανευλαβῶς προσκυνοῦντες,  
ὡς θεοφόροι πατέρες  
συνοδικῶς ἐδέσπισαν  
σοι βοῶμεν· διάσωσον  
πάντας ἡμᾶς, φερώνυμε,  
ταῖς σωστικαῖς σου χρωμένῃ  
πρὸς τὸν Υἱόν σου πρεσβεΐαις.



## ΕΙΣ ΤΟΥΣ ΑΠΘΟΥΣ.

Ἴστῶμεν στίχους δ' καὶ φάλλομεν τὰ ἐξῆς Προσόμοια

χος α'. Τ ν ο ρανίων ταγματών.

**Τ**ὸν φερωνύμως τὰ ἄνω πάλαι λοχήσαντα  
τῷ ἐναρέτῳ βίῳ καὶ ἀγάπῃ τελείᾳ,  
νῦν τὸν ἐπιβλέποντα ἐξ αὐτῶν  
τοὺς ἐν γῆ πατρικότατα,  
ὡς ὑπεσχέθη πρὸ τέλους ὄσιακοῦ,  
Ἀμφιλόχιον τιμήσωμεν.

**Δ**ωδεκανήσου χορεία χαίρουσα κύκλωσον  
τὴν ἀδελφὴν σου, Πάτριον ἑορτᾶσαι τὴν μνήμην  
τέκνου τοῦ ἀξίου, ὑπὲρ Χριστοῦ  
βιοτὴν ἀναλώσαντος  
καὶ ὀρθοδόξου πατρίδος εἰλικρινῶς  
ὑπὲρ πάντα κοπιάσαντος.

**Τ**ὴν σεβασμίαν σου μάνδρα, ἣν κόποις ἔδειμας  
ἐξ ἀρχεκάκου ῥύμης διαφύλαξον, Πάτερ,  
ἅμα τὰς οἰκούσας σεμνοπρεπῶς,  
ἄς φθογγαῖς σου ἐξέδρεψας,  
ταῖς φιλοτέκνοις πρεσβεῖαις τῆς μετὰ σοῦ  
συνοικήσεως ἀξίωσον.

**Χ**αριτοβρύτου λειψάνου θήκη ἐγγίζοντες  
Ἀμφιλοχίου πίστει δωρεὰς θεοσδότους  
δεῦτε ἀπολαύσωμεν ἀφειδῶς,  
ὅτι φέρει τοῦ πνεύματος  
ἀνεκφοιτήτως τὴν χάριν, ὡσπερ ὀσμὴν  
κενωθὲν μύρου ἀλάβαστρον.



## Δόξα.

Ἦχος πλ. α΄.

**Κ**ροτοῦντες τῶν ἁσμάτων τὴν κινύραν  
καὶ ἤχουντες ἐν σάλπιγγι ἐορτίως  
δεῦτε πάντες ἀδελφοί  
πνευματικῶς μελωδήσωμεν  
μνήμην τὴν ἔκλαμπρον ὁσίου  
καὶ ἐνδέως εὐφρανθῶμεν,  
ὅτι ὡς γέγραπται ποτέ·  
δικαίου ἐγκωμιαζομένου  
λαοὶ εὐφρανθήσονται.

Οὗτος γὰρ ἀσκητικὴν τρίβον ἐλόμενος  
τοῦ Χριστοδούλου μιμητῆς γέγονεν  
καὶ δι' ἀγάπης πρὸς Θεόν τε καὶ ἄνθρωπον  
μαθητῆς ἄξιος ἐδείχθη τοῦ Θεολόγου  
λευϊτικῆς χάριτος κοσμηθεὶς οὐρανόθεν.  
Διὸ ἐρρανισθέντες ἐκ τῆς ἀγιοτρόπου βιοτῆς  
τὰ εὐωδέστερα ἄνθη τῶν ἀρετῶν  
στεφάνῳ ἁσματοπλόκῳ καταστέψωμεν·  
οἱ μονάζοντες ποδηγέτην,  
καὶ ἱερεῖς τὸ ὑπόδειγμα·  
οἱ νεάζοντες τῶν παιδῶν τὴν ἡγίαν,  
καὶ οἱ πρεσβύτεροι τὸ ἔρεισμα·  
οἱ πένητες τὸν πλουτισμόν,  
καὶ οἱ εὐμαροῦντες τὸ μέτρον·  
οἱ ἐνδεεῖς ἀρετῶν κρατῆρα τῆς χάριτος,  
καὶ οἱ νωθροὶ τῇ καρδίᾳ τὴν ἐνθεον ἔγερσιν·  
οἱ ἐν κινδύνοις τὸν βοηθόν,  
καὶ οἱ ἐν θλίψεσι τὴν θείαν παράκλησιν·  
οἱ ὄρφανοὶ τὸν εὐστοργὸν προστάτην,  
καὶ οἱ χοροὶ τῶν Πατριῶν τὸ καύχημα·  
τὸν πάτρωνα τῆς οἰκείας μονῆς αἰ μονάζουσαι  
καὶ οἱ ἐν σκότει καθήμενοι ἀστέρα φαεινὸν  
τοῖς πολλοῖς θαυμασίοις ἐκλάμποντα.  
Συνελόντι δὲ εἰπεῖν  
οἱ πάντες τὸν πάντα γενόμενον

κατὰ Παῦλον τὸν κήρυκα  
ἵνα κερδήσῃ τοὺς πάντας ἐν Χριστῷ,  
ὧ καὶ πρέσβευε, θεοφάντορ Ἀμφιλόχιε,  
δωρηθῆναι ἡμῖν τὸ μέγα ἔλεος.

Καὶ νῦν. Θεοτοκίον.

**Μ**ακαρίζομέν σε, Θεοτόκε Παρθένε,  
καὶ δοξάζομέν σε  
οἱ πιστοὶ κατὰ χρέος  
τὴν πόλιν τὴν ἄσειστον,  
τὸ τεῖχος τὸ ἄρρηκτον,  
τὴν ἀρραγῆ προστασίαν  
καὶ καταφυγὴν τῶν ψυχῶν ἡμῶν.

#### ΕΙΣ ΤΗΝ ΛΕΙΤΟΥΡΓΙΑΝ

Τὰ τυπικά, οἱ Μακαρισμοὶ καὶ ἐκ τῶν Κανόνων ἢ γ' καὶ στ' Ὠδῆ.

Ἀπόστολος

Προκείμενον. ᾠχος βαρὺς.

Τίμιος ἐναντίον Κυρίου ὁ θάνατος τοῦ Ὁσίου αὐτοῦ.

**Στίχ.** Τί ἀνταποδώσωμεν τῷ Κυρίῳ περὶ πάντων, ὧν ἀνταπέδωκεν ἡμῖν;

Πρὸς Ἐφεσίους Ἐπιστολῆς Παύλου τὸ Ἀνάγνωσμα.  
(Κεφ. 5, 8-19)

Ἀδελφοί, ὡς τέκνα φωτὸς περιπατεῖτε...  
(Ζήτηι τῇ ιβ' Δεκεμβρίου, τοῦ ἁγίου Σπυρίδωνος).

Ἄλληλούϊα. ᾠχος α'.

**Στίχ.** Οἱ ἱερεῖς σου, Κύριε, ἐνδύσονται δικαιοσύνην

**Στίχ.** Ὅτι ἐξελέξατο Κύριος τὴν Σιών.



Εὐαγγέλιον  
Ἐκ τοῦ κατὰ Ματθαῖον.  
(Κεφ. ε' 14-19)

Εἶπεν ὁ Κύριος τοῖς ἑαυτοῦ μαθηταῖς· Ὑμεῖς ἐστε τὸ φῶς ...  
(Ὅρα τὰ εἰς τὴν Λειτουργίαν τῶν τριῶν Ἱεραρχῶν τῇ 30ῃ Ἰανουαρίου).

Κοινωνικόν.

Εἰς μνημόσυνον αἰώνιον ἔσται δίκαιος. Ἀλληλούια.

Μεγαλυνάριον.

**Χ**αίροις τῶν Πατριῶν κλέος λαμπρὸν  
τῶν πατέρων γέρας, ἱερέων ἢ καλλονή,  
μοναστῶν ἀλείπτῃς καὶ πάντων τῶν τιμώντων  
τὴν μνήμην σου προστάτης, ὦ Ἀμφιλόχιε.

Δίστιχον.

**Π**ατρῶαν εὐχὴν τῷ σοι πλέξαντι ὕμνους,  
ὦ Ἀμφιλόχιε δὸς τῷ Ἰωάννῃ.

**Τ**ὸ πῦρ σῆς ὑμνήσεως ἔνδον μοι θέντα  
χαρίτωσον Χερουβεὶμ, πάτερ, τὸν μύστην.




ΑΚΟΛΟΥΘΙΑ  
ΤΗΣ ΑΠΑΚΟΜΙΔΗΣ  
ΤΩΝ ΤΙΜΩΝ ΛΕΙΤΑΝΩΝ  
ΤΟΥ ΕΠΙ ΑΓΙΟΥ ΠΑΤΡΟΣ ΗΜΩΝ  
ΑΜΦΙΛΟΧΙΟΥ ΤΟΥ ΠΑΤΜΙΟΥ

ΠΟΙΗΣΑ ΥΠΟ ΚΩΝΣΤΑΝΤΙΝΟΥ Γ. ΠΑΠΑΓΟΠΟΥΛΟΥ

ΑΘΗΝΑΙΣ

ΒΙΕ'





ΜΗΝ ΣΕΠΤΕΜΒΡΙΩ ΙΘ'  
ΜΗΜΗΝ ΕΠΙΤΕΛΟΝΜΕΝ ΤΗΣ ΑΝΑΚΟΜΙΔΗΣ  
ΤΩΝ ΤΙΜΩΝ ΛΕΙΨΑΝΩΝ ΤΟΥ ΕΠΙ ΑΓΙΟΥ ΠΑΤΡΟΣ ΗΜΩΝ  
ΑΜΦΙΛΟΧΙΟΥ ΤΟΥ ΜΑΚΡΗ  
ΕΠΙ ΤΩ ΜΙΚΡΩ ΕΣΠΕΡΙΩ

Ἰστῶμεν στίχους δ' καὶ ψάλλομεν τὰ ἐξῆς προσόμοια, ὧν ἡ ἀκροστοιχίδα μετὰ τοῦ δοξαστικοῦ καὶ τῶν ἀποστίχων «Γέρων Πάτμου».

Ἦχος δ'. Ἦδωκας σημείωσιν.

**Γ**ῆθεν μὲν ἀνέσυρε ὡς θησαυρὸν πάλαι ἄνασσα  
τὸν Σταυρόν, ὃν ὑψοῦντες νῦν  
ἐχθροῦ παρατάξεως ἐκμειοῦμεν θράσος·  
ἐκ δὲ κιβωρίου ἀνακομίσαντες σπουδῇ  
Ἀμφιλοχίου πάντιμον λείψανον  
πληρούμεθα τῆς χάριτος καὶ θυμηθίας ἐγγίζοντες  
ἐνεργεία τοῦ Πνεύματος, ἐδρευούση σεπτῇ σορῶ.

**Ἐ**λαμψεν ὡς ἥλιος τῷ ἀγλαῷ παραδείγματι  
βιωτεύσας, ὡς ὅσιος  
ἐν γῆ Ἀμφιλόχιος, ὁ τῆς Πάτμου γέρων  
καὶ μετὰ τὴν δύσιν τῆς ἐπιγείου βιοτῆς  
λάμπει ὡς ἄστρον εἰς τὸν Παράδεισον,  
διὸ ἠνίκα λείψανα ἐκ τοῦ μνημείου ἀνέτειλαν  
παμφαῶς κατεφώτισαν τὴν ὑφήλιον θαύμασι.

**Ρ**εύματα ποτάμια πόλιν Θεοῦ κατευφραίνουσι,  
ὡς Δαυὶδ ἔφη ψάλμασι,  
ἐξ ὧν Ἀμφιλόχιε, ἀπαρδεύων ὕδωρ  
πολλῶν ἐξαισίων ἡμῖν παρέχεις δροσισμὸν  
τοῖς ἐκτελοῦσι τὴν θείαν μνήμην σου  
καὶ ὕμνοις τοῖς γεραίρουσι τὴν ἐκ τοῦ τάφου ἀνάδυσιν  
τοῦ παντίμου λειψάνου σου ἐτησίως, ἀοίδιμε.



**Ω**λβισας λειψάνοις σου ὑπὲρ χρυσίον καὶ σμάραγδον  
τὸ σεμνεῖον, ὃ ἔδειμας  
Μητρός, Ἀμφιλόχιε, τοῦ ἠγαπημένου  
καὶ τὴν εὐλογίαν ταῖς μοναζούσαις ἐν αὐτῶ  
ταῖς σαῖς πρεσβείαις πέμπεις, θεόσεπτε·  
διόπερ τὴν ἀνάμνησιν τῆς κομιδῆς τῶν ὀστέων σου  
ἐκ τοῦ τάφου γεραίρουσι ἐορτίως ἐν ἄσμασι.

Δόξα Πατρὶ ...

Ἦχος δ'.

**Μ**έα ἐφέστηκε σήμερον, πιστοί,  
αἰτία πανηγύρεως,  
ἢ ἐκ τοῦ κιβωρίου ἐκκόμισις  
τῶν πανσέπτων ὀστέων  
ὀσίου Ἀμφιλοχίου.  
Ὅθεν τὴν βιοτὴν αὐτοῦ γεραίροντες  
καὶ προσπελάζοντες τοῖς λειψάνοις πιστῶς  
ἀπολαμβάνομεν χάριτας  
τῷ Χριστῷ ἐκβοῶντες·  
ὁ ἐνδοξαζόμενος ἐν βουλῇ τῶν ἀγίων σου,  
δόξα σοι, Κύριε.

Καὶ νῦν. Τῆς Ἑορτῆς.

Ἦχος ὁ αὐτός.

**Φ**ωτολαμπῆς ἀστέρων τύπος, προεδείκνυε Σταυρέ,  
τρόπαιον νίκης εὐσεβεῖ ἄνακτι τῷ πάνυ·  
οὗ ἢ μήτηρ Ἑλένη ἀνευραμένη,  
κοσμοφανῆ πεποίηκε·  
καὶ Σὲ σήμερον ἀνυψοῦντες τῶν πιστῶν αἰ χορεῖται,  
κραυγάζομεν· Φώτισον ἡμᾶς τῇ ἐλλάμψει σου,  
Σταυρὲ ζωηφόρε·  
ἀγίασον ἡμᾶς τῇ ἰσχύι σου, πανσέβαστε Σταυρέ·  
καὶ κράτυνον ἡμᾶς τῇ ὑψώσει σου,  
ὑψούμενος πρὸς παράταξιν ἐχθρῶν.

## Ἀπόστιχα

Ἦχος πλ. β΄. Τριήμερος ἀνέστης.

**Π**ανήγγυρις ὀσίου λαμπρῶς  
καὶ πάλιν ἐξανέτειλεν  
ἐκ λειψάνων Παρακλήτου δωρεὰς  
προχέουσα ἀφθόνως  
τοῖς πίστει προσελθοῦσι  
Ἀμφιλοχίου τῷ σκηνώματι.

**Στίχ.** Οἱ ἱερεῖς σου, Κύριε, ἐνδύσονται δικαιοσύνην καὶ οἱ ὄσιοι  
σου ἀγαλλιάσονται.

**Ἀ**λήκτως ἱκετεύεις Θεῶ  
ὑπὲρ τῶν εὐφημούντων σε  
καὶ τιμώντων τὴν ἁγίαν σου σορὸν  
τὴν βρύουσα πλουσίως  
ῥοὰς τῶν θαυμασίων  
ταῖς σαῖς πρεσβείαις, Ἀμφιλόχιε.

**Στίχ.** Τίμιος ἐναντίον Κυρίου ὁ θάνατος τοῦ Ὁσίου αὐτοῦ.

**Τ**αμεῖον τῶν χρηστῶν ἀρετῶν  
ψυχὴ σου, Ἀμφιλόχιε,  
ἀνεδείχθη τὸ δὲ σῶμα σου πηγὴ  
θαυμάτων ἐξαισίων,  
οὓ σέβομεν μερίδας  
ἀπολαμβάνοντες τὰς χάριτας.

Δόξα Πατρὶ.

**Μ**ονὴν Ἠγαπημένου Μητρὸς  
ἐπύργωσας, ἀοίδιμε,  
ἣν φυλάττεις ἐξ ἐχθροῦ ἐπιβουλής,  
ὡς πάλτρων καὶ δομήτωρ  
τῇ θείᾳ ἐνεργείᾳ  
προερχομένη ἐκ λειψάνων σου.



Καὶ νῦν.

**Ο**ὐ σθένει τῶν ῥημάτων φθογγή  
ἀξίως διηγήσασθαι  
δυναστείαν τοῦ Τιμίου σου Σταυροῦ,  
δι' ἧς τοῦ ἀρχεκάκου  
τροποῦμεν ἅπαν κράτος  
τῇ σημειώσει ἐν τοῖς σώμασι.

Νῦν ἀπολύεις, τὸ Τρισάγιον, τὰ Ἀπολυτικά ἐκ τοῦ Μεγάλου Ἑσπερινοῦ  
καὶ Ἀπόλυσις.



## ΕΠΙ Τῷ ΜΕΓΑΛῷ ΕΣΠΕΡΙΝῳ

Μετὰ τὸν Προοιμιακόν, τὸ Μακάριος ἀνὴρ. Εἰς δὲ τό· Κύριε ἐκέκραξα, ἰστῶμεν στίχους στ' καὶ φάλλομεν τὰ ἐξῆς Προσόμοια (εἰ βούλει προηγοῦνται τρία τοῦ Σταυροῦ).

Ἦχος β'. Ὅτε ἐκ τοῦ ξύλου.

**Π**άλιν, Ἀμφιλόχιε, λαμπρῶς  
πᾶσαν σελαγίζον τὴν κτίσιν,  
ὥσπερ ἀστήρ τηλαυγῆς  
ἡμᾶρ ἐξανέτειλε τῆς ἀναμνήσεως  
κομιδῆς τῶν ὀστέων σου  
ἐκ τάφου ὀλβίου,  
οἷς καὶ προσπελάζομεν  
προθύμως σήμερον,  
ὅπως δωρημάτων πλησθῶμεν,  
ὅτι Παρακλήτου ἡ χάρις  
ἐν λειψάνοις μένει ἀνεκφοίτητος.

**Ὅ**τε ὁ τοῦ ἔαρος καιρὸς  
ὑπὲρ Σολομῶντα τὴν φύσιν  
τοῖς μυριπνόοις φυτοῖς,  
ῥόδοις τε καὶ κρίνεσι φαιδρῶς ἐνέδυε  
εἰς τοὺς κόλπους ἐτίθετο  
τὸ σῶμα σου γαίας  
ἐνθεν καὶ ἀνέδηλε,  
ὡς ἄνθος εὖοσμον,  
πλήρες εὐωδίας χαρίτων  
πάντων κατευφραῖνον αἰσθήσεις  
ἐπικαλουμένων τὴν πρεσβείαν σου.

**Σ**κίρτα καὶ ἀγάλλου εὐκλεῶς  
τῶν μοναζουσῶν ἡ χορεία  
Ἐγαπημένου Μητροῦς  
βλέπουσα σὸν πάτρωνα ἐν δόξῃ φέγγοντα  
τῶν θαυμάτων ταῖς λάμψεσιν,  
ὡς ἔκπαγλον πλοῦτον,



λείψανον δὲ πάντιμον τούτου κατέχουσα,  
ὅπου καὶ προστρέχει συχνάκις,  
χάριν ἀπαρδεῦσαι τὴν θείαν  
καὶ τῶν ἰαμάτων τὰ δωρήματα.

Ἔτερα προσόμοια.

Ἦχος πλ. β΄. Ὅλην ἀποθέμενοι.

**Ἐ**φασκεν ἐν ψάλμασι  
ὁ προφητάναξ· ὅστέα  
τῶν δικαίων ἅπαντα  
ὁ Θεὸς φυλάττει μὴ συντριβόμενα.  
Καὶ σαφῶς σήμερον  
νῦν πληροῦται ῥῆσις,  
Ἀμφιλόχιε δεσπέσιε,  
σεπτῶ λειψάνῳ σου  
ἀνακομισθέντι ἐκ τάφου σου,  
ὃ πόθῳ προσπελάζομεν,  
ὥσπερ κιβωτὸν ἀγιάσματος,  
ἵνα σαῖς πρεσβείαις  
τὴν χάριν τὴν ἐδρεύουσα ὀστοῖς,  
ὡς φυλακτήριον λάβωμεν  
πίστει ἀρροόμενοι.

\*\*\*

**Π**άτερ Ἀμφιλόχιε,  
τελειωθεῖς κατὰ φύσιν  
σὴν ψυχὴν παρέδωκας  
εἰς τὰς χεῖρας, ὅσιε, τοῦ Κυρίου σου·  
τὸ σεπτὸν σῶμα σου,  
ὡς φερνὴν ἀφῆκας  
τοῖς σοῖς τέκνοις τοῖς βαδίζουσι  
σῶν τρόπων ἵχνεσι  
καὶ ταῖς μοναζούσαις σεμνείου σου.  
Διόπερ συγκροτήσαντες  
πάλιν ἐορτῆς σου πανήγυριν  
βίον σου τιμῶμεν  
αἰτοῦντες τὴν ἐξ ὑψους ἀρωγὴν,

ὅπως μιμούμενοι τρόπους σου  
τῆς χάριτος τύχωμεν.

\*\*\*

**Π**άτμος ἢ ἐξάκουστος,  
ὥσπερ καλλίτεκνος μήτηρ  
ἐπὶ τέκνον τέρπεται  
σε ὀρῶσα ἔμπλεων ὀσιότητος.  
Εὐκλεῶς γάννυται  
ἱερὸν σεμνεῖον,  
ὃ ἰδρῶσιν ἔστερέεωσας,  
τοῖς κόποις ἔδειμας  
καὶ ταῖς συμβουλαῖς σου ἐτείχισας·  
σορῶ δὲ τοῦ λειψάνου σου  
πάνυ εὐμαρῶς κατεπλούτισας·  
τούτου δὲ τὴν θήκην  
κυκλοῦντες τῇ παρούσῃ ἑορτῇ  
τὴν σὴν πρεσβείαν αἰτούμεθα,  
σεπτὲ Ἀμφιλόχιε.

Δόξα Πατρί...

Ἦχος πλ. β'.

**Ὅ**τε τὰ κρίνα τοῦ ἀγροῦ,  
τὰ λαμπρότερα Σολομῶντος θεόθεν κεκοσμημένα  
ἐν μέσῳ ἔαρος ἀναθάλλουσι,  
τότε τὸ ἀσκητικόν σου σαρκίον  
εἰς τὸν τάφον κατεκρύπτετο.  
Ὅτε δὲ τὸ φθινόπωρον  
τὸ μαρασμὸν τῆς φύσεως  
κατ' ἐνιαυτὸν ἐπιφέρει,  
ὥσπερ ῥόδα εὐδαλῆ καὶ ἠδύπνοα  
τὰ κροκοβαφῆ ὄστᾱ σου  
ἐκ τοῦ μνημείου ἀνεβλάστησαν.  
Ὅθεν καὶ ἡμεῖς σήμερον  
τὰ μυρόρραντα λείψανα κατασπαζόμενοι  
τὰ ὑπὲρ νάρδον πιστικὴν ἀτμίδας ἀποπνέοντα  
ὀσμῆς εὐωδίας πνευματικῆς  
καὶ χαρισμάτων ποικίλων πληρούμεθα,



ἱερὲ Ἀμφιλόχιε,  
οἱ πόθῳ τιμῶντες τὴν ἐκ τύμβου  
κομιδὴν τῶν ὀστέων σου.

Καὶ νῦν.

Τῆς Ἑορτῆς.

**Γ**ήμερον προέρχεται ὁ Σταυρὸς τοῦ Κυρίου,  
καὶ πιστοὶ εἰσδέχονται αὐτὸν ἐκ πόθου,  
καὶ λαμβάνουσιν ἰάματα ψυχῆς τε καὶ σώματος,  
καὶ πάσης μαλακίας.

Αὐτὸν ἀσπασόμεθα τῇ χαρᾷ καὶ τῷ φόβῳ·  
φόβῳ, διὰ τὴν ἁμαρτίαν ὡς ἀνάξιοι ὄντες·  
χαρᾷ δὲ διὰ τὴν σωτηρίαν, ἣν παρέχει τῷ κόσμῳ,  
ὁ ἐν αὐτῷ προσπαγεῖς Χριστὸς ὁ Κύριος,  
ὁ ἔχων τὸ μέγα ἔλεος.

Εἴσοδος

Φῶς ἰλαρὸν ...

Τὸ Προκείμενον τῆς ἡμέρας καὶ τὰ Ἀναγνώσματα.

Σοφίας Σολομῶντος τὸ Ἀνάγνωσμα.

(Κεφ. Γ, 1-9)

**Δ**ικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος.  
Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις  
ἢ ἔξοδος αὐτῶν καὶ ἢ ἀφ' ἡμῶν πορεία σύντριμμα· οἱ δὲ εἰσιν ἐν  
εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς  
αὐτῶν ἀθανασίας πλήρης· καὶ ὀλίγα παιδευθέντες μεγάλα  
εὐεργετηθήσονται, ὅτι ὁ Θεὸς ἐπέειρασεν αὐτοὺς καὶ εὗρεν αὐτοὺς  
ἀξίους ἑαυτοῦ. Ὡς χρυσὸν ἐν χωνευτηρίῳ ἐδοκίμασεν αὐτοὺς καὶ  
ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ  
ἐπισκοπῆς αὐτῶν ἀναλάμψουσι καὶ ὡς σπινθῆρες ἐν καλάμῃ  
διαδραμοῦνται· κρινούσι ἔθνη καὶ κρατήσουσι λαῶν καὶ  
βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ'  
αὐτῷ συνήσουσιν ἀλήθειαν καὶ οἱ πιστοὶ ἐν ἀγάπῃ προσμενοῦσιν  
αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ καὶ ἐπισκοπὴ ἐν  
τοῖς ἐκλεκτοῖς αὐτοῦ.

Βασιλειῶν Δ' τὸ Ἀνάγνωσμα

(Κεφ. ιγ' 14-23)

**Ἡ**ρρώσθησε Ἐλισαιὲ τὴν ἀρρωστίαν αὐτοῦ, δι' ἣν ἀπέθανε. Καὶ κατέβη πρὸς αὐτὸν Ἰωὰς βασιλεὺς Ἰσραὴλ καὶ ἔκλαυσε ἐπὶ πρόσωπον αὐτοῦ καὶ εἶπε· πάτερ πάτερ, ἄρμα Ἰσραὴλ καὶ ἵππεὺς αὐτοῦ. Καὶ εἶπεν αὐτῷ Ἐλισαιέ· λαβὲ τόξον καὶ βέλη. Καὶ ἔλαβε πρὸς ἑαυτὸν τόξον καὶ βέλη. Καὶ εἶπε τῷ βασιλεῖ· ἐπιβίβασον τὴν χειρὰ σου ἐπὶ τὸ τόξον· καὶ ἐπεβίβασεν Ἰωὰς τὴν χειρὰ αὐτοῦ, καὶ ἐπέδηκεν Ἐλισαιὲ τὰς χειρὰς αὐτοῦ ἐπὶ τὰς χειρὰς τοῦ βασιλέως καὶ εἶπεν· ἀνοίξον τὴν θυρίδα κατ' ἀνατολὰς καὶ ἤνοιξε καὶ εἶπεν Ἐλισαιέ· τόξευσον καὶ ἐτόξευσε. Καὶ εἶπε· βέλος σωτηρίας τῷ Κυρίῳ καὶ βέλος σωτηρίας ἐν Συρία, καὶ πατάξεις τὴν Συρίαν ἐν Ἀφὲκ ἕως συντελείας. Καὶ εἶπεν αὐτῷ Ἐλισαιέ· λαβὲ τόξα· καὶ ἔλαβε. Καὶ εἶπε τῷ βασιλεῖ Ἰσραὴλ· πάταξον εἰς τὴν γῆν· καὶ ἐπάταξεν ὁ βασιλεὺς τρεῖς καὶ ἕστη. Καὶ ἐλυπήθη ἐπ' αὐτῷ ὁ ἄνθρωπος τοῦ Θεοῦ καὶ εἶπεν· εἰ ἐπάταξας πεντάκις ἢ ἑξάκις, τότε ἂν ἐπάταξας τὴν Συρίαν ἕως συντελείας· καὶ νῦν τρεῖς πατάξεις τὴν Συρίαν. Καὶ ἀπέθανεν Ἐλισαιέ, καὶ ἔθαψαν αὐτόν. Καὶ μονόζωνοι Μωὰβ ἦλθον ἐν τῇ γῇ ἐλθόντος τοῦ ἐνιαυτοῦ· καὶ ἐγένετο αὐτῶν θαπτόντων τὸν ἄνδρα, καὶ ἰδοὺ εἶδον τὸν μονόζωνον καὶ ἔρριψαν τὸν ἄνδρα ἐν τῷ τάφῳ Ἐλισαιέ καὶ ἐπορεύθη καὶ ἤψατο τῶν ὀστέων Ἐλισαιέ καὶ ἔζησε καὶ ἀνέστη ἐπὶ τοὺς πόδας αὐτοῦ. Καὶ Ἄζαῆλ ἐξέθλιψε τὸν Ἰσραὴλ πάσας τὰς ἡμέρας Ἰωάχαζ. Καὶ ἠλέησε Κύριος αὐτούς καὶ ὤκτειρεν αὐτούς καὶ ἐπέβλεψεν ἐπ' αὐτούς διὰ τὴν διαθήκην αὐτοῦ τὴν μετὰ Ἀβραὰμ καὶ Ἰσαὰκ καὶ Ἰακώβ, καὶ οὐκ ἠθέλησε Κύριος διαφθεῖραι αὐτούς καὶ οὐκ ἀπέρριψεν αὐτούς ἀπὸ τοῦ προσώπου αὐτοῦ.

Προφητείας Ἡσαΐου, τὸ Ἀνάγνωσμα

(Κεφ. ΝΗ', 1-12)

Οὕτω λέγει Κύριος· Ἀναβόησον ἐν ἰσχύϊ, καὶ μὴ φείσῃ· ὡς σάλπιγγι ὑψώσον τὴν φωνήν σου, καὶ ἀνάγγειλον τῷ λαῷ μου τὰ ἁμαρτήματα αὐτῶν καὶ τῷ οἴκῳ Ἰακώβ τὰς ἀνομίας αὐτῶν. Ἐμὲ ἡμέραν ἐξ ἡμέρας ζητοῦσι καὶ γινώναί μου τὰς ὁδοὺς ἐπιθυμοῦσιν, ὡς λαὸς δικαιοσύνην πεπονηκὼς καὶ κρίσιν Θεοῦ αὐτοῦ μὴ ἐγκαταλελοιπῶς· αἰτοῦσί με νῦν κρίσιν δικαίαν καὶ ἐγγίξουσιν Θεῷ ἐπιθυμοῦσι λέγοντες· τί ὅτι ἐνηστεύσαμεν καὶ οὐκ εἶδες; ἔταπεινώσαμεν τὰς ψυχὰς ἡμῶν καὶ οὐκ ἔγνω;

Ἐν γὰρ ταῖς ἡμέραις τῶν νηστειῶν ὑμῶν εὐρίσκετε τὰ  
θελήματα ὑμῶν καὶ πάντα τοὺς ὑποχειρίους ὑμῶν ὑπονύσσετε·  
εἰ εἰς κρίσεις καὶ μάχας νηστεύετε, καὶ τύπτετε πυγμαῖς  
ταπεινόν, ἵνα τί μοι νηστεύετε ὡς σήμερον, ἀκουσθῆναι ἐν  
κραυγῇ τὴν φωνὴν ὑμῶν; οὐ ταύτην τὴν νηστείαν ἐγὼ  
ἐξελεξάμην καὶ ἡμέραν ταπεινοῦν ἄνθρωπον τὴν ψυχὴν αὐτοῦ·  
οὐδ' ἂν κάμψης ὡς κρίκον τὸν τράχηλόν σου καὶ σάκκον καὶ  
σποδὸν ὑποστρώσης, οὐδὲ οὕτω καλέσετε νηστείαν δεκτὴν.  
Οὐχὶ τοιαύτην νηστείαν ἐξελεξάμην, λέγει Κύριος, ἀλλὰ λῦε  
πάντα σύνδεσμον ἀδικίας, διάλυε στραγγαλιὰς βιαίων  
συναλλαγμάτων, ἀπόστειλλε τεθραυσμένους ἐν ἀφέσει καὶ  
πᾶσαν σου συγγραφὴν ἄδικον διάσπα· διάθρυπτε πεινῶντι τὸν  
ἄρτον σου καὶ πτωχοὺς ἀστέγους εἰσάγαγε εἰς τὸν οἶκόν σου·  
ἐὰν ἴδῃς γυμνὸν περίβαλε, καὶ ἀπὸ τῶν οἰκείων τοῦ σπέρματός  
σου οὐχ ὑπερόψει. Τότε ῥαγήσεται πρῶϊμον τὸ φῶς σου, καὶ τὰ  
ἰάματά σου, ταχὺ ἀνατελεῖ καὶ προπορεύεται ἔμπροσθέν σου ἡ  
δικαιοσύνη σου, καὶ ἡ δόξα τοῦ Θεοῦ περιστελεῖ σε. Τότε  
βοήση, καὶ ὁ Θεὸς εἰσακούσεταιί σου· ἔτι λαλοῦντός σου ἔρει·  
'Ἴδου πάρειμι. ἐὰν ἀφέλης ἀπὸ σοῦ σύνδεσμον, καὶ χειροτονίαν  
καὶ ῥῆμα γογγυσμοῦ, καὶ δῶς πεινῶντι τὸν ἄρτον ἐκ ψυχῆς σου  
καὶ ψυχὴν τεταπεινωμένην ἐμπλήσης, τότε ἀνατελεῖ ἐν τῷ  
σκότει τὸ φῶς σου, καὶ τὸ σκότος σου ὡς μεσημβρία· καὶ ἔσται  
ὁ Θεός σου μετὰ σοῦ διαπαντός. Καὶ ἐμπλησθήσῃ καθάπερ  
ἐπιθυμεῖ ἡ ψυχὴ σου, καὶ τὰ ὀσῆ σου πιανθήσεται, καὶ ἔσῃ  
ὡς κῆπος μεθύων καὶ ὡς πηγὴ ἣν μὴ ἐξέλιπεν ὕδωρ καὶ τὰ  
ὀσῆ σου ὡς βοτάνη ἀνατελεῖ καὶ πιανθήσεται καὶ  
κληρονομήσουσι γενεὰς γενεῶν. Καὶ οἰκοδομηθήσονται σου αἱ  
ἐρημοὶ αἰώνιοι, καὶ ἔσται σου τὰ θεμέλια αἰώνια γενεῶν  
γενεαῖς· καὶ κληθήσῃ Οἰκοδόμος φραγμῶν, καὶ τοὺς τρίβους  
τοὺς ἀναμέσον παύσεις.



## ΕΙΣ ΤΗΝ ΛΙΤΗΝ

Ἰδιόμελα

ᾠχος α΄.

Ἐγκαινίζεσθε νῆσοι κατὰ Ἡσαΐαν τὸν ἔνθεον  
καὶ τὴν περίπτυστον Πάτμον κυκλώσατε,  
ὅτι ἐξ αὐτῆς ἀνέτειλε ὡς ἀστήρ φαινότατος  
φωτίσας τῶν πιστῶν τὰ πληρώματα,  
ὁ ἱερός Ἀμφιλόχιος.

Καὶ μετὰ τὴν συμφυῆ τῆς σαρκὸς ἡμῶν δύσιν  
πάλιν ἐκ τάφου ἀνέδηλον  
τὰ ὀστέα αὐτοῦ ὡς βοτάνη,  
ᾧν ἐτησίως γεραίρομεν  
τὴν ἐκ τοῦ τάφου ἀνακόμισιν  
εὐφραντικῶς ἐκβοῶντες·  
πάρεσο, μεθ' ἡμῶν, ἱερώτατε,  
ὡς πάλαι τὰ τέκνα σου εὐλογῶν  
καὶ τῇ θήκη τῶν λειψάνων σου ἐγγίζουσι  
πρέσβευε δωρηθῆναι τὸ μέγα ἔλεος.

ᾠχος β΄.

Τῆ ὀσιακῇ βιοτῇ σου  
οἱ ἀκολουθήσαντες  
μαθηταὶ καὶ μονάστριαι  
ἐν κοπετῶ προέπεμπον  
τὸ ἀσκητικὸν σου σαρκίον,  
ἡνίκα τὴν ψυχὴν σου  
ἠσπάζετο ὁ χορὸς τῶν ἀγγέλων.  
Τοῦ δὲ κιβωρίου ἀνοιγέντος  
τὸ ἀνασυρόμενον σῶμα σου  
περιχαρῶς ὑπεδέξαντο,  
ὡς πλοῦτον ἀδάπανον  
καὶ ὑπὲρ χρυσὸν τιμαλφέστερον.  
Ὅθεν καὶ ἡμεῖς προσδραμόντες  
τῇ λάρνακι τῶν λειψάνων σου  
χάριν καρπούμεθα  
τῷ Θεῷ ἐκβοῶντες·  
δόξα σοι, Κύριε.

Ἦχος δ'.

**Τ**ὸν τίμιον λευίτην  
οἱ πιστοὶ δεῦτε τιμήσωμεν  
καὶ ἀληθῆ ἐργάτην  
τοῦ Εὐαγγελίου Χριστοῦ,  
τὸν σεπτὸν Ἀμφιλόχιον.  
Δι' ἀσκητικοῦ βίου  
τῷ Θεῷ ἐξιλάσατο  
καὶ διὰ πρακτικῆς ἀγάπης  
τὴν χάριν προσείλκυσε.  
Ὅθεν αὕτη ἡ χάρις,  
ὡς ἀνεκφοιτήτως ἐδρεύουσα  
τοῖς ὀστοῖς τῶν δικαίων  
ἀεὶ ἀγιάζει τοῖς προσελθοῦσι  
πίστει προσκυνῆσαι  
τοῦ ὀσίου πατρὸς  
ἡμῶν τὰ λείψανα.

Ἦχος βαρὺς.

**Ἰ**ερωσύνης, αἰοίδιμε,  
περιβολὴν ἐνδυσάμενος  
αὐτὴν κατεποίκιλας  
τῶν ἀρετῶν κοσμιότητι  
καὶ ἡδῶν τῇ χρηστότητι.  
Διόπερ λελαμπρυσμένος εἰσῆλθες  
εἰς πόλιν οὐρανίαν  
καταλιπὼν ἐν χθονὶ  
τῆς σῆς ἀγιότητος τεκμήρια,  
τὰ μυροβόλα ὀστέα σου,  
ὧν τιμῶντες ἐορτίως κομιδὴν  
χρεωστικῶς σε γεραίρομεν,  
θεοφόρε Ἀμφιλόχιε.

Δόξα

Ἦχος πλ. δ'.

**Τ**άδε λέγει ὁ πατήρ πρὸς μοναστρίας·  
ὦ τέκνα μου, ὁρᾶτε με  
χρέος τὸ κοινόφλητον  
σπεύδοντα πληρῶσαι.

Μὴ ἔχων τιμαλφέστερον πλοῦτον  
παραδίδω ἡμῖν τῆς εὐχῆς ἐργασίαν.

Δι' αὐτῆς γὰρ ἐπορεύθη  
τὴν τραχεῖαν ἀσκήσεως κέλευθον  
καὶ νῦν πρὸ τῆς τελευτῆς  
αὐτὴν ὁρῶ ἀνοίγουσα πύλας Παραδείσου.

Τῇ βεβαιότητι δὲ τῆς μακαρίας ζωῆς  
τὴν ἀπ' οὐρανῶν ἐπίβλεψιν ὑπισχνουμαι,  
ὡς εὐστοργὸς πατήρ τέκνων φιλοπατόρων.

Ὅθεν τὴν παμπόδητον Ἐδὲμ  
τανῦν οἰκῶν, Ἀμφιλόχιε,  
κατὰ τοὺς λόγους σου πρέσβευε  
δοθῆναι ἡμῖν τοῖς σε γεραίρουσι  
τὴν χάριν τοῦ ἀδιαλείπτως προσεύχεσθαι  
καὶ διὰ τῶν λιτῶν σου τὸ μέγα ἔλεος.

Καὶ νῦν...

Τῆς Ἑορτῆς. Ἦχος ὁ αὐτός.

**Ὅ**νπερ πάλαι Μωϋσῆς προτυπώσας ἐν αὐτῷ,  
τὸν Ἀμαλήκ καταβαλὼν ἐτροπώσατο·  
καὶ Δαυῖδ ὁ μελωδός, ὑποπόδιον σοι βοῶν,  
προσκυνεῖσθαι διετάξατο, τίμιον Σταυρόν σου, Χριστέ ὁ Θεός,  
σήμερον ἁμαρτωλοὶ προσκυνοῦντες χεῖλεσιν ἀναξίοις,  
ἀνυμνοῦντες βοῶμεν σοι·  
Κύριε, σὺν τῷ ληστῇ τῆς βασιλείας σου ἀξιώσον ἡμᾶς.



## ΕΙΣ ΤΟΝ ΣΤΙΧΟΝ

Στιχηρὰ προσόμοια·

Ἦχος πλ. α΄. Χαίροις ἀσκητικῶν.

**Ρ**άβδον τοῦ ζωηφόρου Σταυροῦ,  
οὔ γηθοσύνης ἀνυμνοῦμεν τὴν ὑψωσιν,  
κατεῖχες ἐν ταῖς χερσί σου,  
ὡς βακτηρίαν στερόραν  
ἐν ὁδῷ τραχεῖα βίου, ὅσιε.  
Ὡς μέτρον δυσίας δὲ  
λογισάμενος ἄριστον  
ἤρας ἐπ' ὤμων  
τῷ Χριστῷ μιμησάμενος  
ὡς ὑπήκοος  
τοῦ θεόθεν θελήματος.  
Ὡπερ ταῖς ἰκεσίαις σου  
συνάρμοσον, ὅσιε,  
τοὺς ἐκτελοῦντας τὴν μνήμην  
τῆς κομιδῆς τῶν λειψάνων σου,  
ὧν σέβομεν θήκην,  
Ἀμφιλόχιε, πατέρων  
θεῖον ἀγλαΐσμα.

**Στίχ.** Οἱ ἱερεῖς σου, Κύριε, ἐνδύσονται δικαιοσύνην καὶ οἱ ὅσιοί σου ἀγαλιάσονται.

**Ὅ**τε τὴν σὴν ἀγίαν ψυχὴν  
ἔμελλες, πάτερ, παραδοῦναι τῷ Κτίστη σου  
ἐφάνη σοι Θεοτόκος  
Ἐγαπημένω ὁμοῦ  
θαυμαστῶς δηλοῦσα τὴν σὴν ἔξοδον.  
Ἦνίκα δὲ ἤνοιξαν  
τὸ σεπτὸν σου κιβώριον  
καὶ ἀνεφάνη  
τὸ μυρίπνοον λείψανον  
κατεμήνυσεν ἡ ὁσμὴ τῶν ὀστέων σου  
ποίας μετέχεις χάριτος  
τανῦν, Ἀμφιλόχιε,  
ὡς τῶν ὀσίων ἀπάντων

καὶ τῶν δικαίων ἰσότιμος  
τῷ θρόνῳ πελάζων  
τοῦ Κυρίου καὶ πρεσβεύων  
ὑπὲρ τῶν τέκνων σου.

Στίχ. Τίμιος ἐναντίον Κυρίου ὁ θάνατος τοῦ ὁσίου αὐτοῦ.

**Π**άλαι τὴν τοῦ παγκάλου σορὸν  
ἐν τῇ ἐξόδῳ Ἰσραὴλ ἀνεκόμισεν  
πρὸς γαῖαν ἐπαγγελίας  
ὁ ποδηγέτης Μωσῆς,  
ὡσπερ ὄλβον ὄντως ἀριζήλωτον.  
Ἡμεῖς δὲ τὴν ἐξοδὸν  
ἐκ παθῶν νῦν ἰμείροντες  
Ἀμφιλοχίου  
τὰ ὅστέα τὰ πάντιμα  
ἐκκομίσαμεν  
ὡς χρυσὸν δοκιμότατον.  
Ὅθεν προθύμως σήμερον  
αὐτοῖς προσπελάζοντες  
νάματα θείων χαρίτων  
ἐκ τῶν λειψάνων ἀρδεύομεν  
σαρκὸς μὲν τὰς νόσους  
καὶ τοῦ πνεύματος τὸ ἄγος  
μακρὰν ἐλαύνοντα.

Δόξα Πατρὶ ...

Ἦχος β΄.

**Τ**ὴν ἀνάμνησιν τελοῦντες  
τῆς κομιδῆς τῶν ὀστέων σου,  
ἱερὲ Ἀμφιλόχιε,  
ἐπὶ τῷ αὐτῷ συνήλθομεν  
εὐφημῆσαι σου τὰ πρόσκαιρα παλαίσματα  
δι' ὧν ἀντήλλαξας τῶν αἰώνιων ἀπόλαυσιν.  
Τὰ δὲ χαριτωθέντα ὀστέα σου  
τοῦ Παρακλήτου ἐπισκιάσει  
εὐλαβῶς προσκυνοῦντες  
ὡς προεικονίζοντα  
τὴν ἐπέκεινα τοῦ τάφου ἀντίδοσιν

καὶ ἐξ αὐτῶν ῥῶσιν λαμβάνοντες  
συμφώνως βοῶμεν·  
ὁ ἐν ἁγίοις ἀναπαυόμενος Θεός,  
Κύριε, δόξα σοι.

Καὶ νῦν ...

Τῆς Ἑορτῆς

**Θ**εῖος θησαυρὸς ἐν τῇ γῆ κρυπτόμενος,  
τοῦ Ζωοδότου ὁ Σταυρός,  
ἐν οὐρανοῖς ἐδείκνυτο βασιλεῖ εὐσεβεῖ,  
νίκης κατ' ἐχθρῶν ὑπογραμμὸν δηλῶν νοερόν·  
ὄν γεγηθῶς πίστει καὶ πόθῳ,  
θεόθεν ἀναδραμὼν πρὸς θεωρίας ὕψωσιν,  
σπουδῇ μεγίστῃ ἐκ γῆς λαγόνων ἀνέφηγεν,  
εἰς κόσμου λύτρον καὶ σωτηρίαν τῶν ψυχῶν ἡμῶν.

Νῦν ἀπολύεις...

Τρισάγιον καὶ τὰ Ἀπολυτίκια

χος πλ. α'. Τὸν συνάναρχον Λόγον.

**Τ**ὴν ἀνάμνησιν πάλιν ἀνακομίσεως  
χαριτοβρύτων λειψάνων ἐκ κιβωρίου σεπτοῦ,  
Ἀμφιλόχιε κλεινέ, νῦν ἐορτάζοντες  
χάριν δεχόμεθα πολλήν,  
ὅτι σκεῦος ἐκλογῆς  
ἐγένου τοῦ Παρακλήτου  
καὶ πηγάζεις τοῖς σε τιμῶσι  
τὰς θεοσδότους δωρεὰς σαῖς λιταῖς.



Δόξα Πατρί ...

Τὸ ἐκ τῆς μνήμης τοῦ ὁσίου.

ᾠχος α΄. Τῆς ἐρήμου πολίτης.

**Τ**ῶν Πατριῶν τὸ κλέος,  
Ἐκκλησίας ἀγλαΐσμα,  
καὶ τῶν μονοτρόπων ἀλείπτῃν,  
τὸν σεπτὸν Ἀμφιλόχιον  
τιμήσωμεν συμφώνως οἱ πιστοί,  
τὸν κήρυκα ἀγάπης τῆς διττῆς  
πρὸς Θεὸν τε καὶ πλησίον,  
ὡς μιμητὴν  
τοῦ Θεολόγου κράζοντες·  
χαίροις ὁ φερωνύμως οὐρανῶ  
στρέψας ψυχῆς τὰ ὄμματα.  
Χαίροις ὁ ἐπιβλέπων καὶ ἡμᾶς  
θείαις πρεσβείαις σου.

Καὶ νῦν.

Τῆς Ἑορτῆς

ᾠχος α΄.

**Γ**ῶσον, Κύριε, τὸν λαόν σου,  
καὶ εὐλόγησον τὴν κληρονομίαν σου,  
νίκας τοῖς βασιλεῦσι  
κατὰ βαρβάρων δωρούμενος,  
καὶ τὸν σὸν φυλάττων,  
διὰ τοῦ Σταυροῦ σου πολίτευμα.

Ἀπόλυσις.

## ΕΙΣ ΤΟΙΛ ΟΡΘΟΙΛ

Μετὰ τὸν Ἐξάψαλμον, τὰ Ἀπολυτικά ὡς ἐν τῷ Ἑσπερινῷ μετὰ δὲ τὴν α΄  
Στιχολογίαν Κάθισμα.

Ἦχος α΄. Τὸν τάφον σου Σωτήρ.

**Τ**ὴν μνήμην κομιδῆς μυροῤῥάντων ὀστέων  
τῆ σήμερον πιστῶς ἐκτελοῦμεν ἐν ὕμνοις  
τὸν βίον σου γεραίροντες καὶ σὸν τίμιον θάνατον,  
ὡς προέγραφε ὁ ψαλμωδὸς τοῖς ὀσίοις,  
ἵνα λάβωμεν τὴν εὐλογίαν σου πάντες,  
οἱ πόθῳ τιμῶντες σε.

Δόξα Πατρὶ.

Ὅμοιον.

**Ἀ**σκήσει καθαρθὲν τὸν σεπτὸν σου σαρκίον  
μετὰ τὴν τελευταίην ἐν τῷ τάφῳ σου ἔδν,  
ἀνέτειλε δὲ σήμερον ὡς βοτάνη μυρίπνοος  
καὶ πανεύσομος ἡμῶν αἰσθήσεις πληροῦσα,  
Ἀμφιλόχιε, ὅτι ὀστέοις ἢ χάρις  
ἐστὶ ἀνεκφοίτητος.

Καὶ νῦν...

Τῆς Ἑορτῆς. Ὅμοιον.

**Τ**ὰς χεῖρας Μωϋσῆς διανοίξας τὸ πάλαι  
ἐν τύπῳ καὶ σκιᾷ προετύπωσε πᾶσι  
ἐκούσιον Σου σταύρωσιν, δι' ἧς πάντες ἐρρῦσθημεν  
τῆς κακώσεως τοῦ ἀρχεκάκου, Σωτήρ μου,  
ὅθεν σήμερον ἐν τοῦ Σταυροῦ ἀνυψώσει  
σε πόθῳ δοξάζομεν.

Μετὰ τὴν β΄ στιχολογίαν. Κάθισμα.

Ἦχος δ΄. Κατεπλάγη Ἰωσήφ.

**Τ**ὴν ἀνάμνησιν σεπτῶς νῦν ἐορτάζομεν πιστοὶ  
τῆς ἐκ τάφου κομιδῆς χαριτοβρύτων σου ὀστῶν  
περικυκλοῦντες τὴν θήκην τοῦ σοῦ λειψάνου,  
ὥσπερ κιβωτὸν ἀγιάσματος, χάριν ἐξ αὐτῶν νῦν λαμβάνοντες,

ὅτι σκηνοῖ τοῦ Πνεύματος ἢ χάρις ἐν τοῖς δικαίων σκηνώμασι,  
ὁδμή ὡς μύρου δηλοποιοῦσα χρῆσιν τοῦ ἀλαβάστρου.

Δόξα Πατρὶ ...

ᾠμοιον.

**Τ**ὴν μονὴν τὴν ἱερὰν Ἠγαπημένου τῆς μητρὸς  
ὠκοδόμησας ποτὲ θέμενος λίθους σὺν εὐχαῖς  
καὶ ὡς θεμέλιον λόγους σου ἀειζώους.

ᾠλβισας αὐτήν, Ἀμφιλόχιε, λείψας ὡς χρυσὸν δοκιμότατον  
ἀσκητικόν σου σῶμα τὸ ἐκ τάφου, ἀναφανέν ὡς τῇ σήμερον.  
Αὐτοῦ ἐγγίσει τοὺς σέ τιμῶντας πλήσον δώρων ἐνδέων.

Καὶ νῦν...

Τῆς Ἑορτῆς. ᾠμοιον.

**Ε**κατόνταρχος υἱόν σε ὠμολόγει τοῦ Θεοῦ  
τὰ συμβάντα θεωρῶν, ἃ ἠκολούθησαν Σταυροῦ,  
ὄν ἐν εὐρέσει ἀνέδειξεν θαυμασίως  
ἐγερσις νεκροῦ, ὅθεν σήμερον πάντες οἱ πιστοὶ σε δοξάζομεν,  
οἱ θεωροῦντες θαύματα ποικίλα ἐκ τοῦ Σταυροῦ προερχόμενα.  
Αὐτοῦ τῇ θείᾳ ἐπισκιάσει σῶζε, Λόγε, σοὺς δούλους.

Μετὰ τὸν Πολυέλεον. Κάθισμα.

ᾠχος β'. Ταχὺ προκατάλαβε.

**Ε**κ τάφου σήμερον καθάπερ γῆς ἀγαθῆς  
ἀνέβηλε σῶμα σου, εὐωδιάζον πιστούς,  
σοφὲ Ἀμφιλόχιε,  
ὅτι τοῦ Παρακλήτου τὸ σαρκίον σου σκεῦος  
γένεονεν διὰ κόπων καὶ ἀγώνων μεγίστων,  
οὓς ὕμνοις πανευφροσύνοις, πόθῳ γεραίρομεν.

Δόξα Πατρὶ ...

ᾠχος ὁ αὐτός. Ἐπεφάνης σήμερον.

**Ω**ς κρουνὸς ἀκένωτος τῶν θαυμασίων  
ἢ σορός σου γέγονε τοῖς προσελθοῦσι τοῦ λαβεῖν  
τῶν ἰαμάτων τὸ δώρημα, ὅτι ἰσχύει πολλὰ ἢ σὴ δέησις.



Καὶ νῦν...

Τῆς Ἑορτῆς. Ὅμοιον.

**Ψ**ωθέντος σήμερον τοῦ πανσεβάστου  
καὶ παντίμου ξύλου σου, ἐν ᾧ ἐτάθησ δι' ἡμᾶς  
ἡ οἰκουμένη ἀγάλλεται, ὅτι ἐδέχθη ἐκ τούτου τὴν λύτρωσιν.

Οἱ Ἀναβαθμοί.

Τὸ α' Ἀντίφωνον τοῦ δ' ἤχου.

Προκείμενον.

Οἱ ἱερεῖς σου, Κύριε, ἐνδύσονται δικαιοσύνην καὶ οἱ Ὅσιοί σου ἀγαλλιάσονται.

**Στίχ.** Μακάριος ἀνὴρ ὁ φοβούμενος τὸν Κύριον.

Τὸ πᾶσα πνοή.

Εὐαγγέλιον

ἐκ τοῦ κατὰ Ματθαῖον [κδ' 42-47]

(Ζήτει αὐτὸ ἐν τῇ λ' Σεπτεμβρίου)

Ὁ Ν' Ψαλμός.

Δόξα Πατρί...

Ταῖς τοῦ σοῦ Ὁσίου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν  
ἐγκλημάτων.

Καὶ νῦν...

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν  
ἐγκλημάτων.

Ἰδιόμελον.

Ἦχος πλ. β'.

**Στίχ.** Ἐλέησόν με ὁ Θεὸς κατὰ τὸ μέγα ἔλεος σου, καὶ κατὰ τὸ  
πλῆθος τῶν οἰκτιρμῶν σου, ἐξάλειψον τὸ ἀνόμημά μου.

**Ὅ**τε ἡ ἀγία σου ψυχὴ  
πτέρυξι εὐποιίας  
πρὸς οὐράνιον θάλαμον ἐπέτετο,  
τότε τῇ φροντίδι τῶν τέκνων σου  
ἡ ἀσκητικὴ σου σορὸς  
ἐν τάφου τῇ εἰρκτῇ κατεκρύπτετο.  
Ὅτε ἡ κομιδὴ τῶν ὀστέων σου ἐγένετο,

τότε θεοσδότους δωρεὰς  
ἐκ τοῦ πόλου  
ταῖς εὐχαῖς σου διένειμας.  
Ἄλλ' ὦ πάτερ Ἀμφιλόχιε,  
μὴ ἐλλίπης πρεσβεύειν  
χάριν δοθῆναι τοῖς προσφέρουσι  
ὑμνοῖς ἑορτίοις τῇ σῇ λάρνακι.

Ὁ ἱερεύς· Ὡσον ὁ θεὸς τὸν λαόν σου.

Οἱ Κανόνες.

Ὁ Κανὼν τῆς ἑορτῆς καὶ τοῦ Ἁγίου, οὗ ἡ Ἀκροστοιχίς.  
«Ἀμφιλοχίου σορὸν σέβω ταῖς μολπαῖς. Ἰω. »

Ῥδὴ α'. Ῥχος πλ, δ'. Σταυρὸν χαράξας.

**Α**ίνεσας πρὶν ἐν ῥδαῖς τοῦ ὁσίου μνήμην  
χάριτος θείας ἔτυχον, ὅθεν καὶ νῦν προτρέπομαι  
ὀστέων τὴν κομιδὴν ἐκ τοῦ τάφου σήμερον κροτῆσαι ἄσμασι  
σεπτοῦ Ἀμφιλοχίου, διὰ τοῦτο αἰτοῦμαι  
τὴν ἀρωγὴν ἄνωθεν, τὴν φωτίζουσαν νοῦν μου πρὸς αἴνεσιν.

**Μ**ονὴ ἐν Πάτμῳ Μητρὸς τοῦ Ἠγαπημένου  
περιχαρῶς εὐφραίνεται ὡς θησαυρὸν κατέχουσα  
καὶ πλοῦτον πολυτελῆ ἀοιδίμου κτήτορος καὶ θείου πάτρωνος  
σορὸν ἡγιασμένην, παρακλήτου τῇ νεύσει,  
ἧς κομιδὴν σήμερον, ἐν αὐλαῖς αὐτῆς δεῦτε τιμήσωμεν.

**Φ**ωτολαμποῦς ἑορτῆς καὶ χαρᾶς αἰτία  
ἡ κομιδὴ λειψάνου σου τοῖς ὀρθοδόξοις γέγονε,  
διὸ ἡμᾶς συγκαλεῖ ἑορτᾶσαι μονὴ σεβάσμιος,  
ἣν ἔδειμας ἰδρῶσι τῶν ἀτρύτων σου πόνων  
καὶ τιμαλφῶς ὠλβισας τῇ σεπτῇ σορῶ, μάκαρ, ὀστέων σου.

Θεοτοκίον.

**Ἰ**σχὺς ὑπάρχει ἡμῖν τοῦ Σταυροῦ τὸ ξύλον  
δι' οὗ μανίαν ὤλεσεν τοῦ ἀρχεκάκου Κύριος,  
διόπερ ἡ βασιλὶς ἐκ λαγόνων σύρασα σεπτῶς ἀνύψωσε  
χερσὶ τῶν ἱερέων τὸ ἀήττητον ὄπλον  
τὸ κατ' ἐχθρῶν τρόπαιον καὶ νομῆς ἡμῶν ἔνδοξον ἔμβλημα.

*Ῥοδὴ γ'. Ῥάδβος εἰς τύπον.*

**Λ**όγος προφήτου ἐν ψαλτηρίῳ λαμβάνει πλήρωσιν,  
Ὁ Θεὸς γὰρ φυλάττει σεπτὰ ὀστέα  
ἡμῖν προχέοντα ἀγαθοδωρήτως χάριν πνεύματος,  
ὄθεν σορὸν ὀσίου προσκυνήσωμεν.

**Ῥ**οδὸς ἐδόθη ἐκ κιβωρίου ὑπὲρ θησαύρισμα  
τὰ ὀστέα ὀσίου Ἀμφιλοχίου  
τὰ νῦν προκείμενα πάση Ἐκκλησίᾳ εἰς προσκύνησιν  
χάριν Θεοῦ εὐδῆλως ἀποπνέοντα.

**Χ**αίρει ἡ μάγδρα Ἡγαπημένου Μητρὸς κατέχουσα  
αἰοιδίμου δομήτορος καὶ προστάτου  
ὡς θησαύρισμα λείψανον τὸ θεῖον ὑπὲρ σμάραγδον  
λίτρον χρυσοῦ ἢ σάπφειρον καὶ μάργαρον.

*Θεοτοκίον.*

**Ἰ**ασιν, Λόγε, τῷ μῶλωπί σου ἠύρομεν ἅπαντες,  
ὡς προλέγει ὁ μέγας ἐν τοῖς προφήταις,  
ὄθεν τὸ ξύλον τιμῶμεν, ἐν ᾧ χεῖρας σου ἐτάνυσας  
καὶ ταῖς ῥοαῖς πληγῶν σου ἐπορφύρωσας.

*Κάθισμα.*

*Ἦχος πλ. δ'. Τὴν Σοφίαν καὶ Λόγον.*

**Ἀ**νοιγέντος τοῦ τάφου σου τοῦ σεπτοῦ  
ἡ ὀσμὴ εὐωδίας πνευματικῆς  
ἀπάντων ἐπλήρωσε τὰς αἰσθήσεις, μακάριε,  
δηλοποιοῦσα χάριν, ἣν ἄνωθεν ἔλαβες  
ἐπιτελεῖν θαυμάσια τοῖς πόδι σου τιμῶσι σε.  
Ὅθεν πανσεβάστως ἐν ὤδαῖς τε καὶ ὕμνοις  
τιμῶμεν τῇ σήμερον κομιδῇ τῶν λειψάνων σου,  
Ἀμφιλόχιε ὄσιε, κράζοντες ἐκ βάθους ψυχῆς  
τὴν σὴν ἀντίληψιν, Πάτερ, αἰτούμενοι  
ταῖς πρεσβείαις σου πάντα πληῆσον τῆς χάριτος.



## Δόξα Πατρί.

Ἦχος ὁ αὐτός. Τὸ προσταχθὲν λαβών.

**Τ**ῆς ἐκλογῆς γεγονὼς σεπτὸν δοχεῖον  
δι' ἐναρέτου βιοτῆς καὶ ἐγκρατείας,  
Ἀμφιλόχιε, χάριν Παρακλήτου  
ἐδέχθης ἐν τῇ ψυχῇ σου ὡς δωρεά  
καὶ οὕτως καθηγιασθῆ τὰ σὰ ὀστᾶ,  
τὰ βοῶντα ὡς γέγραπται ἐν βίβλῳ πάλαι ψαλμῶν·  
τίς ὅμοιός σοι, Κύριε, ὧν τιμῶμεν ἀνάδειξιν.

Καὶ νῦν.

Τῆς Ἑορτῆς. Ὅμοιον.

**Ο** Ἰωσήφ ἀδελφοῖς προτείνων ῥάβδον  
εἰς ἀσπασμὸν τοῦ σοῦ Σταυροῦ ἐμφαίνει τύπον,  
Πατριάρχης δὲ χειῖρας ἐναλάσσω  
εἰς κάρας τῶν δύο τέκνων τοῦ Ἰωσήφ  
δεικνύει τὴν εὐλογίαν τὴν ἐκ Σταυροῦ  
Μωσῆς δι' ἐκτάσεως ὠλένων κατ' Ἀμαλήκ  
προγράφει τὸ ἀήττητον τοῦ Σταυροῦ σου, Φιλάνθρωπε.

Ῥδὴ δ'. Εἰσακήκοα, Κύριε.

**Ο**λοτρόπως ἠγάπησας  
πάντας τοὺς πλησίον σου  
καὶ ἐβάστασας ἀδυνάτων ἀσθενήματα,  
ὡς προτάσσει Παῦλος, Ἀμφιλόχιε.

**Υ**πὲρ πάντων ἰκέτευε  
τῶν μακαριζόντων σε,  
Ἀμφιλόχιε,  
καὶ τιμώντων τοῦ λειψάνου σου  
ἱερὰν ἐκ τάφου ἀνακόμισιν.

**Σ**ῶμα πάλαι γενομένον  
τοῦ Ἁγίου Πνεύματος  
οἰκητήριον  
μετὰ θάνατον ἐνέργειαν  
συγκρατεῖ πηγάζον τὰ ἴαματα.

Θεοτοκίον.

**Ὁ** Σταυρός σου, Φιλάνθρωπε,  
μιαρὰν παράταξιν  
τοῦ ἀλάστορος  
κατετρόπωσεν ὑψούμενος  
καὶ τὸ κράτος τούτου κατεσκύλευσε.

Ῥδὴ ε΄. ᾠ Τρισμακάριστον ξύλον.

**Ῥ**ήσει πάλαι χειλέων τὰς μοναχὰς νουθετῶν  
τὴν σὴν μονὴν ἐτείχισας,  
μεθ' ὧν σήμερον διδάσκεις οἰκουμένην  
τὴν εἰς Πάτμον ταχινῶς  
δραμοῦσα προσκυνῆσαι πιστῶς  
πολυκύδιστα καὶ μυρίπνοα σου λείψανα.

**Ὁ** Ἡσαΐας προέφη· ὡς ἡ βοτάνη ὅσπᾶ  
ἀνατελεῖ ἐκ μνήματος  
παινόμενα τῇ χάριτι Κυρίου,  
ὃ τεκμαίρεται σαφῶς  
τῇ σῇ χαριτοβρύτῳ σορῶ,  
Ἀμφιλόχιε, τῶν πατέρων θεῖον ἀγλάϊσμα.

**Ἡ**ῆσος Πατμίων εὐφραίνου ἐκ τῶν λαγόνων  
σῆς γῆς πανευδαλῶς ἐξήνθησας  
Ἀμφιλόχιον ὡς ῥόδον τὸ μυρίζον  
τῇ ὁσμῇ τῶν ἀρετῶν  
τοὺς πίστει προσκυνῆσαι σορόν,  
ἣν ἀπέδωκας ἐκ τοῦ τάφου ὡς θησαύρισμα.

Θεοτοκίον.

**Ἐ**κρεμασθέντα ἐν ξύλῳ ἐν γῇ Κρανίου ὀρεῶν  
εἰς νοῦν ἐμὸν λογίζομαι,  
ὦ Φιλάνθρωπε, τὸ ὕψος τῆς θυσίας,  
ἣν ὑπέστης δι' ἐμέ,  
θελήσας σωτηρίαν βροτῶν  
διὸ κράζω σοι· δόξα, Λόγε, τῇ δυνάμει σου.

Ῥδὴ στ΄. Νοτίου θηρός.

**Ε**πέστη λαμπρῶς ἡ μνήμη  
τῆς γῆθεν κομιδῆς σεπτῶν ὀστῶν Ἀμφιλοχίου  
καὶ μονῆ ἡ πατρώα πανηγυρίζει φαιδρῶς  
εἰσδεχομένη τὴν πληθύν  
τῶν φιλεόρτων πανταχόθεν ὧδε συρρεύσασα  
καὶ προτρέπουσα πάντας τὴν χάριν ἐξ ὀστῶν,  
ἣν καθεκάστην ἀρδεύει, κομίσει εἰς πέρατα.

**Β**ιώσας ὀσίως, πάτερ,  
ἐδόξασας Χριστὸν ἀντιδοξάζοντα, ὡς ἔφη,  
τοὺς δοξάζοντας τοῦτον, τὸν ἀναδείξαντα νῦν  
πάντιμον σκῆνος σου πηγὴ  
τῶν θαυμασίων, Ἀμφιλόχιε ἀειμακάριστε,  
οὗ τιμῶμεν ἐν ὕμνοις σεπτὴν κομιδὴν  
ἐκ κιβωρίου ὀλβίου, ὃ νῦν ἀσπαζόμεθα.

**Ω**λένας πιστῶς ἐκτείνων  
ὠμίλεις τῷ Θεῷ ὑπὲρ βροτῶν ἱλαστηρίως  
καὶ ἐκτάσεις ἀνοίγων ἐνηγκαλίζου πιστούς,  
ὡς τοῦ ἀσώτου ὁ πατήρ,  
τὴν πνευματέμφορον πατρότητα ἀναβαλόμενος  
καὶ εἰς κάλλος ἀρχαῖον ἀνάγων σαφῶς  
ιερώσυνης ἀξίαν, ἧς γέγονας πρότυπον.

Θεοτοκίον.

**Τ**ιμίου Σταυροῦ τὸν τύπον  
ἰδὼν ἐν οὐρανῷ σὺν τῇ γραφῇ· ἐν τούτῳ νίκα  
δι' ἀστέρων ὁ μέγας ἐν βασιλεῦσι ἐχθρούς  
σθένει νευρούμενος Θεοῦ  
ἐν τῇ Μουλβία κατετρόπωσεν, ὅθεν ἀπέστειλε  
τὴν Ἑλένην κομίσει τὸ σκῆπτρον Χριστοῦ  
εἰς βασιλεύουσαν πόλιν, τὸ νῦν ἀνυψούμενον.



## Κοντάκιον

Ἦχος δ΄. Ὁ Ὑψωθεὶς.

**Τ**ῆς κοιμιδῆς τῶν μυριπνόων λειψάνων  
γέροντος Πάτμου ἐκ τῆς γῆς τῆς πατρώας  
μνήμην τελοῦντες εὐφραντικῶς οἱ πιστοί,  
κύκλω δὲ περιιστάμενοι τῶν ὀστέων σεπτῆ σορῶ  
χάριν ἀρουόμεθα ἐξ αὐτῶν ἰαμάτων  
καὶ μιμνησκόμενοι τούτου βιοτῆς·  
χαίροις, βοῶμεν, σεπτὲ Ἀμφιλόχιε.

Ὁ Οἶκος.

**Τ**οῦ Γαλιλαίου μαθητοῦ δεσμὰ  
πάλαι ἠγίασεν τὴν νῆσον Πατμίων,  
ιδρωῶτες ἀκολούθως τοῦ Χριστοδούλου Λατρηνοῦ.  
Ὁ ἐκ τῆς οἰκείας γῆς ἐξανθήσας βλαστὸς  
γέρων κληθεὶς τῆς Πάτμου  
ἐν τοῖς ἐσχάτοις ὑπερβαλλόντως ἐπευλόγησεν,  
ὅτι τὸ αὐτοῦ τέλος εἰς αὐτὴν ἐδέχθη,  
ὅπου καὶ τὰ ὀστᾶ αὐτοῦ,  
ὡς βοτάνη ἀνεβλάστησαν κατὰ τὸν Ἡσαΐαν.  
Τούτων κοιμιδὴν ἐκ τάφου τανῦν τιμῶντες·  
χαίροις, βοῶμεν, σεπτὲ Ἀμφιλόχιε.

Συναξάριον,

Τῇ ιθ' τοῦ αὐτοῦ μηνός, τὴν ἀνακομιδὴν ἐορτάζομεν τῶν τιμίων Λειψάνων  
τοῦ ἐν Ἁγίοις πατρὸς ἡμῶν Ἀμφιλοχίου τοῦ πικλῆν Μακροῦ, τοῦ ἐν Πάτμῳ  
ἀσκήσαντος καὶ ἀναπαυομένου, γενομένην ἐν ἔτει σωτηρίῳ 'α π (1980).

Στίχοι.

Ὅστέα φανέντα ἐκ τάφου πατρώου  
πηγάξει χάριν εὐχαῖς Ἀμφιλοχίου.

Ἐννεακαιδεκάτη ἄρουρα δωρεὶ νέκυν Ἀμφιλοχίου.

**Τ**οῦ ἐν ἁγίοις πατρὸς ἡμῶν Ἀμφιλοχίου ὀσίως κοιμηθέντος τῇ  
ιστ' Ἀπριλίου τοῦ σωτηρίου ἔτους 'α ο' (1970) καὶ προστεθέντος,  
κατὰ τὸ εἰρημένον, τοῖς πατράσιν αὐτοῦ, ἡ μὲν ψυχὴ  
συνηριδμήθη μετὰ τῶν ἁγίων ἀπάντων, τὸ δὲ ἀσκητικὸν αὐτοῦ  
σκῆνος ἐνεταφιάσθη προνοίᾳ τῶν πνευματικῶν αὐτοῦ τέκνων ἐν

τῆ σεβασμῖα μονῆ τοῦ Εὐαγγελισμοῦ τῆς Μητρὸς Ἁγαπημένου, ἣν ἰδίοις κόποις καὶ μόχθοις ἔδειμε. Μετὰ παρελεύσει δεκαετίας καὶ πλέον, τῆ 19<sup>α</sup> Σεπτεμβρίου τοῦ σωτηρίου ἔτους 'α π (1980), ἡμέρα τῆς ἐβδομάδος Παρασκευῆ, ἐγένετο ἡ ἐκ τοῦ σεπτοῦ τάφου ἀνακομιδὴ τῶν παντίμων καὶ χαριτοβρύτων λειψάνων τοῦ θεοφόρου πατρός. Παρέστησαν ἐν τῇ τοιαύτῃ τελετῇ κληῆρος καὶ λαός. Ἰδίᾳ δὲ παρουσίᾳ τοῦ ἀρχιεπισκόπου Κρήτης κ. Τιμοθέου. μητροπολιτῶν Ρόδου κ. Σπυρίδωνος, Λέρου κ. Ἰσιδώρου, τοῦ καθηγουμένου τῆς Πατριαρχικῆς καὶ βασιλικῆς μονῆς τοῦ Θεολόγου καὶ Πατριαρχικοῦ Ἐξάρχου κ. Ἰσιδώρου, τῆς ὀσιολέκτου συνοδείας τῆς μονῆς τοῦ Εὐαγγελισμοῦ, πλειάδος ἱερέων, μοναχῶν, μοναζουσῶν καὶ πνευματικῶν τέκνων τοῦ ὁσίου συναθροισθέντων ἐπὶ τῷ αὐτῷ ἐψάλῃ τρισάγιον ὑπὸ τοῦ προειρημένου Ἐξάρχου καὶ εἶτα ἐγένετο ἡ ἐκταφὴ τῶν λειψάνων.

Ἀνοιγέντος οὖν τοῦ κιβωρίου, τὰ ὀσῖαις χερσὶ ἀνακομισθέντα λείψανα κατετέθησαν ἐν τῇ εὐαγεῖ αὐτοῦ Μονῆ ὡς πολυτελὲς θησαύρισμα, ἀλλὰ καὶ ταμεῖον ἀδάπανον, τῆς χάριτος προχέον εὐλογίαν καὶ ἁγιασμὸν τοῖς εὐλαβῶς ἐγγίζουσι καὶ τιμῶσι κατὰ χρέος τὸν ἐνταῦθα ὑμνολογούμενον ὄσιον πατέρα ἡμῶν Ἀμφιλόχιον.

**Τ**αῖς αὐτοῦ πρεσβείαις καὶ πάντων σου τῶν Ἁγίων,  
Χριστὲ ὁ Θεός, ἐλέησον καὶ σῶσον ἡμᾶς. Ἀμήν.

**Ῥδὴ ζ'.** Ἐκνοον πρόσταγμα.

Ἄνθρωπος ἄγευστος τῆς χάριτος Θεοῦ  
ὄρᾳ τὰ λείψανα μᾶλλον ὡς νεκρά,  
ἐστερημένα πάσης ζωῆς  
ὅμως τὸ Πνεῦμα, οἷς κατεφώτισε,  
δεικνύει ὡς ὄντως χαριτόβρυτα  
τὰ τῶν δικαίως βιωσάντων λείψανα  
διὸ τὴν δῆκην σέβομεν, ὦ Ἀμφιλόχιε,  
τῆς παντίμου σου σοροῦ πρεσβεῖαν σου αἰτοῦντες.

**Ἦ**μερος ἔτρωσε τὰ σπλάχνα σου σφοδρῶς  
τὸν νοῦν σου αἶροντα, μάκαρ, ἐκ τῆς γῆς  
καὶ ὡς ὑπόπτερος ἀετὸς  
ἔπτῃς πρὸς ἄνω πάλαι χρησάμενος  
ἀντὶ τῶν πτερύγων ταῖς ἐντεύξεσι

πρὸς Νυμφίον τῆς ψυχῆς σου, ὅσιε,  
συχνάκις κράζων· Κύριε, ὁ ὑπερύμνητος  
τῶν πατέρων καὶ ἡμῶν, Θεὸς εὐλογητὸς εἶ.

**Γ**ήμερον λείψανα ἐκ τάφου τοῦ σεπτοῦ  
πιστοὶ συνέλεξαν, πνέοντα ὁσμὴν  
τοῦ Παραδείσου θείας τρυφῆς,  
ὥσεί τὰ κρίνα τὰ εὐωδέστατα  
ὑπὲρ Σολομώντεια ἐνδύματα,  
κεκοσμημένα τῇ χειρὶ τοῦ Κτίσαντος.  
Διὸ οἱ πάντες ἔψαλλον· ὁ ὑπερύμνητος  
τῶν πατέρων καὶ ἡμῶν, Θεὸς εὐλογητὸς εἶ.

Θεοτοκίον.

**Μ**έγιστον καύχημα νομῆς Χριστιανῶν  
Σταυρὸς ὁ τίμιος πέλει καὶ πιστῶν  
τὸ φυλακτήριον κατ' ἐχθρῶν,  
ὄθεν ὀρῶντες νῦν ἀνυψούμενον  
ἐν τόπῳ Κρανίου, ὅπου ἔστησαν  
πόδες Κυρίου, ἐκβοῶμεν· σκέπασον  
τῇ σῆι δυνάμει ψάλλοντας, ὁ ὑπερύμνητος  
τῶν πατέρων καὶ ἡμῶν, Θεὸς εὐλογητὸς εἶ.

Ῥδὴ ἡ' . Εὐλογεῖτε παῖδες.

**Θ**εφανῶν προστάτης καὶ πενήτων γενόμενος,  
ὡς ψαλμικῶς προλέγει Δαυῖδ,  
ἐδάνειζες τὸν παντεπόπτην, μάκαρ,  
τὸν κρυφίους κόπους νῦν φανερώσαντα  
τῇ θαυματουργίᾳ λειψάνων σου τῶν παντίμων,  
ὧν ἀνακόμισιν τιμῶμεν ὕμνοις.

**Λ**ιγυρῶς τιμῶμεν, ἱερὲ Ἀμφιλόχιε,  
τὴν κομιδὴν λειψάνου σου νῦν,  
κυκλοῦντες τὸν χαριτωθέντα τάφον,  
οὗ νεάζων πάλαι τόπον ὑπέδειξας  
καὶ ὑπερυψοῦμεν Χριστὸν τὸν Θεὸν ἀρτίως  
σὲ ἀγιάσαντα πνοῇ τῇ θείᾳ.



**Π**ατριακαῖς εὐχαῖς σου μοναστρίας σεμνεῖου σου  
περιφρουρεῖς ὡς πάτρων σεπτός,  
ἐκ πόλου τοῦ ἐπουρανίου, πάτερ,  
καὶ προχέων χάριν ἐκ τῶν λειψάνων σου  
αὐτὰς ἀγιάζεις τὰς μέλπουσας γηθοσύνης,  
σέ, Ἀμφιλόχιε, φωναῖς αἰσίσαις.

Θεοτοκίον.

**Ἄ**νυμνοῦμεν πάντες τὸν Σταυρόν σου τὸν Τίμιον,  
δι' οὗ τῆς Εὐας πάλαι ἀρὰν  
κατήρησας καὶ σωτηρίας ὑδωρ  
ἐξ αὐτοῦ τῷ κόσμῳ, Λόγε, ἐπήγασας  
πόθῳ ἐκβοῶντες· μακάριον ξύλον χαῖρε,  
ἅγιον σέμνωμα τῶν ὀρθοδόξων.

Ῥδὴ θ'. Μυστικὸς εἶ Θεοτόκε.

**Ἐ**ραν νῆσον κυκλοῦντες συστήσασθε  
Ἀμφιλοχίου ὁσίου ἑορτὴν  
σεπτῶς τῆς κομιδῆς  
πολυτίμου σοροῦ  
μιμνησκόμενοι τούτου,  
διὸ ὕμνοις εὐμόλποις  
προσηκόντως τιμῆν,  
τήνδε προσφέρομεν.

**Σ**ελασφόρος ὡσπερ ἥλιος ἔλαμψας  
Εὐαγγελίου τηρήσας ἐντολάς,  
διὸ ἐν τῇ θανῇ  
ὡσπερ δύων ἀστῆρ  
ἢ σορός σου ἐκρύβη,  
διὸ πάλιν, ὡς ἕως  
ἀνατέλλει ἐκ γῆς  
θαύμασι λάμπουσα.

†ερόχθων καίπερ ἤσθα τὴν μέλλουσαν  
πόλιν ἐπόθει, ἦν πνεῦμα σου οἰκεῖ,  
ἀλλ' ὅμως ἐν τῇ γῆ  
ἢ σεπτὴ σου σορὸς  
παραμένει δηλοῦσα  
ζωὴν, οἴας μετέχεις,  
ἥπερ μέλψαντά σε,  
πάτερ, συνάρμοσον.

Ὡς ζωῆς ξύλον Σταυρὸς ὁ πανάγιος  
ὁ ἀνυψούμενος σήμερον ἐν γῆ  
ἐκτρέφει τοὺς πιστοὺς  
οὐχ ὡς δένδρον καρποῦν  
πρωτοπλάστοις τὸν πότμον,  
ἀλλ' ὅμως τῆς ἀλήκτου  
ἐν Χριστῷ βιοτῆς  
φέρει τὴν κάρπωσιν.

Ἐξαποστειλάριον.

Ἦχος β'. Τῶν Μαθητῶν ὁρώντων σε.

Ὡσπερ εὐώδη κρίνα ἐκ τοῦ πεδίου  
ὑπὲρ Σολομῶντα κεκοσμημένα,  
σήμερον ἐκ τάφου ἀνεβλάστησαν  
λείψανα χαριτόβρυτα Ἀμφιλοχίου Πατμίου,  
ᾧν κομιδὴν νῦν τιμῶμεν.

Καὶ τῆς Ἑορτῆς. Ὅμοιον.

Σταυρὸς ὁ φύλαξ πάσης τῆς οἰκουμένης·  
Σταυρὸς ἡ ὠραιότης τῆς Ἐκκλησίας·  
Σταυρὸς, βασιλέων τὸ κραταίωμα·  
Σταυρὸς, πιστῶν τὸ στήριγμα.  
Σταυρὸς, Ἀγγέλων ἡ δόξα,  
καὶ τῶν δαιμόνων τὸ τραῦμα.

## ΕΙΣ ΤΟΥΣ ΑΙΨΟΥΣ

Ἰστῶμεν στίχους δ' καὶ φάλλομεν τὰ ἐξῆς Προσόμοια.

Ἦχος α' Πανεύφημοι Μάρτυρες.

**Σ**ταυρὸς ἀνυψούμενος τανῦν  
ἀγιάζει ἅπαντας,  
ὃν ὁ σεπτὸς Ἀμφιλόχιος,  
κατὰ τὸ λόγιον  
ἐπὶ ὤμων ἦρε  
καὶ βαδίσας δόλιχον  
στενὸν καὶ τεθλιμμένον διώδευσεν  
Ἐδὲμ θυρώματα,  
νῦν πρεσβεύων τῷ Χριστῷ λιταῖς  
καὶ προχέων ἐκ λειψάνων χάριτας.

**Ἦ** πόθεις πάλιν ἐορτῆς  
χαρμοσύνου γέγονεν  
ἢ ἐκ τοῦ τάφου ἐκκόμισις  
σοροῦ σου σήμερον  
συγκαλοῦσα πάντα  
σὲ τιμῆσαι ψάλμασι,  
ὡς δεῖ τοῖς μὲν ὀσίοις, δίκαιοις δὲ  
καὶ χάριν ἄφθονον  
ἀπαντλήσαι, Ἀμφιλόχιε,  
τῇ ἐγγίσει τῶν σεπτῶν λειψάνων σου.

**Ο**ικεῖα σου γάννυται μονή,  
σὲ ὀρῶσα, ὅσιε,  
ἠγλαιϊσμένον ἐν χάριτι  
καὶ δόξῃ κρείττονι.  
Τῆς σοροῦ δὲ θήκη  
τιμαλφῶς κατέχουσα,  
ὡς θεῖον θησαυρὸν ἐπαγάλλεται  
τιμῶσα σήμερον,  
θεοφάντορ, Ἀμφιλόχιε,  
σῶν ὀστέων ἱερὰν ἐκκόμισιν.



**Τ**ῆς Πάτμου ἀνέδηλεν ἡ γῆ,  
ὥσπερ κρίνον εὖοσμον,  
τὸν οἰκουμένην μυρίσαντα  
ὀσμῇ τοῦ πνεύματος,  
ἱερὸν λευίτην,  
οὗ ἐν γήρει σκῆνωμα  
λαβοῦσα ὡς σπορὰν μὲν πανάφδιτον  
λαγῶσιν ἔκρυψε,  
ἀποδοῦσα δὲ τῇ σήμερον  
εὐλογίαν τοῖς πιστοῖς θεόσδοτον.

Δόξα Πατρὶ ...

Ἦχος πλ. δ'.

**Ἀ**σκητικῇ πολιτείᾳ προκρίνας βιώσαι  
καὶ λευίτικῆς εὐκλείας ἀξιωθεῖς οὐρανόθεν  
τύπος ἐγένου τῶν πιστῶν  
ἐν ἀγάπῃ τελείᾳ, θεοφάντορ Ἀμφιλόχιε.  
Διὸ καὶ μετὰ τὸν κατὰ φύσιν πότμον,  
ἢ μὲν ψυχὴ σου εἰς τὸ ἐπουράνιον βῆμα παρίσταται,  
τὸ δὲ σῶμα σου εἰς γῆν τῆς Πάτμου ἀπόκειται,  
ὡς στηλογραφία ἐναργῆς  
τοῦ βίου σου μιμνήσκουσα τρόπους  
καὶ πατρικῶν σου εὐλογιῶν τὴν χάριν.  
Ἦς προσκυνοῦντες τὰ χαριτόβρυτά σου ὅστέα  
ἐν τῇ παρουσίᾳ ἑορτῇ  
ἀπολαύομεν σαῖς ἱκεσίαις  
πρὸς τὸν μόνον Φιλάνθρωπον.

Καὶ νῦν.

Τῆς Ἑορτῆς.

**Ἦ** φωνὴ τοῦ προφήτου σου Μωϋσέως ὁ Θεός,  
πεπλήρωται ἡ λέγουσα·  
Ὅψεσθε τὴν ζωὴν ὑμῶν κρεμαμένην  
ἀπέναντι τῶν ὀφθαλμῶν ὑμῶν.  
Σταυρὸς ὑψοῦται, καὶ ὁ κόσμος ἐκ πλάνης ἠλευθέρωται.  
Σήμερον τοῦ Χριστοῦ ἡ Ἀνάστασις ἐγκαινίζεται,  
καὶ τὰ πέρατα τῆς γῆς ἀγάλλονται  
ἐν κυμβάλοις δαυϊτικοῖς ὕμνον σοι προσφέροντα καὶ λέγοντα·  
Εἰργάσω σωτηρίαν ἐν μέσῳ τῆς γῆς ὁ Θεός,  
Σταυρὸν καὶ τὴν Ἀνάστασιν, δι' ὧν ἡμᾶς ἔσωσας,  
ἀγαθὲ καὶ φιλόνητο, παντοδύναμε Κύριε, δόξα σοι.

Δοξολογία μεγάλη καὶ Ἀπόλυσις.



## ΕΙΣ ΤΗΝ ΛΕΙΤΟΥΡΓΙΑΝ

Τὰ τυπικά, οἱ Μακαρισμοὶ καὶ ἐκ τοῦ Κανόνος τῆς Ἑορτῆς καὶ τοῦ Ἁγίου.

Ἀπόστολος

Προκείμενον. Ἦχος βαρὺς.

Τίμιος ἐναντίον Κυρίου ὁ θάνατος τοῦ Ὁσίου αὐτοῦ.

**Στίχ.** Τί ἀνταποδώσωμεν τῷ Κυρίῳ περὶ πάντων, ὧν ἀνταπέδωκεν ἡμῖν;

Πρὸς Κορινθίους β' Ἐπιστολῆς Παύλου τὸ Ἀνάγνωσμα.  
(Κεφ. 4, 6-15).

Ἀδελφοί, ὁ Θεὸς ὁ εἰπὼν ἐκ σκότους φῶς λάμψαι...  
(Ζήτηι τῆ κ' Ἰανουαρίου, ὁσίου Εὐθυμίου τοῦ Μεγάλου)

Ἄλληλούϊα

**Στίχ.** Θαυμαστὸς ὁ Θεὸς ἐν τοῖς ἁγίοις αὐτοῦ.  
Τοῖς ἁγίοις τοῖς ἐν τῇ γῆ ἐθαυμάστωσεν ὁ Κύριος.

Εὐαγγέλιον.

Ἐκ τοῦ κατὰ Ἰωάννην  
(Κεφ. ιβ' 24-26, 35-36).

Εἶπεν ὁ Κύριος τοῖς ἑαυτοῖς μαθηταῖς· Ἐὰν μὴ ὁ κόκκος τοῦ σίτου...  
(Ζήτηι τῆ κγ' Φεβρουαρίου, ἑορτὴ ἁγίου Πολυκάρπου).

Κοινωνικόν.

Εἰς μνημόσυνον αἰώνιον ἔσται δίκαιος.

Ἄλληλούϊα


Μεγαλυνάριον.

**Γ**ήμερον τιμῶντες τὴν κομιδὴν  
ἐκ τοῦ κιβωρίου  
τῶν λειψάνων σου τῶν σεπτῶν  
χαρίτων ἐνδέων  
πληρούμεθα βοῶντες·  
πιστῶν, χαῖρε τὸ εὖχος,  
ὦ Ἀμφιλόχιε.

Δίστιχον.

**Ω**ς κάραν σὴν ἐμύρισα, Πάτερ, κατ' ὄναρ  
ὁ Ἰωάννης μολπὰς τῆ σοφῆ σου φέρω καθ' ὕπαρ.







ΚΑΝΩΝ ΠΑΡΑΚΛΗΤΙΚΟΣ  
ΕΙΣ ΤΟΝ ΟΣΙΟΝ ΠΑΤΕΡΑ ΗΜΩΝ  
ΑΜΦΙΛΟΧΙΟΝ

Εὐλογήσαντος τοῦ Ἱερέως, τὸ Κύριε εἰσάκουσον,  
μεθ' ὃ τὸ Θεὸς Κύριος καὶ τὰ ἐξῆς Τροπάρια.

Ἦχος δ'. Ὁ Ὑψωθείς ἐν τῷ Σταυρῷ.

**Τ**ῷ Θεοφόρῳ καὶ σεπτῷ μυστολέκτῃ  
κεκοσμημένῳ ἀρεταῖς Παρακλήτου,  
Ἀμφιλοχίῳ σπεύσωμεν τῆς Πάτμου βλαστῷ  
χρώμενοι τῆς παρακλήσεως ἠδυσμόλοις ῥοδαῖς, πιστοί,  
ἵνα ὡς ἀγκίδεος ἀλήκτως ἰκετεύῃ  
ὑπὲρ βοώντων πίστει ἀκλινεῖ,  
πάτερ, δυσώπει Θεῷ ὑπὲρ τέκνων σου.

Δόξα Πατρὶ ...

Ὅμοιον.

**Θ**ς τοῦ ἀσώτου ὁ πατὴρ τὰς ἀγκάλας  
ὁ Ἀμφιλόχιος διήνοιγε πάλαι  
χειρῶν ἐκτάσεις δέξασθαι πιστοὺς πατρικῶς·  
σήμερον ἀναπαυόμενος ἐν Ἐδὲμ ἐφορᾷ ἡμᾶς  
νέμων καὶ δωρήματα τοῖς πόδιῳ ἐκβοῶσι·  
ταῖς σαῖς εὐχαῖς ἰλέωσαι Χριστῷ,  
ὅπως ρυσθῶμεν κινδύνων καὶ θλίψεων.

Καὶ νῦν.

Θεοτοκίον.

Οὐ σιωπήσωμέν ποτε, Θεοτόκε...

Ὁ Ν' φαλμὸς καὶ ὁ Κανὼν, οὗ ἡ ἀκροστοιχίς·  
«Ἀμφιλόχιε, πατρικῇ ἀρωγῇ βοήθει μοι. Ἰω.»



Ῥδὴ α΄.

Ἦχος πλ. δ΄. Ὑγρὰν διοδεύσας.

**Ἀ**λάστορος βέλεσι αἰκισθεῖς  
πρὸς τὴν ἀκεσφόρον μεσιτεῖαν σου προσφυγών,  
πάτερ Ἀμφιλόχιε, κραυγάζω·  
τῇ πατρικῇ ἀρωγῇ σου, βοήθει μοι.

**Μ**ερόπων τὸ γένος κατακοσμεῖς,  
πάτερ, ἐπιδείξας οὐρανίαν διαγωγὴν,  
διὸ μετ' ἀγγέλων νῦν χορεύεις  
ἐν τῇ Ἐδὲμ αὐλιζόμενος, ὅσιε.

**Φ**ερέσβιον λόγον ἀκροασθεῖς  
ὑπὸ μονοτρόπων τὴν ἰσάγγελον βιοτὴν  
προέκρινας πάλαι, ἧς ἐδείχθης  
ὁ ἀκριβῆς καὶ ἐχέφρων διδάσκαλος.

Θεοτόκιον.

**Ἰ**γνύας μου κάμπτω πρὸ τοῦ σεπτοῦ  
καὶ θαυματοβρύτου ἀντιτύπου τῆς σῆς μορφῆς  
ἐν τῇ σεβασμίᾳ νήσω Πάτμῳ  
τὴν σὴν πρεσβεῖαν αἰτῶν, Διασώζουσα.

Ῥδὴ γ΄. Οὐρανίας ἀψίδος.

**Λ**υπηρῶν ἢ σφοδρότης,  
ὡς σιδηρὰ μέγγενη  
σθένος τῆς ψυχῆς μου συνθλίβει,  
ὅθεν προσέδραμον,  
ὅπως μὲ λύσης ταχὺ  
τῆς ἐνεστώσης ἀνάγκης  
ταῖς εὐχαῖς σου, ὅσιε,  
πρὸς τὸν Φιλάνθρωπον.

**Ὀ**λετῆρ ἀμαρτίας  
πυριφλεγῶς πάντοθεν  
πᾶσαν ἀρετὴν καταφλέγει  
ἐκ τῶν ψυχῶν ἡμῶν,

ἀλλὰ ῥοαῖς τῶν εὐχῶν  
Ἀμφιλοχίου, Χριστέ μου,  
ταχινῶς ἀπόσβεσον  
πῦρ τὸ ψυχόλεθρον.

**Χ**ειμαζόμενος ὄλως  
ὑπὸ δεινῶν, ὅσιε,  
τῇ σῆ ἀντιλήψει προστρέχω  
κράζων· βοήθει μοι,  
ὡς ἡ ταλαίφρων γυνὴ  
ἐξ Ἰκαρίας, ἣν πάλαι  
θαυμαστῶς διέσωσας  
ἐξ ἀπογνώσεως.

Θεοτοκίον.

**†**οβόλα με κέντρα  
τοῦ δυσμενοῦς, Δέσποινα,  
ὑπὸ λογισμῶν ἀμαρτίας  
κατατιτρώσκουσι,  
ὄθεν ἀσπίδι τῇ σῆ  
πανσθενουργοῦ σου πρεσβείας  
σὸν ἰκέτην σκέπασον,  
ὡς Διασώζουσα.

**Δ**ιάσωσον ἐκ πάσης βλάβης καὶ θλίψεως ψυχοφθόρου,  
τούς σε καλοῦντας εἰς ἀρωγὴν, σεπτὲ Ἀμφιλόχιε,  
καὶ σπεύδοντας πόθῳ τῇ σῆ πρεσβεία.

Ἐπίβλεψον ἐν εὐμενείᾳ, Πανύμνητε Θεοτόκε,  
ἐπὶ τὴν ἐμὴν χαλεπὴν τοῦ σώματος κάκωσιν,  
καὶ ἴασαι τῆς ψυχῆς μου τὸ ἄλγος.

Αἴτησις καὶ τὸ κάθισμα.

Ἦχος β'. Πρεσβεία θερμῆ.

**Ω**ς γέρον κληθεῖς τῆς Πάτμου, Ἀμφιλόχιε,  
φυλάττεις αὐτὴν ἐξόχως σαῖς ἐντεύξεσι  
καὶ μονῆν, ἣν ἔδειμας ἐποπτεύεις ἄνωθεν πάντοτε,  
ἀλλ' ὡς ἀγίοις δεῖ τὴν πᾶσαν γῆν  
σκεπάξεις πρὸς Κύριον πρεσβείαις σου.

Ῥδὴ δ'. Εἰσακήκοα Κύριε.

**Ε**ὐλογίαν θεόσδοτον  
τοῖς προσερχομένοις σοι μετὰ πίστεως  
διανέμεις, ἱερώτατε,  
ὅτι τοῦ δικαίου σθένει δέησις.

**Π**ατρικῶς ἐπισκόπησον  
τὴν μονήν, ἣν ἔκτισας, Ἀμφιλόχιε,  
τὴν κατέχουσα τὸν τάφον σου  
καὶ τὸ λείψανόν σου, ὡς θησαύρισμα.

**Ἀ**λγημάτων τὸ ἔμπονον,  
μάκαρ Ἀμφιλόχιε διαλύεται  
τῇ προσψαύσει τῶν ὀστέων σου  
καὶ τῇ ἐπικλήσει μεσιτείας σου.

Θεοτοκίον.

**Τ**ὴν εἰκόνα τὴν πάνσεπτον  
νῆσος Πάτμος ἔχουσα ὡς παλλάδιον  
ἐγκαυχᾶται, Διασώζουσα,  
ὅτι σκέπεις ταύτην, ὡσπερ σώτειρα.

Ῥδὴ ε'. Φώτισον ἡμᾶς.

**Ρ**ῶσιν σαῖς εὐχαῖς  
νῦν χαρίζεις, πάτερ ὅσιε,  
τοῖς τρυχομένοις νόσοις φθοροποιοῖς  
ἐπιβραβεύων τοὺς πίστει πολλῇ φωνοῦντας σε.

**Ἰ**λεων Θεὸν  
ταῖς εὐχαῖς σου νῦν ἀπέργασαι,  
ὡς παρεδρεύων θρόνῳ τοῦ Παντουργοῦ  
καὶ ἱκετεύων ἀλήκτως ὑπὲρ τῶν τέκνων σου.

**Κ**ῆδος ὀρφανῶν  
καὶ τροφεὺς πενήτων γέγονας  
τούς σοι προσερχομένους εὐεργετῶν,  
διὸ παράσχου ὡς τότε ἡμῖν τὰ κρείττονα.



Θεοτοκίον.

**Ἦ**ὔγασεν τὸ φῶς  
ἐν τοῖς ὄμμασι ἱκέτου σου  
τοῦ προσκυνήσαντός σου πανευλαβῶς  
Διασωζούσης εἰκόνα ἐν Πάτμῳ, Ἄχραντε.

Ῥδὴ στ'. Τὴν δέησιν.

**Ἀ**δήωτον διατήρει πάντοτε  
τῆς Μητρὸς Ἠγαπημένου σεμνεῖον  
τὸ εὐσταθὲς πυργωθὲν τῇ εὐχῇ σου  
καὶ μοναστρίας ἐν τούτῳ περίσῳζε  
πρεσβείαις σου ταῖς πατρικαῖς  
πρὸς Θεόν, ἱερὲ Ἀμφιλόχιε.

**Ῥ**ωννύμενος ταῖς λιταῖς σου, ὅσιε,  
ἐν πελάγει βιοτῆς θαλαττεύω  
καὶ τῶν δεινῶν οὐ πτοοῦμαι τὸν σάλον,  
ὅτι καλῶ σε τὸν ἔμπειρον μέδοντα  
ὀρμίσαι με εἰς γαληνὸν  
καὶ ἀχειμάστον κόλπον πρεσβείαις σου.

**ᾠ**ς ἄριστον βιοτῆς σου πρότυπον  
Θεολόγον μαθητὴν, πάτερ, ἔσχες,  
οὗ τὴν μονὴν ἐποπτεύεις ἐν Πάτμῳ,  
ἣν διὰ βίου καλῶς διηκόνησας  
καὶ σκέπεις ταύτην ἔσαεὶ  
ταῖς λιταῖς σου, κλεινὲ Ἀμφιλόχιε.

Θεοτοκίον.

**Γ**λυκύδωρος ποταμὸς θαυμάτων σου,  
Διασώζουσα, τὴν Πάτμον ἀρδεύει  
καὶ τὸν αὐχμὸν ἀδειῆς ἐλαύνει  
ἐκ τῶν ψυχῶν ἐπομβρία τῆς χάριτος  
ὡς σῶτειρα καὶ ἀρωγὸς  
τῆς νομῆς ὀρθοδόξων ὑπάρχουσα.

**Δ**ιάσωσον ἐκ πάσης βλάβης καὶ θλίψεως ψυχοφόρου  
τούς σε καλοῦντας εἰς ἀρωγὴν, σεπτὲ Ἀμφιλόχιε,  
καὶ σπεύδοντας πόθῳ τῇ σῇ πρεσβείᾳ.

**Ἄ**χραντε, ἢ διὰ λόγου τὸν Λόγον ἀνερμηνεύτως  
ἐπ' ἐσχάτων τῶν ἡμερῶν τεκοῦσα δυσώπησον,  
ὡς ἔχουσα μητρικὴν παρρησίαν.

Αἵτησις καὶ τὸ Κοντάκιον.

Ἦχος β'. Προστασία Χριστιανῶν.

**Ἀ**γαπήσεως πρὸς τὸν Θεὸν πλήρης γέγονας  
ἀγαπήσας ὡς Ἠγαπημένος τὸν φάσκοντα  
δαιτυμόναις· ὁ ἀγαπῶν, μὲ τοὺς λόγους μου τηρεῖ,  
διὸ πάσας τὰς ἐντολὰς μεθ' ὧν ἀγάπην τῶν ἐγγύς  
κατὰ πρῶτον ἐφύλαξας.

Ὅθεν διττῆς ἀγάπης ἀξίωσον σαῖς πρεσβείαις  
τούς σε τιμῶντας ἐν ὠδαῖς, θεοφάντορ Ἀμφιλόχιε.

Προκείμενον.

Τίμιος ἐναντίον Κυρίου ὁ θάνατος τοῦ Ὁσίου αὐτοῦ.

**Στίχ.** Μακάριος ἀνὴρ ὁ φοβούμενος τὸν Κύριον.

Εὐαγγέλιον.

Ἐκ τοῦ κατὰ Ματθαῖον ἀγίου Εὐαγγελίου τὸ Ἀνάγνωσμα.  
(ΙΑ' 27-30)

Εἶπεν ὁ Κύριος τοῖς ἑαυτοῦ μαθηταῖς· Πάντα μοι ...  
(Ζήτει τῇ 5ῃ Δεκεμβρίου εἰς τὴν Λειτουργίαν).

Δόξα Πατρὶ

Ταῖς τοῦ σοῦ Ὁσίου πρεσβείαις, Ἐλεῆμον,  
ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν

Ταῖς Διασωζούσης πρεσβείαις, Ἐλεῆμον,  
ἐξάλειψον τὰ πλήθη τῶν ἐμῶν ἐγκλημάτων.

**Στίχ.** Ἐλέησόν με ὁ Θεός, κατὰ τὸ μέγα ἔλεος σου καὶ κατὰ τὸ  
πλῆθος τῶν οἰκτιρμῶν σου, ἐξάλειψον τὸ ἀνόμημά μου.

Προσόμοιον.

Ἦχος πλ. β΄. Ὅλην ἀποθέμενοι.

**Ὅ**λην σου τὴν μέριμναν  
ἐπὶ Θεὸν ἐπιρρίψας  
ἐκ παιδὸς ἐβάδισας  
τὴν τραχεῖαν κέλευθον ὀσιότητος  
καὶ ζυγόν, ὅσιε,  
τὸν χρηστὸν σὺ αἴρων  
τοῦ Κυρίου τὴν πραότητα  
καὶ τὴν ταπείνωσιν  
εὐαγγελικῶς, μάκαρ, ἔμαθες,  
διὸ καὶ τὰ χαρίσματα  
τὰ ἐμπιστευθέντα ἐπηύξησας.  
Ὡν καὶ τὴν δικαίαν  
ἀντίδοσιν τανῦν ἀπολαβὼν  
ὑπὲρ ἡμῶν, Ἀμφιλόχιε,  
ἀλήκτως ἰκέτευε.

Σῶσον ὁ Θεὸς τὸν λαόν σου ...

Ῥοδὴ ζ΄. Οἱ ἐκ τῆς Ἰουδαίας.

**Ἦ**δυπάθειαν πᾶσαν  
ἀπωσάμενος πόρρω  
τῶν μονοτρόπων ὁδὸν  
προέκρινας βαδίζεις  
διὸ κατ' ἐμπειρίαν,  
σὺ ἐγένου διδάσκαλος  
τῶν μοναζόντων σοφός,  
ὧν τάγμα περιφρούρει.

**Β**έλη ἔμπυρα θραύεις  
καθ' ἡμῶν κινηθέντα  
ἐκ τοῦ Βελίαρ σφοδρῶς  
καὶ παύεις, θεοφόρε,  
ὄρμην τοῦ ἀρχεκάκου  
τῆ δυνάμει, ἣν ἔλαβες  
ὡς εὐλαβῆς ἱερεὺς  
καὶ μύστης τῆς Τριάδος.



**Ὀ**λβιόδωρε πάτερ,  
διανέμεις ἐκάστῳ  
κατὰ τὴν χρεῖαν αὐτοῦ,  
τῶν πόθῳ προσιόντων  
παντίμῳ σου λειψάνῳ,  
Ἀμφιλόχιε ὅσιε,  
ὄθεν χρειώδη κάμοι  
χορήγησον ἐν τάχει.

Θεοτοκίον.

**Ἡ**ρετίσω θεόθεν  
ὡς μητέρα γεννήσαι  
τὸν Λυτρωτὴν τοῦ παντός  
καὶ οὕτως κόσμον ὅλον  
διέσωσας κληθεῖσα  
προσφυῶς Διασώζουσα,  
ὅπως εἰκῶν σου σεπτῇ  
τὴν κλῆσιν ταύτην φέρει.

ᾠδὴ η΄. Τὸν βασιλέα τῶν οὐρανῶν.

**Θ**έμεθλον ἔχει  
ὁ παρθενῶν ἐν τῇ Πάτμῳ  
τὴν ῥοήν τῶν ἰδρώτων σου, μάκαρ,  
ὄθεν ἐγκαυχᾶται  
τῇ πατρικῇ σου σκέπη.

**Ἐ**χοντες ἄνω  
σὲ πρεσβευτὴν καὶ τοῖς κάτω  
ἀναγκῶν, Ἀμφιλόχιε, ῥύστιν  
ἅπαντες θαρροῦμεν  
πορεύεσθαι τὸν βίον.

**ἴ**ασαι, πάτερ,  
κακοχουμένους ἐν νόσοις,  
νεολαίαν δὲ φρούρει εὐχαῖς σου  
καὶ ἀπηλπισμένοις  
ἐλπίδα νῦν παράσχου.

Θεοτοκίον.

**Μ**άταιον βίον  
διακενῆς νῦν ὀδεύων  
εἰς ἀπώλειαν μᾶλλον ἐκβαίνω,  
ὅμως φερωνύμως  
διάσωσόν με, Κόρη.

Ῥδὴ θ'. Κυρίως Θεοτόκον.

**Ο**ικείωσον τοὺς ὕμνοις  
μεγαλύνοντάς σε,  
ὦ Ἀμφιλόχιε μάκαρ,  
Χριστῷ τῷ Θεῷ,  
ὃν διὰ βίου ὀσίου  
σὺ ἐμεγάλυνας.

**†**σάγγελος σου βίος  
σφοδρῶς κατανύσσει  
καὶ ἡ πληθὺς καταπλήττει  
τῶν σῶν ἀρετῶν,  
μεθ' ὧν ψυχὰς ὑμνητῶν σου  
κόσμισον, ὅσιε.

**†**κέσιον ἐπάδει  
μάνδρα σεβασμία  
σοι, Ἀμφιλόχιε μάκαρ,  
φυλάσσειν αὐτήν,  
ὡς συμπαθέστατος πάτρων  
κτίτωρ καὶ πρόμαχος.

Θεοτοκίον.

**Ω**δὰς ἱκετηρίους  
τῷ Ἀμφιλοχίῳ  
τῷ ὑπηρέτῃ σου μέλψας  
σὺν τούτου λιταῖς  
σὴν προστασίαν αἰτοῦμαι,  
ὦ Διασώζουσα.

Τῷ Ἄξιον ἐστὶ καὶ τὰ Μεγαλυνάρια,  
ὧν ἡ ἀκροστοιχίς «Χαῖρε Πάτμος Ἴω.».

**Χ**αίροις τῶν ὁσίων ὁ κοινωνός  
καὶ τῶν ἱερέων  
ἐγκαλλώπισμα τὸ τερπνόν,  
χαίροις σε τιμώντων  
προστάτης καὶ ἀκέστωρ,  
Πατριῶν δεῖον κλέος,  
ὦ Ἀμφιλόχιε.

**Δ**ΐνεσιν προσφέρει χρεωστικῶς  
τῷ οἰκείῳ τέκνῳ  
ἢ γενέθλιος Πάτμου γῆ  
καὶ Δωδεκανήσου  
πλειάς, χαῖρε· βοᾶ σοι,  
νομῆς τῶν ὀρθοδόξων,  
ἄριστε πρόμαχε.

**†**Χνεσι πατέρων ἀκολουθῶν  
καὶ τοῦ Θεολόγου  
ἐκμιμούμενος βιοτήν  
ἀνεδείχθης, πάτερ, τὸ εὖχος ὀρθοδόξων,  
διὸ ἐν ὑμνωδίαις  
σε μακαρίζομεν.

**Ρ**οαῖς σῶν δακρύων τὴν ἱεράν  
ἔδειμας μονήν σου,  
ἣν φυλάττεις διηνεκῶς  
ἀπὸ τῶν κινδύνων  
στενώσεως καὶ βλάβης,  
ὡς ἔφορος καὶ πάτρων  
ὁ προσφιλέστατος.

**Ε**στρεψας τὸ ὄμμα πρὸς οὐρανὸν  
ποδήσας ὡς Παῦλος,  
πόλιν μέλλουσαν, ἣν οἰκεῖς  
ἐξ ἧς φερωνύμως  
τὰ ὄμματά σου στρέψον  
πρὸς τέκνα σου καλοῦντα  
σε εἰς ἀντίληψιν.



**Π**ρέσβευε ἀλήκτως ὑπὲρ μονῆς,  
πάτερ, Θεολόγου,  
ἣν ἠγάπησας ἐκ παιδὸς  
σὺν τῷ Ἰωάννῃ  
ὁμοῦ τῷ Χριστοδούλῳ  
ἀλώβητον τηρῆσαι  
ἐξ ἐπιθέσεων.

**Ἀ**ρεταῖς ποικίλαις τὴν σὴν ψυχὴν  
ἐκόσμησεν πάλαι  
ὁ ἀπάντων Δημιουργός,  
ἄσπερ ἐπαυξήσας  
τὸ εὖ δοῦλε, ἀκούεις  
τὴν θύραν Παραδείσου  
εἰσπορευόμενος.

**Τ**ιμαλφῶς ἐπροίκισας σὴν μονὴν  
ἀειζώοις λόγοις  
καὶ ἰδρώτων σου προχοῇ,  
τάφῳ σου παντίμῳ,  
σορῶ τῶν σῶν λειψάνων  
εὐχαῖς σου δὲ αἰσίαις,  
ὦ Ἀμφιλόχιε.

**Μ**έλπομεν τοὺς κόπους σου ἐν ᾧδαῖς,  
ὅτι ἠμιλλήθης  
ἀσωμάτων ταῖς στρατιαῖς,  
μεθ' ὧν συγχορεύεις  
δοξάζων ἀενάως  
Χριστόν, ὃν ἐκδυσώπει  
ὑπὲρ τῶν τέκνων σου.

**Ῥ**ομος, Ἀμφιλόχιε, γαληνὸς  
τῶν θαλαττευόντων  
ἐν πελάγει τῆς βιοτῆς  
γένονας τὸ πάλαι,  
ἀλλὰ καὶ νῦν λιταῖς σου  
πρὸς εὐδίων λιμένα  
πάντας καθέλκυσον.

**Γ**έβοντες τὴν θήκην τῶν σῶν ὀστέων  
δεχόμεθα χάριν  
ἐνοικοῦσαν τῇ σῇ σοφῶ,  
ὅτι τοῖς λειψάνοις  
ἀγίων εὐλογία  
φοιτᾷ ἀδιαλείπτως  
πάντας εὐφραίνουσα.

**Ψ**ασιν πηγάζεις σωματικὴν  
καὶ εἰρήνην, πάτερ,  
διανέμεις πνευματικὴν,  
ὡς Χριστοῦ λευίτης  
λιταῖς σου θεοδέκτοις  
ἐγγίζουσι παντίμω  
σκήνει σου, ὅσιε.

**Ω**σπερ ζῶν πρυτάνευε τοῦ χοροῦ  
τοῦ ὀσιολέκτου  
τῶν ἐνθάδε μοναστριῶν  
καὶ τὸν παρθενῶνα  
ὄν ἔκτισας χερσὶ σου  
συντήρησον ἐκ βλάβης,  
πάτερ, ἀπροσβλητον.

Πᾶσαι τῶν Ἀγγέλων αἱ στρατιαὶ ...

Τρισάγιον.

Εἶθ' οὕτω τὰ τροπάρια·

Ἐλέησον ἡμᾶς, Κύριε, ἐλέησον ἡμᾶς.  
Δόξα. Κύριε, ἐλέησον ἡμᾶς· ἐπὶ σοὶ γὰρ πεποιθήαμεν.  
Καὶ νῦν. Τῆς εὐσπλαχνίας τὴν πύλην.  
Ἦ τὸ ἀπολυτίκιον τοῦ Ἁγίου.

Ἦχος α΄. Τῆς ἐρήμου πολίτης.

Τῶν Πατριῶν τὸ κλέος,  
Ἐκκλησίας ἀγλάϊσμα  
καὶ τῶν μονοτρόπων ἀλείπτην,  
τὸν σεπτὸν Ἀμφιλόχιον,  
τιμήσωμεν συμφώνως οἱ πιστοί,  
τὸν κήρυκα ἀγάπης τῆς διττῆς  
πρὸς Θεόν τε καὶ πλησίον  
ὡς μιμητὴν τοῦ Θεολόγου κράζοντες·  
χαίροις ὁ φερωνύμως οὐρανῶ  
στρέψας ψυχῆς τὰ ὄμματα·  
χαίροις ὁ ἐπιβλέπων καὶ ἡμᾶς  
θεΐαις πρεσβεΐαις σου.

Ἐκτενὴς καὶ ἀπόλυσις μεθ' ἣν ψάλλομεν τὰ ἐξῆς·

Ἦχος β΄. Ὅτε ἐκ τοῦ ξύλου.

Θάλπος ἐπεδείξω πατρικὸν  
τοῖς ἀπολαβεῖν προσιούσι  
κατὰ τὴν χρεῖαν αὐτῶν,  
εἰς ψυχῆς εἰρήνευσιν,  
εὐχὴν δὲ ἕτερος,  
ὀρφανὸς μὲν τὸ εὐστοργον,  
τροφὴν δὲ ὁ πένης,  
σθένος ὁ ἀνίσχυρος,  
πίστιν ὁ ἄπελπις.

Ὅθεν ἀπολαῦσαι χαρίτων  
ἔσπευσα σοι κράζων ἐκ πόθου·  
πάτερ Ἀμφιλόχιε, βοήθει μοι.

Δίστιχον.

Ὡδὴν, Ἀμφιλόχιε, ἱκετηρίαν  
Ἰωάννης βοῶν σοι· βοήθει μοι, φέρει.





ΟΙΚΟΙ ΕΙΚΟΣΙΤΕΣΣΑΡΕΣ  
ΕΙΣ ΤΟΝ ΕΝ ΑΓΙΟΙΣ ΠΑΤΕΡΑ ΗΜΩΝ  
ΑΜΦΙΛΟΧΙΟΝ ΤΟΝ ΜΑΚΡΗΝ

Κοντάκιον.

Ἦχος πλ. δ΄. Τῇ Ὑπερμάχῳ.

**Ἐ**γκωμιάσαι ὡσπερ δεῖ σε, Ἀμφιλόχιε,  
τῆς οὐρανίας λαλιᾶς καὶ γλώττης χρήσομεν,  
ὅτι ὅμοιος ἐφάνης τοῖς ἀσωμάτοις,  
ἀλλ' ὁ ἐνδοθέν μου πόθος ἀνυμνήσεως  
παλαισμάτων σου νικᾷ χειλέων βέβηλον,  
Ὅθεν κράζω σοι· χαίροις, μάκαρ Ἀμφιλόχιε.

**Ἄ**γγελος ἀνεφάνης, Ἀμφιλόχιε πάτερ,  
ὁσίως ἐν τῷ κόσμῳ βιώσας (ἐκ γ΄)  
καὶ κάλλος τὸ ἀρχαῖον εὐρῶν  
μανικῶς ἠγάπησας Θεόν, ὅσιε,  
ὁμοίως τὸν πλησίον σου,  
διὸ καὶ παρ' ἡμῶν ἀκούεις·

Χαῖρε, δι' οὗ ὁ Χριστὸς ὑμνεῖται·  
χαῖρε, δι' οὗ ὁ ἐχθρὸς θαμβεῖται.  
Χαῖρε ὀρθοδόξου νομῆς ἢ κραταίωσις·  
χαῖρε, ἀλλοδόξων βουλῆς ἢ ματαίωσις.  
Χαῖρε, ἄγγελε ἐπίγειε τὰ οὐράνια φρονῶν·  
χαῖρε, ἄνθρωπε μετάρσιε εἰς Ἐδὲμ νῦν κατοικῶν.  
Χαῖρε, ὅτι πελάζεις τοῦ Παντάνακτος θρόνου·  
χαῖρε, ὅτι σκεδάζεις τὸν ἐγκόσμιον πόνον.  
Χαῖρε, κρουνὲ ἐκβλύζων ἰάματα·  
χαῖρε, πηγὴ ἐκρέουσα θαύματα.  
Χαῖρε, δι' ὃν Ἐκκλησία νῦν χαίρει·  
χαῖρε, δι' ὃν νῆσος Πάτμος συγχαίρει.

Χαίροις, μάκαρ Ἀμφιλόχιε.

**Β**λέποντές σε ἐξόχως ὑπὲρ λάμψιν ἀστέρος  
ἐκλάμποντα ἐν δόξῃ Κυρίου  
καὶ νόας σκοτισθέντας ἡμῶν  
δαδοχοῦντα θαύμασι πυκνοῖς, πάμφωτε,  
Θεῷ τῷ σε φωτίσαντι  
βοῶμεν εὐγνωμόνως οὕτως·

Ἄλληλούϊα

**Γ**αῖα Πάτμου τὸ πάλαι Ἰωάννην δεσμώτην  
ἐδέχθη σὺν σπορᾷ τῇ ζειδώρῳ,  
ἐξ ἧς Εὐαγγελίου βλαστόν,  
Ἀμφιλόχιον τὸν γεραρὸν ἤνθησεν,  
ὃς μύρω θείου Πνεύματος  
πληροῖ τοὺς ἐκβοῶντας ταῦτα·

Χαῖρε, τιμώντων σε θυμηδία·  
χαῖρε, φωνούντων σε προστασία.  
Χαῖρε, ἀθανάτου ζωῆς πρὶν ἐπώνυμε·  
χαῖρε, Ἰκονίου τῷ μύστη συνώνυμε.  
Χαῖρε, κλάδε εὐθαλέστατε εὐλαβοῦς Ἐμμανουήλ·  
χαῖρε, γόνε θεοβλάστητε τῆς Εἰρήνης τῆς σεμνῆς.  
Χαῖρε, ὅτι ὑπάρχεις τῶν Πατμίων τὸ κῦδος·  
χαῖρε, ὅτι τειχίζεις τοὺς πιστοὺς ὡσπερ πύργος.  
Χαῖρε, φωστήρ ἐκλάμπων ὑφήλιον·  
χαῖρε, Ἑλλάδος νέον ἐφύμνιον.  
Χαῖρε, Λειψῶ καὶ τῆς Πάτμου τὸ γέρας·  
χαῖρε, πατρίδος λαμπρότατον σέλας.

Χαίροις, μάκαρ Ἀμφιλόχιε.

**Δ**ίδαξιν λαβῶν, πάτερ, ἐγκυκλίων γραμμάτων  
μαθεῖν γνῶσιν ἡρέτισας θείαν,  
διὸ τοῦ κατὰ πνεῦμα πατρὸς  
συνωνύμου σοι, νουθεσίας ἤκουες  
καὶ δόκιμος γενόμενος  
πατράσι δὲ ἐπόμενος ἔφης·

Ἄλληλούϊα



**Ἐ**μπλεως Δείου πόδου παιδιόθεν ἠράσθης  
Χριστὸν τὸν τῆς ψυχῆς σου Νυμφίον·  
ἀράμενος δὲ τούτου σταυρὸν  
τῆς μονῆς διέβης τὴν στενὴν εἴσοδον,  
δι' ἧς καὶ εἰς Παράδεισον  
εἰσῆλθες ἔσαι ἀκούων·

Χαῖρε, σειρὴν βιοτῆς ὀσίας·  
χαῖρε, δραπτόμενος τῆς παιδείας.  
Χαῖρε, τῆς μελλούσης ζωῆς ἢ βεβαίωσις·  
χαῖρε, ὀρθοδόξων δογμάτων δικαίωσις.  
Χαῖρε, ξύλον ποτιζόμενον διεξόδοις ποταμῶν·  
χαῖρε, δένδρον στολιζόμενον τοῖς καρποῖς τῶν ἀρετῶν.  
Χαῖρε, ὅτι νηστεύων ἡμιλλήθης ἀγγέλοις·  
χαῖρε, ὅτι πυκτεύων ὠμοιώθης ὀσίοις.  
Χαῖρε, ἀγίων πάντων ὁμότιμε·  
χαῖρε, αὐλῶν νόων ὁμόσκηνε.  
Χαῖρε, ἐχθροῦ ἐκμειώσας τὸ κράτος·  
χαῖρε, πολλῶν θαυμασίων τὸ πλάτος.

Χαίροις, μάκαρ Ἀμφιλόχιε.

**Ζ**ῆλον ἔνθεον ἔχων προσκυνῆσαι τοὺς τόπους,  
ἐν οἷς ἔστησαν οἱ πόδες Κυρίου,  
μετέβης εἰς τὴν πόλιν Σιών,  
ὡς δορκὰς ποδοῦσα τὴν πηγὴν ὕδατος  
καὶ ὄνησιν, ὡς μέλισσα συλλέξας  
τῷ Θεῷ ἐβόας·

Ἀλληλούϊα.

**Ἦ**λθες λάθρα εἰς πόλιν Βασιλέως μεγάλου  
φυγεῖν ἱερωσύνης τὴν χάριν,  
μεγίστην ὑπουργίαν ἐν γῆ  
θεωρήσας ταύτην, ἱερεῦ ἔννομε,  
ἣν ὕστερον δεξάμενος  
ἀξίως ἐλειτούργεις κλύων·

Χαῖρε, σεπτῶν ἱερέων κλέος·  
χαῖρε, σεμνῶν μονοτρόπων αἶνος.  
Χαῖρε, τῶν δικαίων Γραφῆς ἀνατύπωσις·  
χαῖρε, τῶν πατέρων τῶν πάλαι ἐκτύπωσις.  
Χαῖρε, μῦστα ἀγιόλεκτε τοὺς πιστοὺς ὁ εὐλογῶν·  
χαῖρε, τάγμασι κυκλούμενος ἐν τοῖς ἄνω λειτουργῶν.  
Χαῖρε, ὅτι ἐστέφθης δεμιπλέκτῳ στεφάνῳ·  
χαῖρε, ὅτι μετέχεις δωρημάτων ἐκπάγλων.  
Χαῖρε, δαιμόνων χώρας ἐκπόρθησις·  
χαῖρε, κοσμίου ἥθους ἀνόρθωσις.  
Χαῖρε, θυτῶν τῶν ὀσίων τὸ καῦχος·  
χαῖρε, παθῶν διαλύων τὸ ἄγος.

Χαίροις, μάκαρ Ἀμφιλόχιε.

Θέατρον τῶν ἀγόνων καὶ παλαιόστρα τῶν ἄθλων  
συντόνῳ σου ἀσκήσει ἐδείχθη  
ἢ μάνδρα τοῦ υἱοῦ τῆς βροντῆς,  
ἦν Χριστόδουλος Λατρηνὸς ἤγειρεν  
τῶν κόπων μὴ φειδόμενος  
μεθ' οὗ ἐν τῇ Ἐδέμ κραυγάζεις·

Ἀλληλούϊα.

† ἵχνεσι Χριστοδοῦλου ἠκολούθησας πόδῳ  
ἀπλήστως ἐνασκούμενος πάλαι  
κατὰ μίμησιν τοῦτον τιμῶν  
καὶ τὰς ὑποθήκας ἐκτελῶν ἄριστα,  
διό, θεόφρον, ἤκουες  
παρὰ συμμοναστῶν τοιαῦτα·

Χαῖρε, μονῆς Θεολόγου κλέος·  
χαῖρε, χοροῦ μοναζόντων φέγγος.  
Χαῖρε, τῶν ἀρχαίων πατέρων ἐμφέρεια·  
χαῖρε, τῶν πιστῶς σε καλούντων εὐχέρεια.  
Χαῖρε, νῆκος καὶ κραταίωμα τοῦ σεμνεῖου Λατρηνοῦ·  
χαῖρε, καῦχος καὶ τὸ σέμνωμα τῶν ὀσίων τοῦ ἔσμου.  
Χαῖρε, ὅτι σκεπάζεις σὴν μονὴν μετανοίας·  
χαῖρε, ὅτι σκορπίζεις τὴν ἀχλὺν τῆς ἀγνοίας.



Χαῖρε, εἰκὼν ἐνδέου μονώσεως·  
χαῖρε, τανῦν μετέχων θεώσεως.  
Χαῖρε, Χριστοῦ ἀκακίας ὁ τύπος·  
χαῖρε, Ἀγίας Τριάδος ὁ οἶκος.

Χαίροις, ὦ Ἀμφιλόχιε.

**Κ**άματον μὴ γιγνώσκων Δωδεκάνησον πᾶσαν  
ὠφούμενος ἀπ' ἀγάπης διήλθες  
ἀναπαύων κοπιῶντας πιστούς,  
οὓς ἐν τῷ σπηλαίῳ λειτουργῶν, ὅσιε,  
ἐδέχου ὡς τεκνία σου  
διδάσκων μετὰ σου κραυγάζειν·

Ἄλληλούϊα.

**Λ**ύχνος ἐπὶ λυχνίαν φαεσφόρος ἐτέθης  
γενόμενος ἡγούμενος, πάτερ,  
εὐάνδρου Θεολόγου μονῆς,  
τῆς ἐγκαυχωμένης ἐπὶ σοι, ἅγιε,  
τῷ νέῳ αὐτῆς πατρωνι  
βοώσης δὲ πρὸς σε τοιαῦτα·

Χαῖρε, σοφῶν ἡγουμένων ἔπος·  
χαῖρε, πιστῶν δεομένων ἔρκος.  
Χαῖρε, παλαιφάτου μονῆς τὸ ὠράϊσμα·  
χαῖρε, Κουβαρίου καθίσματος κλέϊσμα.  
Χαῖρε, σθένος καὶ ἀντίληψις κατ' ἐχθρῶν τῶν δυσμενῶν·  
χαῖρε, πίστεως κραταίωμα κατ' αἰρέσεων δεινῶν.  
Χαῖρε, ὅτι συντρίβεις ἐλεπόλεις Βελίαρ·  
χαῖρε, ὅτι χαρίζεις τοῖς νοσοῦσι ὑγείαν.  
Χαῖρε, λαοῦ ἐνδέου προπύργιον·  
χαῖρε, μονῆς τῆς σῆς ἀμυντήριον.  
Χαῖρε, κλυτὸ ποδηγέτα ἀμμάδων·  
χαῖρε, μολπὰς ἀσωμάτων ὁ ἄδων.

Χαίροις, μάκαρ Ἀμφιλόχιε.



**Μ**έγας ζόφος δουλείας σὴν πατρίδα καλύψας  
ἐσκότιζε ψυχὰς ὀρθοδόξων,  
ἀλλ' ὅμως τοῦ τυράννου βουλή  
οὐδαμῶς ἐπτόησεν τὴν σὴν, εὐψυχε,  
βαστάσας ἐξορίας δὲ  
ὡς στίγματα, Χριστῶ ἐβόας·

Ἄλληλούϊα.

**Π**εύσει θεία μετέβης εἰς ἐξάκουστον Κρήτην,  
μεθ' ἧς πνευματικῶς συνεδέθης·  
εὐχαῖς σου δὲ τὸν πρῶτον ναὸν  
Νεκταρίου πάνυ θαυμαστοῦ ἔδειμαν  
καὶ ἴδρυμα φιλάνθρωπον  
τὰ τέκνα σου ἐκεῖ βοῶντα·

Χαῖρε, τῆς χάριτος σκεῦος τὸ θεῖον·  
χαῖρε, πασῶν ἀρετῶν δοχεῖον.  
Χαῖρε, τῶν τεκνίων πατήρ ὁ φιλόστοργος·  
χαῖρε, ἀρετῆς ἀετὸς ὁ ὑπόπτερος.  
Χαῖρε, θάλπος τὸ θερμότατον ὀρφανῶν τε καὶ κηρῶν·  
χαῖρε, ὄρμος ὁ ἀχείμαστος σαλευόντων ἐκ παρθῶν.  
Χαῖρε, ὅτι τὴν Κρήτην προστατεύεις εὐχαῖς σου·  
χαῖρε, ὅτι Χανίων πόλιν σκέπεις λιταῖς σου.  
Χαῖρε, τροφεῦ πενήτων πολυόλβε·  
χαῖρε, μηδὲν ἐχόντων πολύξενε.  
Χαῖρε, τιμῆς τῆς πρὸς σε τὸ βραβεῖον·  
χαῖρε, θαυμάτων πολλῶν τὸ ταμεῖον.

Χαίροις, μάκαρ Ἀμφιλόχιε.

**Ζ**ένος ὢν διὰ κόσμον βιοτῆς φιλοσόφου  
φροντιστήρια πάμπολα πήξας  
ἐν Πάτμῳ, Ρόδῳ, Ἰκαρία ὁμοῦ  
ἐν Αἰγίνῃ καὶ Καλύμνῳ πρακτικῶς πέφηνας  
πατήρ φιλοστοργότατος  
χορείας μονοτρόπων κράζων·

Ἄλληλούϊα.

**Ὁ**λον ἐκδαπανήσας ἐν ἀσκήσει τὸν βίον  
τὸν Κτίστην σου ἐλάτρευσας μόνον,  
τὴν δὲ φύσιν δακτύλων Αὐτοῦ  
ἐργασίαν γνούς αἰσθητήν, πάνσοφε,  
εἰργάζου καὶ ἐφύλαττες  
διδάσκων καὶ τοὺς νῦν βοῶντας·

Χαῖρε, νομεῦ λογικῶν προβάτων·  
χαῖρε, ὁ ῥοῦς ζωηρῶν ναμάτων.  
Χαῖρε, τῶν νοσοῦντων τελεία ἀνάρρωσις·  
χαῖρε, τῶν ποικίλων θουμάτων ἀνάδοσις.  
Χαῖρε, στάχυς ὁ πολύφορος εὐθηνίαν ὁ διδούς·  
χαῖρε, βλάστημα πολύκαρπον τὸ ἐκτρέφον τοὺς πιστούς.  
Χαῖρε, ὅτι ἐμπράκτως ἐσεβάσθης τὴν φύσιν·  
χαῖρε, ὅτι φυλάττεις διδαχαῖς σου τὴν κτίσιν.  
Χαῖρε, τῆς γῆς αὐχμώδους ἢ ἄρδευσις·  
χαῖρε, πικρᾶς στενώσεως ἄνεσις.  
Χαῖρε, σοφῶν διδασκάλων ἀκρότης·  
χαῖρε, εὐχῆς Ἰησοῦ Διασιώτης.

Χαίροις, μάκαρ Ἀμφιλόχιε.

**Π**όνοις σου τοῖς ἀτρώτοις παρενῶν ἐπυργώθη  
μητρὸς ἠγαπημένου ἐν Πάτμῳ,  
ἐν ᾧ μοναζουσῶν τὸν χορὸν  
πρὸς Παράδεισον τὸν ποσεινὸν Ἴθυνας  
ἀλήκτως σὺν στρατεύμασι  
ἀγγέλων ἐκβοᾶν Κυρίῳ·

Ἄλληλούϊα.

**Ρ**ήμασι θεοσόφοις ὡς ὁδοῦ βακτηρίαν  
χρησάμενος ἐστήριζας πάντας,  
ὄθεν ἔγραφες ἐπιστολὰς  
πρὸς τοὺς ἔγγιστά τε καὶ μακρὰν παιῶν σου  
εἰς ἔργον τελειώσεως ἐγείρων  
τοὺς φωνοῦντας ταῦτα·



Χαῖρε, λαμπρὸς μοναστῶν κοσμήτωρ·  
χαῖρε, ἀγήρω ζωῆς ὁ ρήτωρ.  
Χαῖρε, ἀγαθῶν χελιδῶν ἢ τορόφωνος·  
χαῖρε, δωρεῶν ἀηδῶν ἢ ἠδύφωνος.  
Χαῖρε, κάλλη διηγούμενος Παραδείσου ὡς Μωσῆς·  
χαῖρε, ἄλγη τὰ δυσίατα θεραπεύων σῆ εὐχῆ.  
Χαῖρε, ὅτι ἐν Χάλκη μαθητὰς ἐνουθέτεις·  
χαῖρε, ὅτι τὰ ἔθνη φῶς ἰδεῖν ἐπεπόθεις.  
Χαῖρε, χορδὴ κινύρας τοῦ Πνεύματος·  
χαῖρε, ὠδὴ ὁσίων τοῦ ἄσματος.  
Χαῖρε, σῶν παιδῶν στερεὰ βακτηρία·  
χαῖρε, μονῆς σου ἀεὶ μεσιτεία.

Χαίροις, μάκαρ Ἀμφιλόχιε.

**Γ**ύμπασαν οἰκουμένην φωτισθῆναι ἐπόθεις  
φωτὸς θεογνωσίας ἀκτίσι,  
διόπερ φιλοθέους ψυχὰς  
εἰς τοὺς καθημένους ἐν σκιᾷ, ἔκλαμπρε,  
προέτρεπες πορεύεσθαι  
διδάξαι ὀρθοδόξως κράζειν·

Ἄλληλουῖα.

**Τ**έμενος Παρακλήτου, θεοφόρε, κατέστης,  
ὡς ἔφη δαιτυμόναις ὁ Λόγος,  
έτοιμάσας ἐμπόνως ψυχὴν  
ἐμπεριπατοῦντα τὸν Θεὸν δέξασθαι,  
διόπερ ἐξιστάμενοι  
ὀρῶντες σε ἀναβοῶμεν·

Χαῖρε, ἢ σάλπιγξ τῆς ἀπαθείας·  
χαῖρε, τὸ κύμβαλον τῆς ἀγνείας.  
Χαῖρε, ἀστραπὴ διαλύουσαν ζόφωσιν·  
χαῖρε, στεροπὴ φρυκτωροῦσα τὴν θέωσιν.  
Χαῖρε, αὔρα οὐρανόπνευστος ἢ δροσίζουσα πιστούς·  
χαῖρε, οἶνος προσφερόμενος ὁ εὐφραίνων τοὺς λαούς.  
Χαῖρε, ἄνθος στολίζον τὸν οὐράνιον οἶκον·  
χαῖρε, κρίνον μυρίζον εὐωδία χαρίτων.



Χαῖρε, κρατῆρ πολλῶν ἕξαισιῶν·  
χαῖρε, φθογγῆ φωνῶν τῶν αἰσιῶν.  
Χαῖρε, ἐλαύνων μακρὰν ἀδυμίαν·  
χαῖρε, δωρίζων πιστοῖς εὐδυμίαν.

Χαίροις, μάκαρ Ἀμφιλόχιε.

**Ἦ** παρ σοι ἀνεφάνη Θεοτόκος Μαρία  
σὺν τῷ Ἠγαπημένῳ μηνῦσαι  
πρὸ τοῦ Πάσχα τὴν σὴν τελευτὴν  
μὴ πληροῦσα αἴτημα θερμὸν  
δεικνῦον τὸ φιλότεκνον  
ψυχῆς σου ἐν θανάτῳ βοώσης·

Ἄλληλούϊα.

**Φ**ίλος ὢν τῶν ἀγίων συνοικεῖς μετὰ πάντων  
ἐν γῆ ἠτοιμασμένη δικαίῳις,  
ἐξ ἧς ἐποπτεύεις ἡμᾶς  
καὶ προφθάνεις πᾶσαν ἀπειλήν ὠκιστα  
ταῖς θείαις σου ἐντεύξεσι  
λυτρῶν τοὺς σοι βοῶντας ταῦτα·

Χαῖρε, Ἐδὲμ ὁ τερπνὸς οἰκῆτῳρ·  
χαῖρε, μονῆς εὐκλεοῦς δομήτῳρ.  
Χαῖρε, ἀσωμάτων τὸν βίον μιμούμενος·  
χαῖρε, ἀρχεκάκου τὸ θράσος τροπούμενος.  
Χαῖρε, βίβλος ἢ θεόγραφος τῷ δακτύλῳ τοῦ Θεοῦ.  
χαῖρε, φίλος ἀληθέστατος Νεκταρίου θαυμαστοῦ.  
Χαῖρε, ὅτι ἐώρας πάλαι γῆθεν τὰ ἄνω·  
χαῖρε, ὅτι εὐχαῖς σου δρόσον στάξεις τοῖς κάτω.  
Χαῖρε, κανὼν ἀρίστου βιώσεως·  
χαῖρε, σβεστήρ παθῶν τῆς φλογώσεως.  
Χαῖρε, σῆς μάνδρας ὁ ἀνύστακτος φύλαξ·  
χαῖρε, θαυμάτων ὁ ἀείροος πῖδαξ.

Χαίροις, μάκαρ Ἀμφιλόχιε.

**Χ**άρις τῷ σῶ λειψάνῳ ψαλμικῶς ἐξεχύθη  
τῶν νόσων καχεξίαν σοβοῦσα  
καὶ πληροῦσα αἰσθήσεις ἡμῶν  
τοῦ Ἁγίου Πνεύματος ὁσμὴ ἅπαντας  
προτρέπει δέ, πανόλβιε,  
Θεῷ ἀναφωνῆσαι οὕτως·

Ἄλληλούϊα.

**Υ**άλλοντάς σου τοὺς οἴκους διαδέσει προδύμῳ  
καὶ πάντας τοὺς τιμῶντας σε πόδῳ  
φύλαξον ἐκ δεινῶν ἀσινεῖς  
ἀποσκορακίζων τὸν ἐχθρὸν τάχιστα  
λιταῖς σου, Ἀμφιλόχιε,  
ὃ νῦν ἀκούων παρὰ πάντων·

Χαῖρε, πιστὲ τοῦ Χριστοῦ λευίτα·  
χαῖρε, ἐχθροῦ δυσφιλοῦς ἢ ἤττα.  
Χαῖρε, τῶν Γραφῶν ἢ τελεία ἀποδειξις·  
χαῖρε, τῆς μελλούσης ζωῆς προεικόνισις.  
Χαῖρε, κράτος καὶ ὀχύρωμα ἀρραγὲς τῶν εὐσεβῶν·  
χαῖρε, σκέπη τοῦ σεμνείου σου καὶ χοροῦ μοναζουσῶν.  
Χαῖρε, ὅτι πλουτίζεις σῶ λειψάνῳ μονήν σου·  
χαῖρε, ὅτι φαιδρύνεις Ἐκκλησίαν φωτί σου.  
Χαῖρε, τῶν σε ὑμνοῦντων τὸ καύχημα·  
χαῖρε, τῆς Πάτμου θεῖον θησαύρισμα.  
Χαῖρε, σαρκὸς ὃ κουφίζων τὸν πόνον·  
χαῖρε, ψυχῶν ὁδοδείκτα πρὸς πόλον.

Χαίροις, μάκαρ Ἀμφιλόχιε.

**Ω** Πατριῶν τὸ κλέος, Ἀμφιλόχιε γέρον,  
πιστὲ τῆς Ἐκκλησίας θεράπον (ἐκ γ')  
μὴ ἐλλίπης πρεσβεύειν Χριστῶ,  
ὅπως συνοικήσεως Ἐδὲμ τύχωμεν  
καὶ οὕτω συγχορεύοντες  
βοῶμεν τῷ Θεῷ ἀπαύστως·

Ἄλληλούϊα.

Καὶ αὖθις τὸ Κοντάκιον·

Ἦχος πλ. δ'. Τῇ Ὑπερμάχῳ


**Ε**γκωμιάσαι ὡσπερ δεῖ σε, Ἀμφιλόχιε,  
τῆς οὐρανίας λαλίας καὶ γλώττης κηρῶμεν,  
ὅτι ὅμοιος ἐφάνης τοῖς ἀσωμάτοις,  
ἀλλ' ὁ ἔνδοθεν μου πόθος ἀνυμνήσεως  
παλαισμάτων σου νικᾷ χειλέων βέβηλον,  
ὅθεν κράζω σοι· χαίροις, μάκαρ Ἀμφιλόχιε.

Δίστιχον.

**Χ**αρᾶς, Ἀμφιλόχιε, ἀλήκτου μετέχων  
Ἰωάννην πλήρωσον· σοι, χαῖρε, βοῶντα.







**ΕΓΚΩΜΙΑ**  
**ΕΙΣ ΤΟΝ ΕΝ ΑΓΙΟΙΣ ΠΑΤΕΡΑ ΗΜΩΝ**  
**ΑΜΦΙΛΟΧΙΟΝ ΤΟΝ ΜΑΚΡΗΝ**

Ἔχοντα ἀκροστοιχίδα κατὰ τὰς τρεῖς στάσεις·  
«Μουσικῇ κινύρα ἐγκωμίων, Ἀμφιλόχιε πάτερ, ἀνακρούων αἰδέσιμον τιμῶ  
σου μνήμην. Ἰω.»

**ΣΤΑΣΙΣ Α΄.**

Ἦχος πλ. α΄. Ἡ ζωὴ ἐν τάφῳ.

**Μ**ακαρίζομέν σε, ἐγκωμίων ὠδαῖς,  
μυστολέκτα τοῦ Χριστοῦ, Ἀμφιλόχιε,  
ἀρεταῖς σου ἐκπληττόμενοι πολλαῖς.

**Ὁ**μβρησον εὐχαῖς σου ὑετὸν ἐξ Ἐδέμ  
ξηρανθέντα με ποτίζοντα, ὅσιε,  
ὅπως μέλψω ἐγκωμίων σε μολπαῖς.

**Ἦ**περθεν ἡ χάρις ἐκ παιδὸς σὴν ψυχὴν  
κατεστόλισε χαρίσμασι κρείττοσι,  
ἃ ἐπηύξησας ὡς τάλαντα Θεοῦ.

**Σ**ήμερον ἡ Πάτμος, ἡ πατρίς σου φαιδρῶς  
ἐγκαυχᾶται τῇ σεπτῇ ἀντιλήψει σου,  
Ἀμφιλόχιε Πατμίων καλλονή.

**Ἰ**ερόχθων πέλεις, ὅτι Πάτμον ποτὲ  
Θεολόγου τὰ δεσμὰ καδηγίασαν  
καὶ οἱ ἔμπονοι ἀγῶνες Λατρηνοῦ.

**Κ**ρίκος τῷ τραχήλῳ προσετέθη χρυσοῦς,  
Ἀμφιλόχιε, τῆς Πάτμου γενέθλης σου,  
ἣν κυκλοῦμεν ἐορτίως οἱ πιστοί.

**Ἡ**ύγασας, θεόφρον, ἐν δουλείας καιρῷ  
φαεσφόροις ἀστραπαῖς τοῦ κηρύγματος  
Δωδεκάνησον τὴν πᾶσι προσφιλῆ.

**Κ**όσμου τὰ ἡδέα καὶ τῆς γῆς τὰ τερπνά,  
ὥσπερ σκύβαλα σοφῶς ἠγησάμενος  
τὴν ἰσάγγελον ἠρέτισας ὁδόν.

**Ἰ**λασμὸν καὶ χάριν ὑπὲρ τέκνων τῶν σῶν,  
Ἀμφιλόχιε ἐξαίτει πρεσβείαις σου  
τῆς Τριάδος θείῳ θρόνῳ παρεστῶς.

**Ἡ**έμεις οὐρανόθεν ὥσπερ πάλαι ἐν γῆ  
τὰ χρειώδη τοῖς αἰτοῦσι ἀντίληψιν,  
θεοφόρε, ὡς φιλόστοργος πατήρ.

**Ἦ**ψιπέτης, πάτερ, ἀετὸς γεγονὼς  
ἐργασία τῆς εὐχῆς, Ἀμφιλόχιε,  
κατεσκεύασας ἐν πόλῳ καλλιάν.

**Ῥ**ῦσαι πάσης βλάβης καὶ δεινῶν ἀναγκῶν  
τοὺς σεπτὴν σου ἑορτήν, Ἀμφιλόχιε,  
ἐκτελοῦντας ἐν ἀσμάτων ταῖς ᾠδαῖς.

**Ἀ**γαπᾶν τὴν φύσιν ὡς δακτύλων Θεοῦ  
ἐργασίαν σὺ ἐδίδασκες τέκνα σου,  
Ἀμφιλόχιε, ὁσίων καλλονή.

**Ἐ**φθασεν ὁ φθόγγος ἕως ἄκρου τῆς γῆς,  
Ἀμφιλόχιε, σεμνῆς πολιτείας σου  
διεγείρων βιοτῆς σου μιμητάς.

**Γ**ηθοσύνως Πάτμος σε τιμᾶ ὡς υἱὸν  
καὶ μονὴ τοῦ Θεολόγου σεμνύνεται,  
ὅτι ἴδυνας τοὺς οἴακας αὐτῆς.



**Κ**άλυμνος καὶ Ρόδος, Ἰκαρία ὁμοῦ,  
σὺν Αἰγίνῃ καὶ Χανίοις ἐδέχθησαν  
τὴν φερέσβιον τῶν ἔργων σου σποράν.  
**Ὠ**ραΐξεις βίον τῶν φωνούντων πιστῶς  
ἐν ἀνάγκαις καὶ δεινοῖς, Ἀμφιλόχιε,  
τῶν θαυμάτων φεγγοβόλοις ἀστραπαῖς.

**Μ**ὴ ἐλλίπης, μάκαρ, ἐποπτεύειν ἀεὶ  
φερωνύμως τὴν μονή, ἣν ἐπύργωσας  
θεῖω ἔρωτι νυττόμενος Χριστοῦ.

**Ἰ**κανῶς οὐ σθένω ἀρετῶν σου πληθύν  
ἐγκωμίων ταῖς ὠδαῖς διηγῆσασθαι,  
ἀλλὰ δέχου ἐμὴν πρόθεσιν καλῶς.

Δόξα Πατρὶ ...

**Ὡ** Τριάς, Θεέ μου, τοῦ ὁσίου λιταῖς  
πρὸς τὸ θέλημά σου βίον μου ἴδυνον,  
ὅπως, εὖ, ἀκούσω· δοῦλε ἀγαθέ.

Καὶ νῦν ...

Θεοτοκίον.

**Μ**εύσει Παρακλήτου ἢ εἰκῶν σου, Ἀγνή,  
Διασώζουσα πηγάζει θαυμάσια,  
ὥσπερ πάλαι καλυμβήθρα Σιλwάμ.

Καὶ πάλιν τὸ πρῶτον Τροπάριον·

**Μ**ακαρίζομέν σε, ἐγκωμίων ὠδαῖς,  
μυσταλέκτα τοῦ Χριστοῦ Ἀμφιλόχιε,  
ἀρεταῖς σου ἐκπληττόμενοι πολλαῖς.

## ΣΤΑΘΙΣ Β΄.

Ἦχος πλ. α΄. Ἄξιόν ἐστι.

**Ἄ**ξιόν ἐστι, Ἀμφιλόχιε, σε μακαρίζειν  
τὸν διττῆς ἀγάπης ἔνθεον κήρυκα  
καὶ δοξάσαντα ὁσίως τὸν Χριστόν.

**Μ**έγα σε φρουρὸν κεκτημένη γεραρὰ μονή σου  
τῇ σῇ ἀντιλήψει σπεύδει κραυγάζουσα  
τὰ σκηνώματα περίσφξε τὰ σά.

**Φ**ίλος ἱερὸς Νεκταρίου τοῦ θαυματοβρύτου  
ῶφθης ἐν τῇ γῆ, σεπτὲ Ἀμφιλόχιε,  
ᾧθεν ἄνω συνοικεῖς νῦν μετ' αὐτοῦ.

**Ἰ**θυον λιταῖς, πρὸς τὸ θέλημα, πάτερ, τὸ θεῖον  
τοὺς μελωδικῶς ὑμνοῦντας τὴν μνήμην σου  
διαλύων ἀπιστίας τὴν ἀχλύν.

**Ἦ**ορημα σεπτὸν Ἐκκλησία πᾶσα νῦν ἐξάδει  
ἀντὶ Μαριὰμ Μωσέως τὸ τύμπανον  
κρουομένη ταῖς χερσὶ μοναζουσῶν.

**Χ**αίρει εὐλαβῶς, ὡς καλλίτεκνος μήτηρ ἢ Πάτρις,  
ὥσπερ κόχλος μαργαρίτην φυλάττουσα  
τὰ σὰ σπάργανα καὶ λίκνον ἐν τῇ γῆ.

**Ἰ**λεων Θεὸν νῦν ἀπέργασαι ταῖς σαῖς πρεσβείαις,  
ὥσπερ παρεστῶς τῷ θρόνῳ Παντάνακτος,  
Ἀμφιλόχιε, ᾧ πρέσβυ ταχινέ.

**Ἐ**χει μοναστῶν ὁσιόλεκτος, μάκαρ, χορεία  
τὴν σὴν βιοτήν, ὡς ἄριστον πρότυπον,  
ἣν πρὸς μίμησιν προβάλλει τοῖς πιστοῖς.

**Ἄ**πας ὁ ἔσμός, Ἀμφιλόχιε, τῶν ἱερέων  
ὁδοδείκτην σε κατέχει δεικνύοντα  
εὐσεβοῦς διακονίας τὴν ὁδόν.

**Τ**λήμοσι χαρά, παραμύδιον ὀλιγοψύχοις  
πλοῦτος τοῖς πτωχοῖς καὶ χήραις ἀντίληψις  
διὰ βίου σου κατέστης θαυμαστῶς.

**Ἔ**χει σε φρουρόν, ἢ περίπυστος, πάτερ, μονή σου  
ἢ ἀσματικῶς τιμῶσα τὴν μνήμην σου,  
ὥσπερ κτίτορα καὶ πάτρωνα αὐτῆς.

**Ρ**ήμασι πυκνοῖς, ἠρτυμένοις ἅλατι τῷ θείῳ,  
τὰ τεκνία σου πολλάκις ἐστήριζες,  
Ἀμφιλόχιε, ὡς εὔστοργος πατήρ.

**Ἄ**νωθεν ὁσμὴ τῶν λειψάνων σου προχέει θήκη,  
πάτερ, θαυμαστῶς αἰσθήσεις εὐφραίνουσα  
καὶ ἐκπλήττουσα τοὺς νόας τῶν πιστῶν.

**Ἡ**μέμεις σαῖς εὐχαῖς κατὰ τὴν ἐκάστου, πάτερ, χρεῖαν  
τοῖς εὐλαβικῶς καλοῦσι τὴν κλήσιν σου  
τὰ δωρήματα τὰ θεῖα θαψιλῶς.

**Ἄ**λγη νοσηρὰ δυναστεύοντα ἡμῶν σαρκίον  
καὶ τὰς ψυχικὰς στενώσεις, ἀοίδιμε,  
διαλύεις τῇ ἰσχύϊ πρεσβειῶν.

**Κ**έκτηται τανῦν Θεολόγου ἢ μονή σε νέον  
ἀντιλήπτορα καὶ μέγα προπύργιον  
ὑπὲρ τεῖχος τὸ κυκλοῦν αὐτῆς αὐλάς.

**Ρ**έει ἀφειδῶς τῶν λειψάνων σου, πάτερ, ἢ θήκη  
ὥσπερ ὁ κρουνὸς ζωήρρυτα νάματα,  
τὰ θαυμάσια εὐφραίνοντα πιστούς.

**Ὀ**λβος τιμαλφῆς ὑπὲρ σμάραγδον τὸ λείψανόν σου,  
τὴν σεπτὴν μονὴν πλουτίζει, ἣν ἔδειμας,  
Ἀμφιλόχιε, ἰδρῶσι σου πολλοῖς.



**Υ**βριν τῶν ἐχθρῶν καὶ τὸ γαύρωμα τῶν ἀντιπάλων  
τῶν κυκλούντων σὴν πατρίδα ἐπίγειον  
νῦν κατάβαλε ὡς ἔφορος αὐτῆς.

Δόξα Πατρὶ...

Τριαδικόν.

**Ἔ**κρησεν Τριάς καὶ μονὴν ἐποίησεν ἐντός σου,  
ὅπως δαιτυμόνας πάλαι ὁ Κύριος  
ὑπεσχέθη, ἣν δυσώπει ἐκτενῶς.

Καὶ νῦν ...

Θεοτοκίον.

**Μ**ύττει με σφοδρῶς, Διασώζουσα, μορφῆς σου κάλλος  
ὅταν τῇ σεπτῇ εἰκόνι σου, Ἄχραντε,  
προσεγγίζω, σου δεόμενος συχνῶς.

Καὶ πάλιν τὸ πρῶτο Τροπάριον.

**Ἄ**ξιόν ἐστι, Ἀμφιλόχιε, σὲ μακαρίζειν  
τὸν διττῆς ἀγάπης ἔνθεον κήρυκα  
καὶ δοξάσαντα ὁσίως τὸν Χριστόν.



## ΣΤΑΘΙΣΓ΄.

Ἦχος γ΄. Αἱ γενεαὶ πᾶσαι.

**Αἱ** γενεαὶ πᾶσαι, τοῦ Ἀμφιλοχίου  
τιμῶμεν θείαν μνήμην.

**Ἰ**θυνον τὸν νοῦν μου, μέλη ἐγκωμίων  
προσφέρειν σοι ἀξίως.

**Δ**εῦτε θείοις ὕμνοις, μνήμην ἐορτίως  
τιμήσωμεν ὁσίου.

**Ἐ**χουσα ἡ Πάτμος γόνον σοι καυχᾶται  
ὡς μήτηρ γηθοσύνης.

**Σ**φόδρα ἦν ἠγάπας, ὕμνους σοι ἐξάδει  
μονὴ τοῦ Θεολόγου.

**Ἰ**φθιμος ἐφάνης θράσος τοῦ τυράννου  
αἰσχύνας κατὰ κράτος.

**Μ**άνδραν σου ἐν Πάτμῳ, φρούρει, ὡσπερ πάτρων  
ἐντεύξεσί σου θεΐαις.

**Ὀ**ρμος Κουβαρίου χαίρει λιμενίτην  
σὲ πρῶτον, πάτερ,σχόντα.

**Ἡ**ῆσοι, ὡσπερ ἔφη, πάλαι Ἡσαΐας  
εὐφραίνεσθε νῦν σφόδρα.

**Τ**όπους, ὅπου ἔστης, λόγων σου ἀρότρῳ  
ἐμπόνως ἐγεώργεις.

**Ἰ**καρία χαίρει, Κάλυμνος, ἡ Ρόδος,  
ἡ Κρήτη σὺν Αἰγίνῃ.

**Μ**έλπει εὐγνωμόνως πόλις τῶν Χανίων  
ἀντιδωροῦσα, μάκαρ.

**Ἔ**σπον ἐξ Ἑλλάδος, πάτερ, ταῖς εὐχαῖς σου  
βουλὰς ἐχθρῶν ἀφρόνων.

Ὅμβρους οὐρανόθεν στάλαξον εὐχαῖς σου  
τοῖς σὲ προστάτην σχοῦσι.

Ὑμνους ἐγκωμίων μέλομεν, ὡς πρέπει  
σοφῶ Ἀμφιλοχίῳ.

Μέλπουσα μονή σου νῦν διερωτᾶται·  
τί πρῶτον σὲ καλέσει;

Ἠοσημάτων ἄλλη παύεις σαῖς πρεσβείαις,  
θαυματοβρῦτα πάτερ.

Ἦγυσας ὀσίως δόλιχον τοῦ βίου  
πρὸς πόλον ὀδηγοῦντα.

Μυροφόρου τάξιν νῦν ἀναλαβοῦσα  
ὄστᾶ σου ῥαίνει Πάτμος. (ἐκ γ')

Ἦνεγκας Κυρίῳ, πάτερ, τὴν φερνὴν σου  
ἐξ ἀρετῶν πλουσίαν.

Ἠεῦσον πρὸς τοὺς ὕμνοις μέλψαντας ἐκ πόδου  
ἐκ βλάβης τούτους σώζων.

Δόξα Πατρὶ ...

Τριαδικόν.

Ἰστασαι, τρισμάκαρ, τῷ θρόνῳ τῆς Τριάδος  
πρεσβεύων ὑπὲρ πάντων.

Καὶ νῦν.

Θεοτοκίον.

Ὡλβισας τὴν Πάτμον θεία σου εἰκόνι  
Διασωζούσης, Μῆτερ.

Καὶ πάλιν τὸ πρῶτο Τροπάριον·

Αἱ γενεαὶ πᾶσαι, τοῦ Ἀμφιλοχίου  
τιμῶμεν θείαν μνήμην.



## ΕΤΕΡΑ ΕΓΚΩΜΙΑ ΚΑΤ' ΑΛΦΑΒΗΤΟΝ

(Ψαλλόμενα μετὰ τὴν ἐκλογὴν ἢ κατὰ τὴν διανομὴν τοῦ ἀντιδώρου).

Πρὸς τὸ Ἀκατάληπτον ἐστί.

**Ἀ**μφιλόχιον σεπτὸν νῦν προτρέπομαι σφοδρῶς  
ἀναμέλψαι ψαλμικῶς ὑπὸ πόδου εὐλαβοῦς.

**Β**ίον ὅσιον αὐτοῦ, ὡσπερ τράπεζα σπουδῆ  
παραθήσω ἐν ὕδαϊς, δεῦτε φάγετε πιστοί.

**Γ**όνος Πάτμου εὐκλεῆς καὶ Λειψῶ νήσου μικρᾶς  
ἐπιάνθη ἐκ παιδός, ὡσπερ γαῖα ἀγαθή.

**Δ**ένδρον κάρπιμον φυὲν ποταμοῦ ταῖς ἐκροαῖς,  
ὦ μακάριε, σὺ εἶ, ὅπως ἔφη ὁ Δαυῖδ.

**Ε**κ κοιλίας σῆς μητρὸς ἡγιασθῆς ἐκ Θεοῦ  
γεννητόρων προσευχαῖς πρὸς τὸν πάντων χορηγόν.

**Ζ**εύγους ἦσθα ὁ υἱός, ὁ ἠδύτατος καρπός,  
ταπεινοῦ Ἐμμανουὴλ καὶ Εἰρήνης τῆς σεμνῆς.

**Η** δοθεῖσα κλήσις σοι τοῖς πιστοῖς δηλοποιεῖ  
τὴν ἀθάνατον ζωὴν, ἧς ἐγένου ἐραστής.

**Θ**εολόγου τῆς μονῆς τὰ θυρώματα ἐμβὰς  
σοι ἐδόκει κατοικεῖν Παραδείσου τὰς αὐλάς.

**Θ**ερέων βιοτὴν ὑπὲρ τὴν ἀγγελικὴν  
θεωρήσας λάθρα γῆν τὴν ἀγίαν κατοικεῖς.

**Κ**έρδος γέγονεν ἐν σοι, ὅτε ὤκησας ἐγγὺς  
Μακαρίου τοῦ σεπτοῦ, περιφήμου ἀσκητοῦ.

**Λ**ειτουργῶν ὡς ἱερεὺς ἔσχες πόδας ἐν τῇ γῆ  
καὶ τὸν νοῦν ἐν οὐρανοῖς φερωνύμως, ἱερέ.

**Μ**οναστῶν ὑφηγητής, πάτερ, ἧσθα τῆς μονῆς,  
ἣν ἐπύργωσε ποτὲ ἐν τῇ Πάτμῳ Λατρηνός.

**Μ**εκταρίῳ θαυμαστῷ ἐκολλήθης, ἱερέ,  
καὶ μιμούμενος αὐτῷ συνοικεῖτε ἐν Ἐδέμ.

**Ζ**ένων γέγονας πατήρ, τῶν πεινῶντων ἢ τροφή,  
ὀρφανῶν τε καὶ χηρῶν ἀναγκαίων ἢ πηγῆ.

**Ὀ**λβος πέλεις τιμαλφῆς τῆς μονῆς μοναζουσῶν,  
ἣν ἰδρώτων σου ῥοαῖς ὠκοδόμησας στερεῶς.

**Π**ατρικῶς τὴν σὴν μονὴν περιφρούρει ἐξ ἐχθρῶν  
τὴν ἐξ ὕψους ἀρωγὴν ταῖς λιταῖς σου χορηγῶν.

**Ῥ**ᾶον ἠνεγκας, σοφέ, τῆς ἀσκήσεως ζυγὸν  
μονοτρόπων γεγονῶς τύπος καὶ ὑπογραμμός.

**Γ**ελαγίσας, ὡς ἀστήρ, τῷ φωτὶ τῶν ἀρετῶν  
ἐκ τῆς γῆς εἰς οὐρανὸν ἀνατέταλκας φαιδρῶς.

**Τ**ῆ οἰκεία σου μονῆ νῦν ἀφῆκας σὴν σορόν,  
Ἄμφιλόχιε κλεινέ, ὡς πολῦτιμον φερνήν.

**Ὑ**πὲρ πάντων τῶν πιστῶς τὴν εἰκόνα τὴν σεπτὴν  
προσκυνοῦντας, ὅπως δεῖ, καθικέτευε Χριστόν.

**Φ**αίνεις πᾶσι ὡς πυρσὸς ἀκακίας τὴν ὁδόν,  
εὐσεβείας βιοτὴν καὶ πατρότητος στοργήν.

**Χ**αῖρε πᾶσα ἢ Ἑλλάς κελαδοῦσα σὸν υἱόν,  
ἐξαιρέτως δὲ τροφός, ἢ τῶν νήσων δωδεκάς.

**Υ**άλλοντά σε ποθεινῶς ἐγκωμίων ταῖς μολπαῖς  
σκέπε χάριτι τῇ σῇ, Ἄμφιλόχιε σεπτέ.

**Ὠ** πατέρων κορωνίς ἐν ἐσχάτοις τοῖς καιροῖς,  
ὀρθοδόξων τὴν νομὴν φρούρει πάσης ἀπειλῆς.

## ΕΥΛΟΓΗΤΑΡΙΑ

Εὐλογητὸς εἶ Κύριε, δίδαξόν με Ἀμφιλόχιον ὑμνήσαι.

*Τῶν ἀγγέλων χορεῖται, ὦν τὸν βίον, θεόφρον,  
ἡμιλλήθης ὀσίως,  
τὴν ἁγίαν σου ψυχὴν εἰς μονὰς αἰωνίους,  
τὰς ἠτοιμασμένας δικαίους ἤγαγον  
σὺν αὐτοῖς ἀλήκτως, μάκαρ, εὐφραίνεσθαι.*

Εὐλογητὸς εἶ Κύριε, δίδαξόν με Ἀμφιλόχιον τιμῆσαι.

*Τί τὸ πλῆθος τὰς αὐλὰς ἐκύκλωσεν, ὦ Μονάστριαι, σεμνείου;  
Τῆς μονῆς ἡμῶν ὁ κτίτωρ σήμερον  
τοῖς ἁγίοις συνηριθμήθη.  
Ὅθεν καὶ ὑμᾶς καλοῦμεν ἐν ἄσμασι  
ἐορτᾶσαι τὸν σεπτὸν Ἀμφιλόχιον.*

Εὐλογητὸς εἶ Κύριε, δίδαξόν με Ἀμφιλόχιον αἰνέσαι.

*Λίαν θερμῶς πρὸς τὴν Πάτμον ἔδραμε  
Δωδεκάνησος εὐγνωμονοῦσα,  
ὅτι χρόνοις σκιεροῖς ὀρμώμενος ἐκ Πάτμου  
νήσους ταῖς αὐγαῖς χάριτος ἐφώτισεν,  
Ἀμφιλόχιος, ὃν τιμῶμεν ἄσμασι.*

Εὐλογητὸς εἶ Κύριε, δίδαξόν με Ἀμφιλόχιον μελίσαι.

*Μυροφόρων τὴν τάξιν μετὰ πόδου λαβοῦσαι,  
αἱ μονάστριαι σου τελειωθέντος  
δακρύων ῥοᾶς προσεκόμιζον πάλαι·  
νῦν ἀσματικῶς τιμῶσι τὴν μνήμην σου,  
ὁ Θεὸς γὰρ σε ἀνέδειξεν ὄσιον.*



Δόξα Πατρὶ ...

Τριαδικόν.

Προσκυνοῦμεν Πατέρα καὶ τοῦτον Υἱὸν τε  
καὶ τὸ Ἅγιον Πνεῦμα,  
τὴν Ἁγίαν Τριάδα τὴν ποιήσασαν, μάκαρ,  
οἴκημα ἐν σοι, ὅπως ἐπηγγείλατο  
δαιτυμόναις πάλαι ὁ Κύριος.

Καὶ νῦν.

Θεοτοκίον.

Σὲ Δεσπότην κρατοῦσαν ταῖς ὠραίαις ὠλέναις  
ἐν εἰκόνι ἐθάμβει  
ὁ σεπτὸς ὑπηρέτης τοῦ σεμνεῖου σου πάλαι  
χειρὰς εὐλαβῶς τείνας, Διασώζουσα,  
ὄθεν μετ' αὐτοῦ σὸν Υἱὸν ἰκέτευε.

Ἄλληλούϊα, Ἄλληλούϊα, Ἄλληλούϊα, δόξα σοι ὁ Θεός. (ἐκ γ')

Δίστιχα.

Τῇ μνήμῃ δικαίων ἐγκώμια πρέπει·  
Ὅθεν τοιαῦτα Ἰωάννης σοι μέλπει.

Τὸ θάλπος εὐχῶν σου κάμῃ εἰλιξε ὅλον,  
διὸ προστάτην φωνῶ σε, πάτερ, τοῦ βίου.

Διττῶς λοχῶν σὺ φερωνύμως  
ἐφόρα Χερουβεὶμ προτρέψαντα σὺν Ἰωάννῃ μέλψαντι.

ΤΕΛΟΣ  
ΚΑΙ Τῷ ΘΕῷ  
ΔΟΞΑ



